ജൂണ്‍ 2019 


(൧൩0൫൮ 


ഹോളും 


AS 


കൃപ നിറഞ്ഞ മറിയമേ, നീ സ്വീകരിച്ച ദൈവകൃപ ഒരിക്കലും 
വ്യര്‍ഥമാക്കാതെ, അറിയപ്പെടാത്തവളെങ്കിലും ഏകസത്യദൈവത്തെയും 
അവന്‍ അയച്ച യേശുക്രിസ്തുവിനെയും അറിയുന്നവളായും, മരിക്കു 
ന്നവരെപ്പോലെയായിരുന്നെങ്കിലും ജീവിക്കുന്നവളായും എല്ലാ സമ 
യത്തും എല്ലാ വിധത്തിലും കര്‍ത്താവിന്റെ ദാസിയും സഹപ്രവര്‍ത്ത 
കയുമാണെന്നു നീ കാണിച്ചുകൊണ്ടിരുന്നു. പുനരൈക്യത്തിന്‍ മാതാവേ, - 
ഞങ്ങള്‍ സ്വീകരിച്ച ദൈവകൃപ ഒരിക്കലും വ്യര്‍ഥമാക്കാതെ എല്ലാ സമ 
യത്തും എല്ലാ വിധത്തിലും കര്‍ത്താവിന്റെ ദാസരും സഹ്രപവര്‍ത്ത 
കരുമായിരിക്കാന്‍ ഞങ്ങള്‍ക്കുവേണ്ടി അപേക്ഷിക്കണമെ. ആമ്മേന്‍. 


J 


പത്തനംതിട്ട രൂപതാദ്ധ്യക്ഷ സ്ഥാനത്തുനിന്ന്‌ അഭിവന്ദ്യ യൂഹാനോന്‍ മാര്‍ ക്രിസോസ്റ്റം 
പിതാവും മുവാറ്റുപുഴ രൂപതാദ്ധ്യക്ഷ സ്ഥാനത്തുനിന്ന്‌ അഭിവന്ദ്യ എഏ്രഹാം മാര്‍ 
യൂലിയോസ്‌ പിതാവും സ്ഥാനം ഒഴിയുന്നു. 


പത്തനംതിട്ട രൂപതാ മെത്രാപ്പോലീത്തയായി അഭിവന്ദ്യ സാമുവല്‍ മാര്‍ ഐറേനിയോസ്‌ 
പിതാവ്‌ 2019 ജൂണ്‍ ഭനും മൂവാറ്റുപുഴ രൂപതാ മ്മെതാപ്പോലീത്തയായി അഭിവന്ദ്യ 
യൂഹാനോന്‍ മാര്‍ തെയഡോഷ്യസ്‌ പിതാവ്‌ 2019 ജൂണ്‍ 12നും ചുമതല ഏറ്റെടുക്കുന്നു. 


വാല്യം 80 
ലക്കം € 


രക്ഷാധികാരി 
മോറാന്‍ മോര്‍ ബര്‍ 
കര്‍ദ്ദിനാള്‍ ക്ലീമീസ്‌ 
പ്രിന്റര്‍ ആന്റ്‌ പബ്ലിഷ 
റൈറ്റ്‌ റവ. ജെയിംസ്‌ പാ 
എഡിറ്റര്‍ 
റവ. ഫാ. ഷീന്‍ പാലക്കുഴി 
ചീഫ്‌ എഡിറ്റര്‍ 

റവ. ഫാ. ബോവസ്‌ മാത്യു 
ഫോണ്‍: 9447661943 
bovasmathew(@gmail.co 
പത്രാധിപ സമിതി 

റവ. ഡോ. ജോണ്‍ പടിപ്പുരക്കല്‍ 
റവ. ഫാ. ജോസഫ്‌ വളളിയാട്ട്‌ 
റവ. ഫാ. ജോസഫ്‌ പുവത്തുംതറയിത്‌ 
റവ. ഫാ. ഗീവര്‍ഗീസ്‌ വലിയചാങ്ങവീട്ടില്‍ 
റവ. ഫാ. വര്‍ഗീസ്‌ വിനയാന൯ ഒ.ഐ.സി 
ഡോ. കെ. വി. തോമസ്‌കുട്ടി 

റവ. സി. ഡോ. ആര്‍ദ്ര എസ്‌.ഐ.സി. 

റവ. സി. ഡോ. അഞ്ജലി തെരേസ്‌ ഡി.എം. 
ഡോ. ഷേര്‍ളി സ്റ്റുവര്‍ട്ട്‌ 

ശ്രീ, രാജു മാത്യു 

ഉപദേശക സമിതി 

ശ്രീ. ജേക്കബ്‌ പുന്നുസ്‌ 

റവ. ഫാ. വില്‍സണ്‍ തട്ടാരുതുണ്ടില്‍ 

റവ, ഫാ. തോമസ്‌ കയ്യാലക്കല്‍ 

ഡോ. തോമസ്‌കുട്ടി പനച്ചിക്കല്‍ 

ശ്രീ. ബോബി എബ്രഹാം 

സര്‍ക്കുലേഷന്‍ മാനേജര്‍ 

റവ. ഫാ. തോമസ്‌ മുകളുംപുറത്ത്‌ - 9446703056 
മാര്‍ക്കറ്റിംഗ്‌ & അഡ്വര്‍ടൈസ്മെന്റ്‌ 

റവ. ഫാ. ആന്റണി മരിയഭവന്‍ 

കവര്‍ & ലേഓട്ട്‌ 

Fingraph - 9387811920 
ഫോട്ടോഗ്രാഫ്‌സ്‌ 

തോമസ്‌ മാത്യു നെല്ലുവേലില്‍ 

പ്രിന്റിംഗ്‌ 

സെന്റ്‌ മേരീസ്‌ പ്രസ്‌, പട്ടം, തിരുവനന്തപുരം-4 
വിലാസം 

ക്രൈസ്തവ കാഹളം eT 
സമന്വയ പാസ്റ്ററല്‍ സെന്റര്‍ ’ 
സെന്റ്‌ മേരീസ്‌ കാമ്പസ്‌, പട്ടം, തിരുവനന്തപുരം-4 


മത്താ 


6 എഡിറ്റോറിയല്‍ 


കൃപ നിറയുന്ന കുടുംബങ്ങള്‍ 


20 തിരഞ്ഞെടുപ്പിന്റെ ബാക്കിപ്രതം 
72 അതുല്യദാനം, 

നിരന്തര സഹകരണം 
26 ഗാഡലൂപ്പേ മാതാവ്‌ 

(Our Lady of Guadalupe, Mexico) 


30 മോത്തു പ്രോഗ്രിയോ 
“Vos estis lux mundi” 


കുടുംബജീവിതത്തെക്കുറിച്ചുള്ള 
ദൈവദാസന്‍ മാര്‍ ഈവാനിയോസിന്റെ ദര്‍ഗ 


15 


വിളനിലങ്ങള്‍ 

33 മഗ്ദലേന 


4 വിശുദ്ധനായ താപസ ശ്രേഷ്ഠ, 
സമാധാനത്താലെ പോകുക... 


3/ സ്നേഹ സ്മരണിക 
സിസ്റ്റര്‍ ്രാന്‍സീനാ ഡി.എം. 


അരുത്‌; 
താരതമ്മ്യം ചെയ്യരുത്‌ 


സഭാ അസംബ്ലിയിലുടെ 
കുടുംബങ്ങള്‍ നവജീവനിലേ 


ക്ക്‌ 


കുടുംബങ്ങള്‍ നവജീവനിലേക്ക്‌ 


മീനുഷ്യസമൂഹത്തെ നിലനിര്‍ത്തുവാന്‍ ദൈവം വിഭാവന ചെയ്ത ഏറ്റവും ഉത്തമമായ മാര്‍ഗ്ഗമായിരുന്നു കുടുംബങ്ങള്‍. 
സ്ത്രീയും പുരുഷനും ഏകരായിരിക്കുന്നത്‌ നന്നല്ല എന്ന ദൈവീക ആലോചനയിലാണ്‌ അവരെ ഒരുമിച്ചു ചേര്‍ക്കുന്ന 
കുടുംബങ്ങള്‍ രൂപമെടുക്കുന്നത്‌. തുടര്‍ന്ന്‌ മനുഷ്യചരിത്രത്തില്‍ കുടുംബങ്ങളില്‍ മക്കളെ നല്‍കി, ഭൌതിക സമ്പത്ത്‌ നല്‍കി 
ഇടപെടുകയും കുടുംബങ്ങളെ തന്നോട്‌ ചേര്‍ത്തു നിര്‍ത്തുകയും ചെയ്യുന്ന ദൈവത്തെ നാം കാണുന്നു. തന്റെ 
തെരഞ്ഞെടുക്കപ്പെട്ട ജനം തന്നോട്‌ അവിശ്വസ്തത പുലര്‍ത്തിയപ്പോള്‍ ദൈവം അവരെ ബോധ്യപ്പെടുത്തുവാന്‍ ഉപയോഗിച്ച 
ഏറ്റവും നല്ല ഉദാഹരണം കുടുംബബന്ധങ്ങളിലെ വിശ്വസ്തത ആയിരുന്നു. കുടുംബബന്ധങ്ങളുടെ വിശുദ്ധി ദൈവം 
അത്രമാത്രം വില കല്പിച്ചിട്ടുള്ള ഒന്നായിരുന്നു. പഴയനിയമത്തില്‍ നിന്നും പുതിയ നിയമത്തിലേക്ക്‌ വരുമ്പോള്‍ ഒരു 
കുടുംബത്തില്‍ മനുഷ്യനായി പിറക്കുകയും ജീവിക്കുകയും ചെയ്യുന്ന കര്‍ത്താവിനെ നാം കണ്ടുമുട്ടുന്നുണ്ട്‌. കുടുംബങ്ങളില്‍ 
പ്രവേശിക്കുകയും അവരോടൊപ്പം ഭക്ഷണത്തിന്‌ ഇരിക്കുകയും അവരെ പഠിപ്പിക്കുകയും ഒപ്പം പ്രാര്‍ത്ഥിക്കുകയും ചെയ്യുന്ന 
കര്‍ത്താവ്‌ സുവിശേഷങ്ങളില്‍ നമുക്ക്‌ സുപരിചിതനാണ്‌. ജീവന്‍ നഷ്ടപ്പെട്ട കുടുംബങ്ങളെ നവജീവനിലേക്കും രക്ഷയിലേക്കും 
മടക്കിക്കൊണ്ടുവരുന്ന കര്‍ത്താവ്‌ തന്റെ ദൌത്യ നിര്‍വഹണത്തിന്റെ പ്രധാന ഏടുകളില്‍ കുടുംബത്തെ പ്രതിഷ്ഠിച്ചു. “ഇന്ന്‌ 
ഈ ഭവനത്തിന്‌ രക്ഷ കൈവന്നിരിക്കുന്നു” എന്ന്‌ കര്‍ത്താവ്‌ സക്കേവൂസിന്റെ ഭവനത്തില്‍ പ്രഖ്യാപിക്കുമ്പോള്‍ 
വ്യക്തമാകുന്നത്‌ ക്രിസ്തീയ ജീവിതത്തിന്റെ അടിസ്ഥാന ഭാവങ്ങള്‍ രൂപമെടുക്കേണ്ടത്‌ കുടുംബങ്ങളിലാണ്‌ എന്നാണ്‌. 


കുടുംബങ്ങളെ ബലഹീനമാക്കുന്ന പുതു പുത്തന്‍ പ്രവണതകള്‍ കുറച്ചുനാളായി മനുഷ്യജീവിതത്തിന്റെ 
സമസ്തമേഖലകളിലും നുഴഞ്ഞു കയറിയിട്ടുണ്ട്‌. നവീന ജീവിതശൈലികളും തൊഴില്‍ മേഖലകളും ധനസമ്പാദന രീതികളും 
കുടുംബങ്ങളെ ശിഥിലമാക്കുന്ന പുത്തന്‍ പ്രവണതകള്‍ക്ക്‌ ആക്കം കൂട്ടി. കുടുംബ ജീവിതത്തെ വെല്ലുവിളിക്കുന്ന 
വൈരുദ്ധ്യങ്ങളെ രാശ്ടങ്ങള്‍ നൈയാമികമായി സാധുത നല്‍കി പ്രോത്സാഹിപ്പിക്കുന്ന അപകടകരമായ സ്ഥിതി വിശേഷം 
ഇന്ന്‌ ശക്തമാണ്‌. ലോകത്തിലെ അനേക രാജ്യങ്ങള്‍ നൈമിഷികമായ സുഖങ്ങളുടെയും വീണ്ടുവിചാരമില്ലാത്ത 
അവകാശവാദങ്ങളുടെയും മുന്നില്‍ മുട്ടുമടക്കി കുടുംബങ്ങളെ തകര്‍ക്കുന്ന നിയമനിര്‍മാണത്തിന്‌ മുന്നിട്ടിറങ്ങിയപ്പോള്‍ 
കൊടുക്കേണ്ടി വന്ന വില വളരെ വലുതാണ്‌. കുടുംബങ്ങള്‍ ആ നാടുകളില്‍ അന്യമായി. മക്കള്‍- മാതാപിതാക്കള്‍ എന്ന 
സങ്കല്പം തകര്‍ന്നടിഞ്ഞു. വീടുകള്‍ കാലിയായി. അവശേഷിക്കുന്നത്‌ വൃദ്ധര്‍ മാത്രം. അവിടേക്ക്‌ അഭയാര്‍ത്ഥികളും 
കുടിയേറ്റക്കാരും കടന്നുകയറി. ഒപ്പം നടന്നത്‌ ഒരു സാംസ്കാരിക അധിനിവേശം കൂടിയായിരുന്നു. ആ രാജ്യങ്ങളെല്ലാം 
തന്നെ ഭാതിക സാഹചര്യങ്ങളില്‍ മുന്നില്‍ നില്‍ക്കുമ്പോഴും തകര്‍ന്നടിഞ്ഞ സാമൂഹികപശ്ചാത്തലത്താല്‍ വീര്‍പ്പുമുട്ടുകയാണ്‌. 


മാധ്യമങ്ങളും ഇന്നത്തെ സമൂഹത്തില്‍ കുടുംബങ്ങളെ ശിഥിലമാക്കുന്ന പ്രവണതകളെ പാലും തേനും നല്‍കി 
പ്രോത്സാഹിപ്പിച്ചു. ഒരു സമയത്ത്‌ വൈകുന്നേരങ്ങളില്‍ ഭവനങ്ങളിലേക്ക്‌ ക്ഷണിക്കാതെ അതിഥികളായി കടന്നുവന്ന 
സീരിയലുകളും അതിന്‍റെ സന്ദേശങ്ങളും കുടുംബ ബന്ധങ്ങളില്‍ വിള്ളല്‍ വീഴ്ത്തി. ഒരുമിച്ചിരുന്ന്‌ പ്രാര്‍ത്ഥിക്കുന്നതിനു 
പകരം എല്ലാവരും ഒരുമിച്ചിരുന്ന്‌ സീരിയലുകള്‍ കണ്ട്‌ കണ്ണുനീര്‍വാര്‍ത്തു. ഭാവനയില്‍ പൊട്ടി വിരിഞ്ഞ ആ കഥയും 
കഥാപാത്രങ്ങളും യാഥാര്‍ത്ഥ്യം ആണെന്ന്‌ തെറ്റിദ്ധരിച്ച്‌ ആവരണങ്ങളായി കുടുംബങ്ങളും വ്യക്തികളും എടുത്തു ധരിച്ചു. 
തുടര്‍ന്ന്‌ ചാനലുകള്‍ പ്രോത്സാഹിപ്പിച്ച വഴിവിട്ട ചര്‍ച്ചകള്‍, സംവാദങ്ങള്‍, തുടങ്ങിയവ കുടുംബജീവിതത്തിനെതിരായ 
വൈരുദ്ധ്യങ്ങള്‍ പ്രോത്സാഹിപ്പിക്കുന്നവയായി മാറി. കുടുംബങ്ങള്‍ തകര്‍ന്നാലും തങ്ങളുടെ റേറ്റിംങ്ങിന്‌ അപ്പുറത്ത്‌ ഒന്നിലും 
അവര്‍ക്ക്‌ താല്‍പര്യമില്ല. 


ഈ പശ്ചാത്തലത്തിലാണ്‌ മലങ്കര സുറിയാനി കത്തോലിക്കാ സഭാ കൃപനിറയുന്ന കുടുംബങ്ങള്‍ എന്ന വിഷയവുമായി 
അതിന്റെ ദ്വിതീയ അസംബ്ലിക്ക്‌ ഒരുക്കങ്ങള്‍ നടത്തുന്നത്‌. ഈ അസംബ്ലിയും അതിനോടനുബന്ധമായും തുടര്‍ന്ന്‌ 
നടക്കുന്നതുമായ ചര്‍ച്ചകളും വിചിന്തനങ്ങളും നമ്മുടെ കുടുംബങ്ങളെ നവജീവനിലേക്ക്‌ നയിക്കുമെന്നതില്‍ സംശയമില്ല. 

കൃപ 
നിറഞ്ഞൊഴുകുന്ന 
കുടുംബങ്ങള്‍ 


“ഞാന്‍ വന്നിരിക്കുന്നത്‌ അവര്‍ക്ക്‌ ജീവനുണ്ടാകുവാനും അത്‌ സമൃദ്ധമായി ഉണ്ടാകുവാനുമാണ്‌” (യോഹ 10:10). 
ഈ കര്‍ത്ത്യ വചനം ക്രിസ്തീയ ജീവിതത്തിന്റെ എല്ലാ തലങ്ങളെയും ഘടകങ്ങളെയും സ്വാധീനിക്കുന്നതിനെയാണ്‌ 
സനഭാഗ്യജീവിതം എന്ന്‌ നാം വിളിക്കുന്നത്‌. ഇത്‌ വ്യക്തികളെയും കുടുംബങ്ങളെയും സമൂഹങ്ങളെയും കുറിച്ച്‌ 
സ്വര്‍ഗ്ഗത്തിനുള്ള പദ്ധതിയാണ്‌. ദൈവപദ്ധതി നമ്മുടെ നാശത്തിനായിട്ടല്ലല്ലോ; മറിച്ച്‌ നമ്മുടെ രക്ഷയ്ക്കായിട്ടല്ലേ? 
“കൃപനിറയുന്ന കുടുംബങ്ങള്‍” എന്ന വിഷയം മലങ്കര സുറിയാനി കത്തോലിക്കാ സഭ, പ്രാര്‍ത്ഥനയ്ക്കും 
വിചിന്തനത്തിനും സമര്‍പ്പണത്തിനുമായി, സഭാ അസംബ്ലിയിലുടെ സ്വീകരിക്കുകയാണ്‌. 2011-ലെ സഭാ അസംബ്ലിയില്‍ 
നാം തെരഞ്ഞെടുത്തത്‌ “സുവിശേഷകയായ മലങ്കര സുറിയാനി കത്തോലിക്കാ സഭ” എന്നതായിരുന്നു. നമ്മുടെ 
സഭയിലെ അടിസ്ഥാന ചിന്തയായി കഴിഞ്ഞ ഏതാനും വര്‍ഷങ്ങളായി നാം സ്വീകരിച്ച പ്രസ്തുത വിഷയം സഭയുടെ 
എല്ലാ തലങ്ങളെയും യഥാര്‍ത്ഥത്തില്‍ സ്വാധീനിച്ചു കഴിഞ്ഞു. അതിന്റെ അനുരണനങ്ങള്‍ ഇന്ന്‌ സഭയില്‍ ഗുണപരമായ 
വളര്‍ച്ച ഉളവാക്കുവെന്നതില്‍ നമുക്ക്‌ സന്തോഷിക്കാം, ദൈവത്തെ സ്തുതിക്കാം. സ്വഭാവത്താലെ, സഭ പ്രക്ഷിതയാണ്‌ 
എന്ന തിരുസഭാ പ്രബോധനം ഗാര്‍ഹിക സഭയോട്‌ ചേര്‍ത്ത്‌ പ്രാര്‍ത്ഥിക്കുമ്പോള്‍, ക്രിസ്തീയ ജീവിതമുള്ള കുടുംബങ്ങള്‍ 
ഇന്നിന്റെ ആവശ്യമെന്നത്‌ നമുക്ക്‌ ബോദ്ധ്യപ്പെടും. ജീവന്റെ സമൃദ്ധി കര്‍ത്താവിന്റെ ദാനവും അവിടുത്തെ 
വാഗ്ദാനവുമാണ്‌. സഭയുടെ എല്ലാ ശുശ്രുഷകളെയും ശുശ്രൂഷകരെയും സത്താപരമായി സ്വാധീനിക്കുന്ന ഘടകം 
കുടുംബമാണ്‌; അതും കൃപനിറയുന്ന കുടുംബങ്ങള്‍! 


ക്രിസ്തീയ ശൈലികളും സമീപനങ്ങളും നടപടികളും ജീവിത്രകമങ്ങളും രൂപപ്പെട്ട്‌ പ്രാവര്‍ത്തികമാകുന്നത്‌ 
പ്രാര്‍ത്ഥനയുടെയും പ്രബോധനത്തിന്റെയും അവ ജീവിക്കുവാനുള്ള സമര്‍പ്പണത്തിന്റെയും ഫലമായിട്ടാണ്‌. ലോകം 
മുഴുവന്‍ നിലനില്‍പ്പിന്റെ പോരാട്ടത്തിലാണ്‌; ഒപ്പം ജീവിതത്തെ നിലനിര്‍ത്തുന്ന ഘടകങ്ങളും. രാഷ്ട്രത്തിന്റെയും 
സഭയുടെയും അടിസ്ഥാന ഘടകമായ കുടംബം ഇന്ന്‌ സമ്മര്‍ദ്ധങ്ങളുടെ നടുവിലാണ്‌ എന്ന വേദനിപ്പിക്കുന്ന 
യാഥാര്‍ത്ഥ്യം നാം മറക്കരുത്‌. ഈ ഓര്‍മ്മയിലാണ്‌ നമ്മുടെ പരിശുദ്ധ സുന്നഹദോസ്‌ സഭയുടെ അടുത്ത 
അസംബ്ലിയുടെ ചിന്താ വിഷയമായി “കുടുംബം” തെരഞ്ഞെടുത്തത്‌. നമ്മുടെ കുടുംബങ്ങള്‍ പ്രചോദനമാകണമെങ്കില്‍ 


അത്‌ കൃപയാല്‍ നിറയണം, യേശു കര്‍ത്താവ്‌ കുടുംബത്തിന്റെ രക്ഷകനായി ഭവിക്കണം. ഈ ഗൌരവതരമായ 
വിഷയം സഭാ അസംബ്ലിയിലൂടെ, അതിന്റെ പ്രാദേശിക ആവിഷ്ക്കാരമായ ഭദ്രാസന, ജില്ല, ഇടവക തലങ്ങളില്‍ 
പ്രാര്‍ത്ഥനനയ്ക്കും വിചിന്തനത്തിനുമായി സമര്‍പ്പിക്കുകയാണ്‌. കുടുംബത്തെക്കുറിച്ചുള്ള അടിസ്ഥാന സങ്കല്‍പ്പങ്ങളെ 
വെല്ലുവിളിക്കുകയും അതിനെ തകര്‍ക്കുവാന്‍ ശ്രമിക്കുകയും ചെയ്യുന്ന സംഘടിത ശ്രമങ്ങള്‍ നാം തിരിച്ചറിയേണ്ടതുണ്ട്‌. 
വിവാഹവും കുടുംബവും കുഞ്ഞുങ്ങളും ഗര്‍ഭഛിദ്രങ്ങളും ദയാവധവും പ്രോ ലൈഫ്‌ പ്രവര്‍ത്തനങ്ങളുമെല്ലാം 
നമ്മുടെ വിചിന്തനത്തിന്റെ ഭാഗമാക്കേണ്ടതുണ്ട്‌. കൃപയുള്ള, കൃപനിറഞ്ഞു കവിഞ്ഞൊഴുകുന്ന കുടുംബങ്ങള്‍ ഈ 
കാലഘട്ടത്തിന്റെ അനിവാര്യതയാണ്‌. 


സമൂഹത്തിന്റെയും സഭയുടെയും അടിസ്ഥാന ഘടകമായ കുടുംബം നിലനിന്നതും വളര്‍ന്നതും അത്‌ ദൈവ 
പദ്ധതിയായതിനാലാണ്‌. കുടുംബങ്ങളുടെ സംരക്ഷണത്തിന്‌ നമ്മുടെ പൂര്‍വ്വികര്‍ ഏറ്റെടുത്തിട്ടുള്ള ത്യാഗത്തെ നാം 
നന്ദിയോടെ ഓര്‍ക്കണം. കുടുംബം സജീവമാകുവാന്‍ അവര്‍ തെരഞ്ഞെടുത്ത ആത്മീയതയെ നാം അഭിനന്ദിക്കണം, 
അത്‌ സ്വാംശീകരിക്കണം. എത്ര മനോഹരമായി കുടുംബത്തെ അവര്‍ അണിയിച്ചൊരുക്കി, തലമുറകളിലേക്ക്‌ കൈമാറി 
നല്‍കി. ഇന്നും നമ്മുടെ കുടുംബങ്ങള്‍ നിലനില്‍ക്കുന്നതിന്റെ അടിസ്ഥാന ഘടകങ്ങളില്‍ ഒന്ന്‌ പൂര്‍വ്വികരുടെ 
ദൈവാശ്രയബോധവും കുടുംബ വിചാരവുമാണ്‌. കുടുംബം സംരക്ഷിക്കപ്പെടുന്നത്‌ തെരഞ്ഞെടുപ്പിലൂടെയാണ്‌ തീര്‍ച്ച! 
ഏത്‌ തരം കുടുംബമാണ്‌ ഞങ്ങള്‍ക്ക്‌ വേണ്ടതെന്നുള്ള മാതാപിതാക്കളുടെ തെരഞ്ഞെടുപ്പു തന്നെ! ഞങ്ങളുടെ 
കുടുംബത്തിന്റെ അടിസ്ഥാന ബന്ധം ആരോട്‌? എന്തിനോട്‌? ആര്‍ക്കാണ്‌ ഞങ്ങള്‍ കുടുംബത്തിന്റെ വിലയിരുത്തല്‍ 
സര്‍ട്ടിഫിക്കറ്റ്‌ (audit report) കൊടുക്കേണ്ടത്‌? ഞങ്ങളുടെ കുടുംബം എങ്ങനെ ആകണം? എങ്ങനെ അറിയപ്പെടണം? 
ഇവയെല്ലാ തെരഞ്ഞെടുപ്പിന്റെ അടിസ്ഥാന ചോദ്യങ്ങളാണ്‌. കുടുംബം! അതേ ഒരു തെരഞ്ഞെടുപ്പിന്റെ ഫലമാണത്‌! 


ജീവിതത്തില്‍ ആവശ്യമായതെല്ലാം ബോധപൂര്‍വ്വം നാം തെരഞ്ഞെടുക്കുന്നുണ്ടല്ലോ. പഠനം, ഉപരിപഠനം, ജോലി, 
വീട്‌, മറ്റു ഘടകങ്ങള്‍ എല്ലാം നാം തെരഞ്ഞെടുക്കുകയാണ്‌. നമ്മുടെ കുടുംബം അഥവാ തലമുറ 
എങ്ങനെയിരിക്കണമെന്നത്‌ നാം തെരഞ്ഞെടുക്കുക തന്നെ വേണം. ദൈവബന്ധമുള്ള കുടുംബമാണോ നമുക്ക്‌ 
വേണ്ടത്‌? തെരഞ്ഞെടുക്കണം! കാരണം; ഇതിന്‌ വിപരീതമായതും വെല്ലുവിളിക്കുന്നതുമായ അനേകം മോഡലുകള്‍ 
ഇന്ന്‌ സമൂഹത്തിലുണ്ട്‌. അതിനാല്‍ കുടുംബത്തെ നാം തെരഞ്ഞെടുക്കണം, സ്വീകരിക്കണം! 


Socialization- സാമൂഹ്യവല്‍ക്കരണം- അതിന്റെ വര്‍ദ്ധമാനമായ തലത്തില്‍ നില്‍ക്കുമ്പോഴും കുടുംബ ബന്ധങ്ങള്‍ 
യാന്ത്രികമാകുന്ന ദയനീയ ചിത്രം നമ്മുടെ കണ്‍മുന്നിലുണ്ട്‌. സ്വാര്‍ത്ഥത വളരെയേറെ പിടിമുറുക്കിയിരിക്കുന്ന ഒരു 
പശ്ചാത്തലം നമ്മുടെ കുടുംബങ്ങളുടെ മുകളില്‍ കാര്‍മേഘമായി നിലകൊളളുന്നു. വിശാല കുടുംബ ബന്ധങ്ങള്‍ 
നമ്മുടെ അണുകുടുംബങ്ങള്‍ക്ക്‌ തിരിച്ചറിയാന്‍ കഴിയാതെ പോകുന്ന കാഴ്ച എത്ര ദു:ഖകരമാണ്‌! നമ്മുടെ വീട്ടില്‍ 
വളരുന്ന മക്കള്‍ക്ക്‌ അവരുടെ അപ്പനും അമ്മയ്ക്കും അപ്പുറത്തുള്ള കുടുംബ ബന്ധങ്ങള്‍ ചൂണ്ടിക്കാണിക്കാനും 
പരിചയപ്പെടുത്താനും കുടുംബാംഗങ്ങള്‍ ഇല്ലാതെ പോകുന്നു എന്നതാണ്‌ സത്യം. അതുകൊണ്ടു തന്നെ നമ്മുടെ 
വിവാഹവും മാമോദീസായും ശവസംസ്കാരവും Event manaളലട തട്ടിക്കൊണ്ടു പോകുന്നു. നമ്മുടെ കുട്ടികള്‍, 
പഠനകാലത്ത്‌ ഒരു പരിചയവും ഇല്ലാത്തവരുടെ വിരുന്നുകളില്‍ വിളമ്പുകാരാകുന്നതിന്‌ മടികാണിക്കുന്നില്ലാ. എന്നാല്‍ 
നമ്മുടെ കുടുംബങ്ങളിലെ വിശേഷങ്ങളില്‍ ഇവരെ കാണാനില്ലല്ലോ. കുടുംബ മൂല്യങ്ങള്‍, ബന്ധങ്ങളുടെ കരുത്തും 
വലിപ്പവും പുതിയ തലമുറയിലേക്ക്‌ കൈമാറ്റം ചെയ്യപ്പെടാതെ ഇരിക്കുമ്പോള്‍ തലമുറയിലേക്കഠുള്ള കണ്ണികള്‍ 
മുറിയുകയാണെന്ന സത്യം നാം തിരിച്ചറിയേണ്ടേ? സമയം അതിക്രമിച്ചു കഴിഞ്ഞു. 


കുടുംബത്തിന്റെ ആത്മീയത നിലനിര്‍ത്തുമ്പോള്‍ മാത്രമാണ്‌ കുടുംബത്തിന്റെ ഭദ്രത ഉറപ്പാകുന്നത്‌. ആത്മീയ 
മൂല്യങ്ങള്‍ക്ക്‌ വിലകൊടുക്കുന്നത്‌ കുടുംബത്തെ ഉറപ്പിക്കലാണ്‌. പ്രാര്‍ത്ഥിക്കുന്ന കുടുംബങ്ങള്‍ എന്നേക്കും 
നിലനില്‍ക്കും എന്നള്ള തിരുവചനം, പൂര്‍വ്വീകരുടെ അനുഭവം നമ്മുടെ തലമുറക്ക്‌ ഇന്ന്‌ ആവശ്യമാകുന്നു. 
അതുകൊണ്ടു തന്നെ ദൈവിക കൃപ നിറഞ്ഞൊഴുകുന്ന കുടുംബങ്ങള്‍ അത്‌ പ്രാര്‍ത്ഥനയിലാണ്‌ ആരംഭിക്കുന്നത്‌ 
എന്ന വലിയ യാഥാര്‍ത്ഥ്യം നാം മറക്കുന്നു. പരസ്പരം സ്നേഹത്തിന്റെയും കരുതലിന്റെയും ശുശ്രൂഷയില്‍ വലിയ 


പാഠങ്ങള്‍ നമ്മുടെ തലമുറ പഠിക്കുന്നത്‌ കുടുംബങ്ങളില്‍ നിന്നാണ്‌. സ്നേഹത്തിന്റെ പാഠങ്ങള്‍ കുടുംബങ്ങളില്‍ 
നിന്ന്‌ പഠിക്കുന്നില്ലെങ്കില്‍ പിന്നെവിടെ നിന്നാണ്‌ നമുക്കത്‌ ലഭിക്കുക? പാഠപുസ്തകങ്ങളില്‍ നിന്ന്‌ നമുക്ക്‌ അറിവ്‌ 
ധാരാളം ലഭിക്കും. എന്നാല്‍ സ്നേഹത്തിന്റെയും പരിചരണത്തിന്റെയും കരുതലിന്റയും തലമുറകളുടെ ഇടയില്‍ 
നിലനില്‍ക്കുന്ന ബന്ധങ്ങളുടെയും പാഠങ്ങളും അനുഭവങ്ങളും നമുക്ക്‌ അത്‌ ജീവിച്ച്‌ പഠിക്കേണ്ടതും, ജീവിച്ച്‌ 
അനുഭവിക്കേണ്ടതും, ജീവിച്ച്‌ കൈമാറ്റം ചെയ്യപ്പെടേണ്ടതുമാണ്‌. 


കുടുംബമെന്ന വലിയ ദൈവികദാനത്തിന്റെ ആരംഭം പറുദീസായിലാണ്‌ ആരംഭിക്കുന്നത്‌. തന്റെ കൈകള്‍ 
കൊണ്ട്‌ മണ്ണില്‍ മെനഞ്ഞ മനുഷ്യരൂപത്തെ ദൈവം കുടുംബമെന്ന മഹാ സംവിധാത്തെക്കുടി രൂപപ്പെടുത്തുകയായി. 
ദൈവത്തിന്റെ കരങ്ങളിലാണ്‌ കുടുംബം ആദ്യമായി രൂപപ്പെട്ടത്‌. അതുകൊണ്ടു തന്നെ അതിന്റെ കാദാശിക ഭാവം 
എത്രയോ വലിയ ഒരു സത്യമാണ്‌ വിളിച്ചു പറയുന്നത്‌. ചില ധാരണകള്‍ക്കും, ചില ഉടമ്പടികള്‍ക്കും അപ്പുറത്ത്‌ 
ദൈവത്തെ മുന്‍നിര്‍ത്തി മനുഷ്യന്‍ നടത്തുന്ന തീര്‍ത്ഥാടനമാണ്‌ ഈ ലോകത്ത്‌ കുടുംബ ജീവിതം. ആ 
സ്നേഹത്തിലും വിശ്വാസത്തിലുമാണ്‌ നമുക്ക്‌ മുന്നോട്ടു പോകേണ്ടത്‌. ദൈവസ്‌ നേഹത്താല്‍ നിറയുന്ന 
കുടുംബങ്ങളും കുടുംബ ബന്ധങ്ങളുമാണ്‌ നമുക്കിന്നാവശ്യം. അവിടെ വ്യക്തികളുടെ സ്വാര്‍ത്ഥതയുടെ 
സ്നേഹത്തിനും വൈകാരികതയ്ക്കും അപ്പുറത്ത്‌ ഒരു ആത്മീയ തലമുണ്ടെന്ന്‌ നാം മറന്നു പോകരുത്‌. നമ്മുടെ 
കുടുംബങ്ങള്‍ സഭയോടും സമൂഹത്തോടും അതിന്റെ നന്മയിലും വളര്‍ച്ചയിലും വിശ്വാസമര്‍പ്പിച്ച്‌ അതിനായി 
പരിശ്രമിക്കുകയും ദൈവിക സംവിധാനങ്ങളാല്‍ ദൈവിക കൃപ നിറഞ്ഞൊഴുകുന്ന ആത്മീയ കേന്ദ്രങ്ങളായി 
നിലനില്‍ക്കുവാന്‍, പ്രായോഗികമായ അജപാലനപരമായ ധാരാളം സമീപനങ്ങളും പ്രബോധനങ്ങളും ഈ 
കാലഘട്ടത്തില്‍ ഉരുത്തിരിയേണ്ടതായിട്ടുണ്ട്‌. നമ്മുടെ ആരാധനയിലും നമ്മുടെ പാരമ്പര്യങ്ങളിലും അടിസ്ഥാന 
ക്രിസ്തീയ മൂല്യങ്ങളിലും നിലനിന്നു കൊണ്ടു തന്നെ ഈ നിര്‍ദ്ദേശങ്ങള്‍ രൂപപ്പെടണം. നമ്മുടെ ഇടവകകളിലും 
സഭയുടെ മറ്റ്‌ തലങ്ങളിലും അതിനാവശ്യമായ ചര്‍ച്ചകളും പഠനങ്ങളും തുടര്‍ന്നു വരുന്ന ദിവസങ്ങളില്‍ 
നടക്കേണ്ടതായിട്ടുണ്ട്‌. അതിനാവശ്യമായ എല്ലാ ഈര്‍ജ്ജവും നാം സ്വീകരിക്കേണ്ടത്‌ നമ്മുടെ സഭയുടെ 
അടിസ്ഥാനപരമായ വിശ്വാസ പ്രബോധനങ്ങളില്‍ നിന്നും ദൈവവചനത്തില്‍ നിന്നും സര്‍വ്വോപരി നമുക്കായി 
മുറിക്കപ്പെട്ട കര്‍ത്താവിന്റെ തിരുശരീരരക്തങ്ങളില്‍ നിന്നും അതിന്റെ സ്വീകരണത്തില്‍ നിന്നുമാണ്‌. വി.കുര്‍ബാനയില്‍ 
കേന്ദ്രീകരിക്കുന്ന കുടുംബജീവിതങ്ങള്‍, കുടുംബ ബന്ധങ്ങള്‍ നമുക്ക്‌ ഈ കാലഘട്ടത്തില്‍ ഏറ്റം അനിവാര്യമാണ്‌, 
അത്യാവശ്യമാണ്‌. ഈ ഒരു യാഥാര്‍ത്ഥ്യം നമ്മുടെ എല്ലാ കുടുംബങ്ങളും കുടുംബങ്ങള്‍ക്ക്‌ നേതൃത്വം നല്‍കുന്ന 
മാതാപിതാക്കളും ആ നന്മ സ്വീകരിക്കുന്ന നമ്മുടെ കുഞ്ഞുങ്ങള്‍ ആ നന്മ തലമുറകളിലേക്ക്‌ പകര്‍ന്നു കൊടുക്കാന്‍ 
നമ്മുടെ മുതിര്‍ന്ന തലമുറയില്‍പ്പെട്ടവരും ഒരുപോലെ കാണുമ്പോഴാണ്‌ നാം ഈ ലക്ഷ്യത്തില്‍ എത്തിച്ചേരുക. 
കൃപ നിറയുന്ന കുടുംബങ്ങള്‍ ഉയര്‍ന്ന സ്ഥാനത്ത്‌ നില്‍ക്കട്ടെ! കൃപ നിറയുന്ന കുടുംബങ്ങളാല്‍ സഭയും ദേശവും 
കൂടുതല്‍ ഐശ്വര്യപൂര്‍ണ്ണമാകട്ടെ!. 


പിച്‌ ഫിത്‌, 
ല്‌ 


കര്‍ദ്ദിനാള്‍ ബസേലിയോസ്‌ ക്ലീമീസ്‌ 
മേജര്‍ ആര്‍ച്ചുബിഷപ്പ്‌-കാതോലിക്കോസ്‌ 


൬ ആ ളീ a Taal a 

വ്ര PIP 188 

പിച്‌ 8 Dd 8 en 
ഡി റ്‌ 


റവ. ഫാ. ജോസഫ്‌ വള്ളിയാട്‌ 


ലങ്കര സുറിയാനി കത്തോലിക്കാ സഭയുടെ 
രണ്ടാം ജനറല്‍ അസംബ്ലി ചര്‍ച്ചക്കും പരിചിന്തന 
ത്തിനുമായി “കൃപനിറയുന്ന കുടുംബങ്ങള്‍” എന്ന 
വിഷയം സ്വീകരിച്ചിരിക്കുകയാണല്ല്ലോ. ചര്‍ച്ചകള്‍ക്ക്‌ 
ആമുഖമായി നല്‍കപ്പെട്ട പഠനരേഖ തയ്യാറാക്കാന്‍ 
സഹകരിച്ച ഒരാള്‍ എന്ന നിലയില്‍ ആ രേഖ 
വായനക്കാര്‍ക്കായി പരിചയപ്പെടുത്താനുള്ള 
ശ്രമമാണ്‌ ഈ കുറിപ്പ്‌. പഠനരേഖ പുസ്ത 
കരൂപത്തില്‍ ലഭ്യമായിക്കഴിഞ്ഞിട്ടുള്ളതുകൊണ്ട്‌ 
അതിന്റെ ഉള്ളടക്കത്തിന്റെ സംക്ഷിപ്തം അവതരി 
പ്പിക്കാന്‍ ശ്രമിക്കുന്നില്ല. പകരം അതിന്റെ പ്രാഥമിക 
മായ ചില ആഭിമുഖ്യങ്ങള്‍ ശ്രദ്ധയില്‍ പെടുത്താ 
നാണ്‌ ആഗ്രഹിക്കുന്നത്‌. ആമുഖമായിത്തന്നെ 
പറയാനുള്ളത്‌ ഇപ്പോള്‍ പ്രസിദ്ധീകരിച്ചിരിക്കുന്ന 
രേഖയുടെ സ്വഭാവത്തെക്കുറിച്ചാണ്‌. ഇത്‌ ഒരു 
ഓപചാരിക പ്രബോധന രേഖയല്ല. ചര്‍ച്ചയ്ക്കു 
തകുന്ന ആശയങ്ങളുടെ സമാഹാരം മാത്രമാണ്‌. 
സഭാമക്കള്‍ ഒരുമിച്ചുള്ള അനവധി സംഭാഷണ 
ങ്ങള്‍ക്ക്‌ ഒടുവില്‍ പരിശുദ്ധ സുനഹദോസ്‌ 
സഭാതലവന്റെ അംഗീകാരത്തോടെ ഈ വിഷയ 
ത്തില്‍ മലങ്കര കത്തോലിക്കാ സഭയ്ക്ക്‌ ആധികാരിക 
പ്രബോധനം എന്ന നിലയില്‍ നല്‍കാനുള്ളവ 
പ്രസിദ്ധീകരിക്കുന്നതായിരിക്കും. 


വിശ്വാസത്തിന്റെ കാഴ്ചപ്പാടില്‍ നിന്ന്‌ 
കുടുംബത്തെ മനസ്സിലാക്കാനുള്ള ശ്രമമായിട്ടാണ്‌ 
പരിശുദ്ധ എപ്പിസ്‌കോപ്പല്‍ സുനഹദോസ്‌ ഈ രേഖ 
പുറത്തിറക്കിയിരിക്കുന്നത്‌. മനുഷ്യ സമൂഹത്തിന്റെ 
അനുദിന ജീവിതത്തിന്റെ എല്ലാ സങ്കീര്‍ണ്ണതകളോടും 
ചേര്‍ന്നുനില്‍ക്കുന്ന ഒരു വിഷയമാണ്‌ കുടുംബം. 
അതുകൊണ്ടുതന്നെ കുടുംബം എന്ന വിഷയത്തെ 
സമീപിക്കാന്‍ അനവധി മാര്‍ഗങ്ങളുണ്ട്‌. വിശ്വാസം 
ആധാരമാക്കി കുടുംബത്തെക്കുറിച്ചു ചിന്തിക്കു 
മ്പോള്‍ തന്നെ കുടുംബം, വിവാഹം എന്നീ സാമൂഹ്യ 
യാഥാര്‍ത്ഥ്യങ്ങളുടെ അനുദിന അനുഭവങ്ങളെയും 
പരിഗണിക്കേണ്ടതുണ്ട്‌. ഇന്നത്ത സമൂഹത്തിന്റെ 
ജീവിത യാഥാര്‍ത്ഥ്യങ്ങളെ അവഗണിച്ചുകൊണ്ട്‌ 
ദൈവശാസ്‌ രത സത്യങ്ങള്‍ മാരതം പറഞ്ഞ്‌ 
വിശ്വാസത്തിന്റെ വിശദീകരണം അവസാനിപ്പി 
ക്കുന്നത്‌ സമകാലീന സഭയുടെ ശൈലി അല്ല. പരി. 
ഫ്രാന്‍സിസ്‌ മാര്‍പ്പാപ്പായുടെ പ്രബോധനങ്ങളില്‍ 
സാമൂഹ്യ യാഥാര്‍ത്ഥ്യങ്ങളെ വിശ്വാസവിഷയങ്ങളോട്‌ 

അടിക്കടി ബന്ധിപ്പിച്ച്‌ വിശദീകരിക്കാന്‍ 
ശ്രമിക്കുന്ന ശൈലി കാണാം. ഇത്തരത്തി 
ലൊരു രീതിയാണ്‌ പഠനരേഖയില്‍ 
സ്വീകരിച്ചിട്ടുള്ളത്‌. 


വിശ്വാസത്തെ അധികരിച്ചുതന്നെ കൂടും 
ബജീവിതത്തെക്കുറിച്ച്‌ സംസാരിക്കുമ്പോള്‍ 
ദൈവകല്പനകളെ മുന്‍ നിറുത്തിയോ, 
ധാര്‍മികവിഷയങ്ങളെ മുന്‍നിറുത്തിയോ, 
കുടുംബത്തെ സംബന്ധിച്ച്‌ പരമ്പരാഗത 
മൂല്യസങ്കല്പങ്ങളെ മുന്‍നിറുത്തിയോ 
(ദാമ്പത്യ വിശ്വസ്തത, മക്കള്‍ക്കും മാതാ 
പിതാക്കള്‍ക്കും പരസ്പരമുള്ള കടമകള്‍ 
മുതലായവ) വിഷയങ്ങള്‍ ക്രമീകരിക്കാവു 
ന്നതാണ്‌. എന്നാല്‍ വിശ്വാസം, സ്നേഹം, 
പ്രത്യാശ എന്നീ പുണ്യങ്ങളെ മുന്‍നിറുത്തി 
യുള്ള ഒരു വിഷയക്മീകരണമാണ്‌ ഈ 
രേഖയുടെ രൂപീകരണത്തിനു നേതൃത്വം 
നല്‍കിയ പിതാക്കന്മാര്‍ സ്വീകരിച്ചത്‌. ഇത്‌ 
ഏറ്റവും ഉചിതമായ ഒരു സമീപനമാണ്‌. 
ഉത്തരവാദിത്തങ്ങളുടെയും വിലക്കുകളുടെയും 
ഒരു സമാഹാരമായി നമ്മുടെ പ്രായോഗിക 


സമീപനം മാറാതിരിക്കാന്‍ ഇത്‌ സഹായി 
ക്കുന്നു. തീര്‍ച്ചയായും കുടുംബവുമായി 
ബന്ധപ്പെട്ട ധാര്‍മിക മൂല്യങ്ങളും, പ്രതി 
ബദ്ധതകളും അതീവ (്പാധാന്യമര്‍ഹി 
ക്കുന്നവയാണ്‌. അവയ്ക്ക്‌ ഉചിതമായ 
പ്രാധാന്യം നല്‍കിയിട്ടുമുണ്ട്‌. എന്നാല്‍ 
ഇവയോട്‌ ചേര്‍ന്നും, ഇവയിലുപരിയായും, 
ക്രിസ്ത്യാനികള്‍ക്ക്‌ പൊതുവായി ലഭിച്ചിട്ടുള്ള 
വിശുദ്ധിയിലേക്കുള്ള വിളിയുടെ ഭാഗമായി 
കുടുംബജീവിതത്തെ മനസ്സിലാക്കുന്നതിനും, 
വിവാഹത്തിനുള്ളില്‍ ലഭിക്കുന്ന ദൈവികമായ 
ശക്തിയും പ്രചോദനവും തിരിച്ചറിയുന്നതിനും 
പുണ്യങ്ങളെ അധികരിച്ചുള്ള വിഷയ്രകമീ 
കരണം സഹായിക്കുമെന്ന്‌ പ്രതീക്ഷിക്കുന്ന. 
കുടുംബം ഇന്ന്‌ അഭിമുഖീകരിക്കുന്ന 
അനവധി വെല്ലുവിളികളില്‍ പ്രത്യാശയും 


ആനന്ദവും കൈവിടാതെ സ്ഥിരമായി 
മുന്നേറുന്നതിന്‌ സഭാമക്കള്‍ ഒരുമിച്ചുള്ള 
പരിചിന്തനങ്ങള്‍ കാരണമാകട്ടെ. 


2, വിഷയ ക്രമീകരണം 


മാനുഷികമായ എല്ലാ പ്രതിസന്ധികള്‍ക്കു 
മപ്പുറത്ത്‌ ദൃഡ്ജതയുള്ള ആത്മബന്ധമായി 
വിവാഹത്തെ മനസ്സിലാക്കാന്‍ നമ്മെ 
സഹായിക്കുന്നത്‌ വിശ്വാസമാണ്‌. അതേസമയം 
വിശ്വാസം സ്വീകരിച്ച്‌ പങ്കുവയ്ക്കുന്നതില്‍ 
കുടുംബം എന്ന സംവിധാനം അതീവ 
ഗൌരവമേറിയ ഒരു പങ്ക്‌ വഹിക്കുകയും 
ചെയ്യുന്നു. കുടുംബത്തെ വിശ്വാസം എന്ന 
പുണ്യവുമായി ബന്ധപ്പെടുത്തി മനസ്സിലാ 
ക്കുന്നതിന്‌, അതുകൊണ്ടുതന്നെ, രണ്ട്‌ 
മാനങ്ങളുണ്ട്‌ വിശ്വാസത്തില്‍ സ്വീകരിക്ക 


പ്പെടുന്ന ദാനമാണ്‌ കുടുംബം; വിശ്വാസത്തില്‍ 
വേരുറയ്ക്കുന്ന ഇടവുമാണ്‌ കുടുംബം. 
വിശ്വാസത്തെ സംബന്ധിച്ച ഈ രണ്ട്‌ 
പരിഗണനകള്‍ രണ്ട്‌ അധ്യായങ്ങളായാണ്‌ 
പഠനരേഖയില്‍ ചേര്‍ത്തിട്ടുള്ളത്‌. ഈ 
രണ്ടധ്യായങ്ങള്‍ക്കിടയിലാണ്‌ സ്നേഹ 
ത്തെക്കുറിച്ചും പ്രത്യാശയുടെ ആവിഷ്കാരം 


തന്നെയായ ജീവനെക്കുറിച്ചും 
ചിന്തിക്കുന്നത്‌. അതുകൊണ്ട്‌ അഞ്ച്‌ 
അധ്യായങ്ങളാണ്‌ പഠനരേഖക്കുള്ളത്‌. 
1) കുടുംബത്തെ സംബന്ധിച്ച സഭാ പ്രബോധ 
നങ്ങളുടെ ഉറവിടങ്ങള്‍ വ്യക്തമാക്കുന്ന 
ആമുഖം. 2) കുടുംബം വിശ്വാസത്തില്‍ 
സ്വീകരിക്കപ്പെടുന്ന ദാനവും രഹസ്യവും 
എന്നതിനെക്കുറിച്ച്‌ 3) കുടുംബം സ്നേഹ 
ത്തിന്റെ ഭവനമാകുന്നു എന്നതിനെക്കുറിച്ച്‌ 


നാം 


4) ജീവന്റെ പരിപാലനത്തില്‍ കുടുംബത്തിന്റെ 
പങ്കിനെക്കുറിച്ച്‌ 5) കുടുംബം വിശ്വാസം 
പരിപോഷിക്കപ്പെടുകയും പങ്കുവയ്ക്ക 
പ്പെടുകയും ചെയ്യുന്ന ഇടം എന്നതിനെ 
ക്കുറിച്ച്‌. 


3, അടിസ്ഥാന ആഭിമുഖ്യങ്ങള്‍ 
a) വിശ്വാസം: 


വിശ്വാസത്തിന്റെ വെളിച്ചത്തില്‍ വിവാഹ 
കൂദാശയെയും കുടുംബ ജീവിതത്തെയും 
മനസ്സിലാക്കാനുള്ള ശ്രമമാണ്‌ ഈ രേഖയുടെ 
ഉള്ളടക്കം എന്ന്‌ സൂചിപ്പിച്ചല്ലോ. കുടുംബം 
എന്ന സങ്കീര്‍ണ്ണയാഥാര്‍ത്ഥ്യത്തെ അഭിമുഖീ 
കരിക്കുമ്പോള്‍ ഒരു ക്രൈസ്തവനുണ്ടാ 
കേണ്ട അത്യാവശ്യം വെളിച്ചം വിശ്വാസത്തി 
ന്റേത്‌ തന്നെയാണ്‌. ഒന്നാമതായി, വിവാഹം 
ഒരു കൂദാശയാണ്‌. ദൈവത്തിന്റെ വരപ്രസാദം 
ഉള്‍ക്കൊള്ളുന്ന ദിവ്യദാനം. ദൈവികദാന 
ങ്ങള്‍ക്കുള്ള ഒരേയൊരു ശരിയായ മറുപടി 
വിശ്വാസത്തിന്റെ ആത്മസമര്‍പ്പണമാണ്‌. 
രണ്ടാമതായി, കൂദാശ എന്ന നിലയില്‍ 


വിവാഹം പ്രതിനിധീകരിക്കുന്ന ദൈവിക 
രഹസ്യം, മിശിഹായും സഭയും തമ്മിലുള്ള 
വിശുദ്ധവും രക്ഷാകരവുമായ സ്നേഹമാണ്‌. 
വി. പൌലോസ്‌ ഇക്കാര്യം വ്യക്തമാക്കുന്നുണ്ട്‌ 
(എഫേ. 5, 23-32).ദൈവികമായ ഈ സ്നേഹം 
യഥാര്‍ത്ഥത്തില്‍ ഉള്‍ക്കൊള്ളുന്നതിന്‌ 
സജീവമായ വിശ്വാസം അത്യന്താപേക്ഷി 
തമാണ്‌. 


വിശ്വാസത്തിന്റെ വെളിച്ചത്തില്‍ ദാമ്പത്യ 
സ്നേഹത്തെ വീണ്ടും മനസ്സിലാക്കുന്നത്‌ 
വിവാഹത്തെ സംബന്ധിച്ച കത്തോലിക്കാ 
സഭാ ദര്‍ശനം സ്വാംശീകരിക്കുന്നതില്‍ 
പ്രധാനപ്പെട്ട കാര്യമാണ്‌. മാനുഷികമായ 
സ്നേഹത്തിന്‌ അനവധി പരിമിതികള്‍ ഉണ്ട്‌. 
ദമ്പതികളുടെ സ്നേഹം എത്ര ശക്തമാണെ 
ങ്കിലും മനുഷ്യമനസ്സിന്റെ അനേകം 

പരിമിതികളില്‍ ഈ സ്നേഹത്തെ ദുര്‍ബല 
പ്പെടുത്താന്‍ തീര്‍ച്ചയായും സാധ്യതയുണ്ട്‌. 
പരിമിതികളെ മറികടക്കുകയും “കറകളെയും 
കളങ്കങ്ങളെയും” കഴുകി വെടിപ്പാക്കുകയും 
ചെയ്യാന്‍ (എഫേ 5, 26) ശക്തമായ യേശു 
വിന്റെ സ്നേഹം ദമ്പതികള്‍ ഉള്‍ക്കൊള്ളു 
മ്പോഴാണ്‌ ദാമ്പത്യസ്നേഹം ക്രിസ്തീയമായ 
ശക്തി (പാപിക്കുന്നത്‌. ദമ്പതികളുടെ 
പരസ്പര സ്നേഹത്തിനു ക്രിസ്തു മധ്യ 
സ്ഥനാകുമ്പോള്‍ എല്ലാ പരിമിതികളും മറന്ന്‌ 
പരസ്പരം സ്നേഹിക്കുന്നതിന്‌, പങ്കാളിയുടെ 
കുറവുകളെ സ്വന്തം നിറവുകൊണ്ട്‌ നിക 
ത്തുന്നതിന്‌, നന്മകളില്‍ ശക്തിപകരുന്നതിന്‌, 
വീഴ്ചകള്‍ ക്ഷമിക്കുന്നതിന്‌ പ്രചോദനവും 
ശക്തിയും കൂദാശാകൃപാവരത്തിലൂടെ 
ദമ്പതികള്‍ക്ക്‌ ലഭ്യമാകുന്നു. ഈ 
കൃപാവരത്തിലുള്ള അചഞ്ചലമായ വിശ്വാസം 
മൂലമാണ്‌ വിവാഹത്തിന്റെ അവിഭക്തതയെ 
സംബന്ധിച്ച്‌ കത്തോലിക്കാ സഭ എന്നും 
ദൃഡമായ മനോഭാവം സ്വീകരിച്ചിട്ടുള്ളത്‌. 
നിസാരമായ പിണക്കങ്ങള്‍ പോലും പര്‍വതീ 
കരിച്ച്‌ വിവാഹ ബന്ധങ്ങള്‍ തകര്‍ച്ചയിലെ 
ത്തുന്ന പ്രവണത ധാരാളമുള്ള ഇക്കാലത്ത്‌, 
സഭയുടെ നിലപാട്‌ കാര്‍ക്കശ്യമാണെന്ന 
തെറ്റിദ്ധാരണ ഉണ്ടാകുന്നുണ്ട്‌. പക്ഷെ നല്‍ക 
പ്പെട്ട കൃപയോട്‌ പരമാവധി ഉത്തരവാദിത്തം 
കാണിക്കാനാണ്‌ യഥാര്‍ത്ഥത്തില്‍ സഭ തന്റെ 
മക്കളോട്‌ ആവശ്യപ്പെടുന്നത്‌. കര്‍തൃ 
കല്പനയോട്‌ വിശ്വസ്തരായിരിക്കാനുള്ള 
മാര്‍ഗനിര്‍ദ്ദേശങ്ങള്‍ പുതുക്കി നല്‍കാന 
ല്ലാതെ, ഇക്കാര്യത്തില്‍ പുതിയ പ്രബോധനം 
നല്‍കാന്‍ സഭയ്ക്ക്‌ അധികാരമില്ല. 


b) സ്വാഭാവിക മൂല്യങ്ങളുടെ പ്രാധാന്യം. 
മനുഷ്യര്രകൃതിക്കും, അന്തസ്സിനും സ്വാഭാ 
വികമായ മൂല്യങ്ങള്‍ക്കും അര്‍ഹിക്കുന്ന 
പ്രാധാന്യം നല്‍കുന്നതിന്‌ ഈ പഠനരേഖ 
ശ്രമിക്കുന്നുണ്ട്‌. വിവാഹത്തെ സംബന്ധിച്ച്‌ 
ഈ മുല്യങ്ങളുടെ സ്വാധീനം വിവിധതല 


ങ്ങളില്‍ സങ്കീര്‍ണമായ പാരസ്പര്യങ്ങള്‍ 
സൃഷ്ടിക്കുന്നുണ്ട്‌. 


ഏറ്റവും പ്രധാനം വ്യക്തിസ്വാതന്ത്യത്തെ 
സംബന്ധിച്ച അവബോധമാണ്‌. വിവാഹ 
ത്തിന്റെ മാനുഷിക ആധാരം ഒരു സ്ത്രീയും 
പുരുഷനും അറിവോടും സ്വാതന്ത്രയത്തോടും 
നല്‍കുന്ന പരസ്പര സമ്മതമാണ്‌. 
സ്വാതന്ത്യം പക്വമായി പ്രകടിപ്പിക്കുന്നതിന്‌ 
താന്‍ എന്താണ്‌ തെരഞ്ഞെടുക്കുന്നതെന്നുള്ള 
അറിവ്‌ ആവശ്യമാണ്‌. വിവാഹത്തിലേക്ക്‌ 
പ്രവേശിക്കുന്നവര്‍ പക്വമായ സ്വാതന്ത്ര്യ 
ത്തോടെ വിവാഹത്തിനുള്ള സമ്മതം 
അറിയിക്കണം എന്നത്‌ വിട്ടുവീഴ്ചയില്ലാത്ത 
വ്യവസ്ഥയാണ്‌. ഇതില്ലാതെ സാധുവായ 
വിവാഹം നടക്കില്ല. പണം ജോലി മുതലായ 
സാമ്പത്തിക ഘടകങ്ങളെയോ, ജാതി 
കുടുംബമഹിമ മുതലായ സാമൂഹ്യ 
ഘടകങ്ങളെയോ പ്രതി യുവാക്കളെ സമ്മര്‍ 
ദ്ധത്തിന്‍ കീഴില്‍ ഇഷ്ടമില്ലാത്ത വിവാഹബന്ധ 
ങ്ങള്‍ക്ക്‌ നിര്‍ബന്ധിക്കുന്ന പരമ്പരാഗത രീതി 
ഇന്നും ഇടയ്ക്കിടെ തലപൊക്കുന്നുണ്ട്‌. 
പക്വമായ സമ്മതം അറിയിക്കാന്‍, വൈകല്യം 
കൊണ്ടോ ആര്‍ജിതശീലങ്ങള്‍ കാരണമോ, 
യോഗ്യതയില്ലാത്ത ചെറുപ്പക്കാരെ, അവരുടെ 
പേരില്‍ തീരുമാനങ്ങള്‍ എടുത്ത്‌ വിവാഹ 
ജീവിതത്തിലേക്ക്‌ കടത്തിവിടുന്ന ക്രൂരമായ 
രീതിയും കാണാം. വധൂവരന്മാര്‍ പരസ്പരം 
മനസ്സിലാക്കാന്‍ ഇടം നല്‍കാതെ തിടുക്ക 
ത്തില്‍ വിവാഹ ബന്ധങ്ങള്‍ ക്രമീകരിക്കുന്ന 
രീതിയും നിലനില്‍ക്കുന്നുണ്ട്‌. ഇത്തരം 
സാമൂഹ്യവൈകല്യങ്ങള്‍ ഒഴിവാക്കേണ്ടത്‌ 
അത്യാവശ്യമാണ്‌. 


ഇതിനോട്‌ വളരെയധികം ചേര്‍ന്നു 
നില്‍ക്കുന്ന ഒരു വിഷയമാണ്‌ വ്യക്തിസമത്വം 
എന്നത്‌. പ്രത്യേകിച്ച്‌ സ്ത്രീപുരുഷ സമത്വം 
എന്ന ആശയം മനസ്സിലാക്കുന്നതില്‍ നമ്മുടെ 
സമൂഹം ഇന്നും വളരെ പിന്നിലാണ്‌. 
യൌവനത്തിന്റെ ആരംഭത്തില്‍ തന്നെ 


കുടുംബാംഗങ്ങള്‍ തെരഞ്ഞെടുക്കുന്ന ഒരാളെ 
വിവാഹം കഴിക്കാന്‍ പെണ്‍കുട്ടികള്‍ക്ക്‌ മേല്‍ 
ഇന്നും സമ്മര്‍ദ്ധമുണ്ട്‌. വിവാഹത്തെ തുടര്‍ന്ന്‌ 
പഠനം കരിയര്‍ മുതലായവ നഷ്ടപ്പെടു 
ത്താനുള്ള സമ്മര്‍ദ്ദവും കൂടുതല്‍ അനുഭവി 
ക്കുന്നത്‌ യുവതികളാണ്‌. കുഞ്ഞുങ്ങളെ 
പരിപാലിക്കുന്ന ഉത്തരവാദിത്തം സ്ത്രീകള്‍ 
കൂടുതല്‍ ഏറ്റെടുക്കേണ്ടിവരുമ്പോള്‍ സ്വന്തം 
അഭിരുചികളും ആഗ്രഹങ്ങളും ഉപേക്ഷിച്ച്‌ 
വീട്ടമ്മയുടെ ഭാഗം അഭിനയിച്ചുതീര്‍ക്കാന്‍ 
പലപ്പോഴും അവര്‍ നിര്‍ബന്ധിതരാകുന്നു. 
മദ്യപാനം മയക്കുമരുന്ന്‌ ലൈംഗികവും 
ശാരീരികവുമായ അതിക്രമങ്ങള്‍ മുതലായവ 
വര്‍ദ്ധിച്ചുവരുന്ന ഇക്കാലത്ത്‌ മിക്കവാറും 
കുടുബത്തിനുള്ളില്‍ ഇതിന്റെ പ്രത്യാഘാ 
തങ്ങള്‍ അനുഭവിക്കേണ്ടി വരുന്നത്‌ 
സ്ത്രീകളും പെണ്‍കുട്ടികളുമാണ്‌. സ്ത്രീകളെ 
വ്യക്തികളെന്ന നിലയില്‍ പുരുഷന്മാര്‍ക്ക്‌ 
ത്യലരായി മാനിക്കാന്‍ ശീലിക്കേണ്ടതും, 
കുട്ടികള്‍ക്കുമുതല്‍ വ്യക്തിബഹുമാനത്തില്‍ 
ന്നിയ മാനവീയ വിദ്യാഭ്യാസം നല്‍കു 
ന്നതും പുതിയകാലത്തിന്റെ ആവശ്യമായി 
മാറിയിരിക്കുന്നു. 

മനുഷ്യപ്രകൃതിയുടെയും അന്തസ്സിന്റെയും 
വിഷയം വളരെ പ്രസക്തമാകുന്ന മറ്റൊരു 
മേഖലയാണ്‌ ലൈംഗികത. സാമൂഹ്യ 
മാധ്യമങ്ങള്‍ വഴിയായും മറ്റും ലൈംഗികത 
യെക്കുറിച്ച്‌ തെറ്റായ ധാരണകള്‍ പരക്കുന്നത്‌ 
ലൈംഗിക കുറ്റകൃത്യങ്ങള്‍ക്കും സ്വകാര്യ 
ജീവിതത്തില്‍ അനവധി വൈകൃതങ്ങള്‍ 
ഉണ്ടാകുന്നതിനും ഇടയാക്കിയിട്ടുണ്ട്‌. ഇത്‌ 
തടയാന്‍ കുട്ടികള്‍ക്കും ചെറുപ്പക്കാര്‍ക്കും 
പ്രായത്തിനു യോജിച്ച ലൈംഗിക വിദ്യാ 
ഭ്യാസം നല്‍കണം. ശരീരം ലൈംഗികത 
മുതലായ വിഷയങ്ങളെക്കുറിച്ച്‌ അന്തസ്സോ 
ടെയും തുറവിയോടെയും പരസ്പരം 
സംസാരിക്കാവുന്നവിധത്തില്‍ മാതാ 
പിതാക്കളും മക്കളും തമ്മിലുള്ള ബന്ധം 
പക്വതപ്രാപിക്കണം. ലൈംഗികതയെക്കുറിച്ച്‌ 
അനാവശ്യമായ ഭയവും കുറ്റബോധവും 
ആവശ്യമില്ല. മനുഷ്യവംശത്തിന്റെ സന്തോഷ 
ത്തിനും നിലനില്പിനുമായി ദൈവം 
നല്‍കിയ വലിയൊരു ദാനമാണത്‌. ലൈംഗി 
കമായ സ്നേഹം ദമ്പതികള്‍ തമ്മിലുള്ള 
പരസ്പര സമര്‍പ്പണത്തെ ഏറ്റവും ആഴത്തില്‍ 
ആവിഷ്കരിക്കുന്ന ഒന്നാണ്‌. ദാമ്പത്യത്തി 
നുള്ളില്‍ അത്‌ പവിത്രവും ദൈവദത്തവുമായ 
ചുമതലയുമാണ്‌. അതുകൊണ്ടുതന്ന 
ദമ്പതികളുടെ ആധ്യാത്മികത ലൈംഗികമായ 
സമര്‍പണത്തില്‍ കൂടി അധിഷ്ഠിതമായ 
ഒന്നാണ്‌. അതിനെ നിരാകരിക്കുന്നതോ 
നിരുല്‍സാഹപ്പെടുത്തുന്നതോ അല്ല. അതേ 
സമയം മനുഷ്യപ്രകൃതിക്കും ക്രിസ്തീയമായ 
സന്മാര്‍ഗത്തിനും യോജിച്ച വിധത്തിലായി 
രിക്കണം ഈ വിലയേറിയ ദാനം ഉപയോഗി 
ക്കപ്പെടേണ്ടത്‌. 


ജൂണ്‍ 2019 ക്രൈസ്തവ കാഹളം eee 


കുടുംബത്തിനുള്ളിലെ ലൈംഗിക 
വിനിമയം മനുഷ്യ പ്രകൃതിക്ക്‌ വിരുദ്ധമാകുന്ന 
ഒരു പ്രധാന സാധ്യത കൃത്രിമമായ ജനന 
നിയന്ത്രണ ഉപാധികളുടെ ഉപയോഗമാണ്‌. 
ലൈംഗിക സ്നേഹത്തിന്റെ സ്വാഭാവികമായ 
പരിണതിയാണ്‌ സന്താനപുഷ്ടി. കൃര്രിമ 
മാര്‍ഗങ്ങളുപയോഗിച്ച്‌ സന്താനോല്പാദനം 
തടയുന്നത്‌ പാപകരമായ സുഖേച്ഛയുടെ 
പ്രകാശനമാണ്‌. അതേ സമയം ആത്മനിയന്ത്ര 
ണത്തിലൂടെയും പ്രകൃതിതന്നെ അനുവദിച്ചി 
ട്ടുള്ള മാര്‍ഗങ്ങള്‍ സ്വീകരിച്ചും കുടുംബത്തിന്റെ 
വലിപ്പം ക്രമീകരിക്കാന്‍ പരസ്പര സമ്മത 
ത്തോടെ ദമ്പതികള്‍ എടുക്കുന്ന തീരുമാന 
ങ്ങള്‍ പാപകരമല്ല. 


കൃത്രിമ ജനന നിയന്ത്രണ ഉപാധിക 
ളോടുള്ള സഭയുടെ സമീപനം ലൈംഗിക 
തയുടെ സ്വാഭാവിക പരിണതിയെ മാത്രം 
അടിസ്ഥാനപ്പെടുത്തിയല്ല. അതിന്‌ മനുഷ്യ 
ജിവനോടുള്ള പ്രതിബദ്ധതയുമായും 
ബന്ധമുണ്ട്‌. മനുഷ്യജീവന്‍ ഉത്ഭവിക്കുന്ന 
ഗര്‍ഭധാരണപ്രകിയ മുതല്‍ മരണം വരെ 
ജീവന്റെ സ്വാഭാവികമായ നിലനില്പിനു 
്രതികൂലമായ നിലപാടെടുക്കുന്നത്‌ 
പാപകരമാണ്‌. കാരണം ഓരോ ജീവനും 
ദൈവത്തിന്റെ മഹനീയ ദാനമെന്ന നിലയില്‍ 
അമൂല്യമാണ്‌ -മനുഷ്യ യുക്തിയുടെ പരിമിത 
മായ ഉള്‍ക്കാഴ്ചകള്‍വച്ച്‌ അതിനു വിലയിടാ 
നാവില്ല. ഗര്‍ഭഛിദ്രം, ആത്മഹത്യ, ആത്മഹത്യ 
യുടെ തന്നെ മറ്റൊരുരൂപമായ ദയാവധം, 
മിക്കപ്പോഴും രാരഷ്ടനിയമങ്ങളുടെ പിന്‍ബല 
ത്തോടെ നടക്കുന്ന നരഹത്യയായ വധശിക്ഷ 
മുതലായവ കൊല്ലരുത്‌ എന്ന ദൈവകല്പന 
യുടെ നേരിട്ടുള്ള ലംഘനമാണ്‌. അതുപോലെ 
ജീവന്‍ നിലനിര്‍ത്താന്‍ പരസഹായം 
ആവശ്യമുള്ള സഹജീവികളെ മനഃപൂര്‍വമായി 
അവഗണിക്കുന്ന, അര്‍ഹമായ സഹായം 
നിഷേധിക്കുന്ന ഏതുനിലപാടും ജീവന്റെ 
സംസ്‌കാരത്തിനുവിരുദ്ധമാണ്‌. ജീവനോടുള്ള 
ക്രൈസ്തവ പ്രതിബദ്ധത സാമൂഹ്യനീതി, 
പ്രകൃതിസംരക്ഷണം, പരദേശവാസികളോ 
ടുള്ള സമീപനം എന്നിങ്ങനെ മറ്റനേകം 
വിഷയങ്ങളില്‍ ധീരവും ഈദാര്യപൂര്‍ണ്ണവുമായ 
ആത്മസമര്‍പ്പണം ആവശ്യപ്പെടുന്നതാണ്‌. 


മിക്കപ്പോഴും ഇത്തരം വിഷയങ്ങളില്‍ 
തീരുമാനമെടുക്കാന്‍ സാധിക്കുന്നത്‌ 
കുടുംബങ്ങള്‍ക്കാണ്‌. 


ഠ൭ സ്നേഹം എന്ന അടിസ്ഥാന ശില: 


സ്വാഭാവിക മൂല്യങ്ങളോടുള്ള കുടുംബ 
ങ്ങളിലെ പ്രതിബദ്ധത ദൈവികമായ ഉന്നതി 
പ്രാപിക്കുന്നത്‌ സ്നേഹം എന്ന ദൈവി 
കപുണ്യവുമായി അവ ചേര്‍ന്നുനില്‍ക്കുന്നതു 
കൊണ്ടാണ്‌. മിശിഹാ സഭയെ സ്നേഹിച്ച 
തുപോലെ ദിവ്യമായ സ്‌നേഹത്തില്‍ 
പരസ്പരം ആത്മാര്‍പ്പണം ചെയ്യാനുള്ള 
വിളിയാണ്‌ ദാമ്പത്യം. ഈ സ്നേഹം 
ദമ്പതികളുടെ അനുദിനമുള്ള പരസ്പര 


വിനിമയങ്ങളില്‍, മക്കള്‍ക്കായി അവര്‍ 
നടത്തുന്ന ആത്മസമര്‍പ്പണത്തില്‍, അബല 
രോടുള്ള സവിശേഷമായ കരുതലില്‍, സമൂഹ 
നന്മക്കായുള്ള അവരുടെ ഉണര്‍വില്‍ ഒക്കെ 
വിവിധഭാവങ്ങള്‍ പ്രാപിക്കുന്നു. എങ്കിലും 
ക്രേന്രസ്ഥാനത്തുള്ളത്‌ രണ്ട്‌ വ്യക്തികള്‍ 
തമ്മിലുള്ള പൂര്‍ണമായ പരസ്പര സമര്‍പ്പണം 
തന്നെയാണ്‌. 


ദമ്പതികള്‍ തമ്മിലുള്ള ലൈംഗിക 
പാരസ്പര്യമാണ്‌ വിവാഹത്തിന്റെ സ്വാഭാവിക 
പൊതുആധാരം; അറിവോടെ നല്‍കുന്ന 
പരസ്പര സമ്മതം അതിന്റെ വ്യക്തിനിഷ്ഠ 
മായ ആധാരമാണ്‌. രണ്ടുവ്യക്തികള്‍ ഈ 
പരസ്പര സമ്മതം നല്‍കുകയും ക്രിസ്തു 
തന്റെ ദിവ്യസാന്നിദ്ധ്യത്താല്‍ ആ സമ്മതത്ത 
ഉറപ്പിക്കുകയും ചെയ്യുമ്പോള്‍, പരിപൂര്‍ണമായ 
പരസ്പര സമര്‍പ്പണമായി, എല്ലാ അര്‍ത്ഥ 
ത്തിലും പരസ്പരം വളര്‍ത്തുന്നതിനും, 
ബലപ്പെടുത്തുന്നതിനും, രക്ഷിക്കുന്നതിനും 
പര്യാപ്തമായ ബന്ധമായി അത്‌ മാറുന്നു. 
ശാരീരികവും മാനസികവും ആത്മീയവുമായ 
സഹയാത്രയാണത്‌. ലൈംഗിക സ്നേഹം 
അതിന്റെ ഏറ്റവും nds as തിക്ഷ്ണ 
വുമായ പ്രകാശനമാണ്‌. പരസ്പരം 
തുണയായിത്തീരുന്ന, ബലമായി തീരുന്ന 
പ്രായോഗിക ജീവിതത്തിന്റെ തുടര്‍ച്ചയായി 
ലൈംഗിക സ്നേഹം ര്കാശിക്കപ്പെടു 
മ്പോഴാണ്‌ അതിന്റെ യഥാര്‍ത്ഥമായ അര്‍ത്ഥം 
വെളിപ്പെടുന്നത്‌. 


ദമ്പതികള്‍ തമ്മിലുള്ള സ്നേഹം ബാഹ്യ 
രൂപം പ്രാപിക്കുന്നത്‌ ഏറ്റവും പ്രധാനമായി 
ജീവനോടുള്ള കരുതല്‍ വഴിയായാണ്‌. 
പരസ്പരം ശുശ്രൂഷിക്കുന്നതില്‍, മക്കളെ 
ദൈവകരത്തില്‍ നിന്ന്‌ നന്ദിയോടെ സ്വീകരിച്ച്‌ 
ഉത്തരവാദിത്തത്തോടെ വളര്‍ത്തുന്നതില്‍, 
വീണുപോയ കുടുംബാംഗങ്ങളെ പ്രത്യേകിച്ച്‌ 
മുതിര്‍ന്നവരെയും സ്ഥിരരോഗികളെയും- 
താങ്ങിനടത്തുന്നതില്‍, മറ്റു സഹജീവികളോ 
ടുള്ള സഹവര്‍ത്തിത്തത്തില്‍ ഒക്കെ ഈ 
സ്നേഹം പ്രതിഫലിക്കുകയും പൂര്‍ത്തീകരി 
ക്കപ്പെടുകയും ചെയ്യുന്നു. സ്വയം പ്രകാശി 
ക്കുന്ന, ബഹുരൂപിയായ ഈ സ്നേഹ 
ജീവിതമാണ്‌ കുടുംബത്തിന്റെ ജീവന്‍.. 
4) സാംസ്കാരിക വൃതിയാനങ്ങളും 
വെല്ലുവിളികളും: 

ആധുനിക സംസ്‌ കാരത്തോടൊപ്പം 
ബലംകൊണ്ട ചില വ്യതിയാനങ്ങള്‍ കുടുംബ 
ത്തിന്റെ ആധാരമായ സ്നേഹത്തിന്‌ വലിയ 
വെല്ലുവിളിയാകുന്നുണ്ട്‌. വ്യക്തിവാദം 
(ഇന്‍ഡിവിജ്വലിസം) എന്ന ആധുനിക 
തത്വശാസ്ത്രം അതിന്റെ സൂക്ഷ്മരൂപങ്ങളില്‍ 
സമൂഹത്തിന്റെ എല്ലാ തുറകളെയും ഇന്ന്‌ 
ബാധിച്ചിട്ടുണ്ട്‌. മനുഷ്യവ്യക്തിയുടെ 
ആത്യന്തികമായ മൂല്യം മനസ്സിലാക്കുന്നതിന്‌ 
ഈ ദര്‍ശനം നമ്മെ സഹായിക്കുന്നു 
ണ്ടെങ്കിലും, അതിന്റെ ഉഗ്രരൂപങ്ങള്‍ തികഞ്ഞ 


സ്വാര്‍ത്ഥതയിലേക്കാണ്‌ മനുഷ്യനെ 
തള്ളിയിടുന്നത്‌. സ്വന്തം ജയം അല്ലെങ്കില്‍ 
സുഖം മാത്രം നോക്കി ജീവിത പങ്കാളികളെയും 
മക്കളെയും അതിനുള്ള ഉപകരണങ്ങളായി 
മാത്രം കരുതുന്നവര്‍, സ്വന്തം വിഷയങ്ങളില്‍ 
ഒരു വിട്ടുവീഴ്ചക്കും തയ്യാറല്ലാത്തവര്‍, സ്വയം 
നഷ്ടും സഹിച്ച്‌ ഒരു നന്മയും ആര്‍ക്കും 
ചെയ്യാനില്ലെന്ന്‌ ഉറച്ചുവിശ്വസിക്കുന്നവര്‍- 
ഇങ്ങനെ സ്നേഹത്തിന്റെ സംസ്കാരത്തിനു 
വിരുദ്ധമായി നില്‍ക്കുന്ന ഒരുപാടു വ്യക്തി 
ത്വങ്ങളെ കാണാം. ഇത്തരം മനോഭാവങ്ങള്‍ 
കുടുംബബന്ധങ്ങളെ കഠിനമായി ബാധിക്കു 
ന്നുണ്ട്‌. വ്യാവസായിക വിപ്ലവത്തിനുശേഷം 
വ്യാപകമായ ഉപഭോക്ത്യസംസ്കാരമാണ്‌ 
മറ്റൊരു അപകടം. അവനവന്റെ സുഖം മാത്രം 
തേടുന്ന വ്യക്തിമഹത്വവാദങ്ങളെ അത്‌ 
പരിപോഷിപ്പിക്കുന്നു. അപരന്റെ ആവശ്യ 
ങ്ങളില്‍ നിന്ന്‌ മുഖംതിരിക്കുന്ന സമ്പത്തിന്റെ 
ദുരുപയോഗത്തിലേക്കും, ധൂര്‍ത്തിലേക്കും, 
അമിതമായ പ്രകൃതി ചൂഷണത്തിലേക്കും അത്‌ 
മനുഷ്യനെ തള്ളിയിടുന്നു. മക്കളെ ഈ സാസ 


“കാരിക വ്യതിയാനത്തില്‍ നിന്ന്‌ പിന്തിരിപ്പി 


ക്കാന്‍ ആകാത്ത മാതാപിതാക്കള്‍ അവരെ 
സ്വാര്‍ത്ഥരാക്കി വളര്‍ത്തുന്നു. വിവാഹച്ച 
ടങ്ങുകള്‍, ഭവന നിര്‍മ്മാണം എന്നിങ്ങനെ 
കുടുംബവുമായി ബന്ധപ്പെട്ട അനവധിവിഷയ 
ങ്ങളില്‍ ഈ തിന്മയുടെ നേരിട്ടുള്ള 
അതിപ്രസരമുണ്ട്‌. നേരിട്ടല്ലാതെ കുടുംബ 
ത്തിലെ സ്നേഹജീവിതത്തെ കണ്‍സ്യൂ 
മറിസം വെല്ലുവിളിക്കുന്നുമുണ്ട- ഉദാഹരണ 
ത്തിന്‌ മറ്റെന്തും ബലികഴിച്ച്‌ വരുമാനം 
വര്‍ദ്ധിപ്പിക്കാനുള്ള ഓട്ടം കുടുംബങ്ങളിലെ 
സ്നേഹസാന്നിധ്യങ്ങള്‍ ഇല്ലാതാക്കുന്നു. 


വിനിമയമാര്‍ഗങ്ങളിലെ പുരോഗതി 
ആധുനിക സംസ്കാരം ആര്‍ജിച്ച സകലതി 
ന്റെയും ആധാരമായി നില്‍ക്കുന്ന ഒന്നാണ്‌. 
അതിന്റെ നന്മകള്‍ അംഗീകരിക്കുമ്പോള്‍ 
തന്നെ വ്ൃൃക്തിബന്ധങ്ങളില്‍ വലിയ 
പരാജയങ്ങളിലേക്ക്‌ നയിക്കുന്ന ഒന്നായി 
വിനിമയ മാര്‍ഗങ്ങളുടെ തെറ്റായ ഉപയോഗം 
മാറിയിട്ടുണ്ടെന്ന്‌ സമ്മതിച്ചേ പറ്റൂ. വിദൂര 
പ്രണയബന്ധങ്ങളും, അനാവശ്യ സാഹൃദ 
ങ്ങളും ദാമ്പത്യത്തിന്റെ വൈകാരിക ഐക്യം 
തകര്‍ക്കുന്നു. സാമൂഹയ മാധ്യമങ്ങളോടും 
സെല്‍ഫോണിനോടും ഉള്ള ആശ്രിതത്വം 
കുടുംബത്തിലെ സ്വാഭാവികവിനിമയങ്ങളില്‍ 
ഉള്ള താല്പര്യം ഇല്ലാതാക്കുന്നു. സ്വകാര്യ 
മായി കരുതേണ്ട പലതും സരഹൃദവ 
ലയങ്ങളില്‍ ചര്‍ച്ചയാകുന്നത്‌ ദമ്പതികളുടെ 
അന്തസ്സിനെ ബാധിക്കുന്നു. ആധുനിക 
വിനിമയ മാധ്യമങ്ങളിലൂടെ പകരുന്ന തെറ്റായ 
ലൈംഗിക താല്പര്യങ്ങള്‍ കുടുംബമെന്ന 
സങ്കല്പത്തിന്റെ തന്നെ അടിവേരറുക്കുന്നിട 
ത്തോളം വളര്‍ന്നിരിക്കുന്നു. മനുഷ്യപുരോഗ 
തിയില്‍ നിന്ന്‌ മുഖം തിരിക്കാതെ തന്നെ 
അനവധി നന്മകളുള്ള ഈ മേഖലയെ 
വ്യക്തികളുടെയും കുടുംബത്തിന്റെയും 

= 


വളര്‍ച്ചക്ക്‌ എങ്ങനെ ഉപയുക്തമാക്കാം എന്ന്‌ 
നാം ചിന്തിക്കണം. 


പരസ്പരം വിലകൊടുക്കുന്ന, ആവശ്യ 
ങ്ങളില്‍ യഥാര്‍ത്ഥമായ സാന്നിധ്യവും 
കരുതലും ആയി മാറുന്ന വ്യക്തിപരമായ 
സഹവര്‍ത്തിത്തത്തിന്റെ, സ്നേഹത്തിന്റെ 
സംസ്കാരം നാം തിരികെ പിടിക്കേണ്ടതുണ്ട്‌. 


ല) ആരാധന, നിത്യജീവന്‍, വിളി: 
സ്വാഭാവിക ജീവന്റെ ഉറവിടം മാത്രമല്ല 
കുടുംബം; ഒരു കൂദാശ എന്ന നിലയില്‍ അത്‌ 
നിത്യജീവനിലേക്ക്‌ മനുഷ്യനെ ക്ഷണിക്കുന്ന 
ദൈവികവ്യവസ്ഥിതിയാണ്‌. കുടുംബത്തിലെ 


= 
/ 


ച 


യഥാര്‍ത്ഥമായ ആത്മസമര്‍പ്പണം അനുദിന 
ബലിയും ആരാധനയുമാണ്‌; ദൈവരാജ്യ 
മൂല്യങ്ങള്‍ അനുസരിച്ചുള്ള ജീവിതം 
്രവാചകത്വപരമാണ്‌ -അത്‌ മനുഷ്യരെ 
ദൈവത്തോട്‌ അടുപ്പിക്കുന്നു; അതേസമയം 
അത്‌ ദൈവതിരുമനസ്സിനുള്ള യോഗ്യമായ 
അനുസരണവും മനുഷ്യജീവിതത്തിന്റെ 
സ്വാഭാവികമായ ക്രമത്തോടുള്ള പ്രതിബന്ധ 
തയുമാണ്‌ -അത്‌ ദൈവത്തിന്റെ രാജത്വം 
പ്രഖ്യാപിക്കുന്നു. സഭയുടെ പൌരോഹിത്യ 
പരവും പ്രവാചകപരവും രാജത്വപരവുമായ 
വിളികള്‍ക്ക്‌ ഗ്രതൃക്ഷരൂപം നല്‍കുന്ന 
കുടുംബങ്ങള്‍ ഗാര്‍ഹിക ദേവാലയങ്ങളാണ്‌. 


അവയിലാണ്‌ കൂദാശകള്‍ മാസംധരിക്കുന്നത്‌, 
അവയിലാണ്‌ വിശ്വാസത്തിന്റെ ആദ്യപാഠ 
ങ്ങള്‍ പങ്കുവയ്ക്കപ്പെടുന്നത്‌, അവയിലാണ്‌ 
ആത്മീയതകള്‍ രൂപം കൊള്ളുന്നതും പരി 
പോഷിപ്പിക്കപ്പെടുന്നതും. 


സജീവവും അനുദിനവുമായ ആരാധന, 
സഭയുടെ ആരാധനാജീവിതത്തിലുള്ള 
ക്രിയാത്മകമായ പങ്കാളിത്തം, ഭവനങ്ങളുടെ 
ര്രിസ്‌ തീയമായ ക്രമീകരണം എന്നിവ, 
ആത്മീയ വളര്‍ച്ചയിലുള്ള സജീവമായ ശ്രദ്ധ 
മുതലായവ ലോകത്തിലെ അനേകം 
വെല്ലുവിളികളില്‍ കുടുംബങ്ങള്‍ക്ക്‌ 
കെട്ടുറപ്പും ശക്തിയും നല്‍കാനുള്ള ഏറ്റവും 
്രധാനമായ വഴിയാണ്‌. ദൈവത്തെ 
ആരാധിക്കുന്നവരായി ജീവിക്കുകന്നാം 
പ്രമാണം മുന്നോട്ട്‌ വയ്ക്കുന്ന ഈ ദര്‍ശനം 
മുറുകെപ്പിടിക്കുമ്പോഴാണ്‌ അനുബന്ധമായി 
ദൈവജനത്തിനു വാഗ്ദാനം ചെയ്തിട്ടുള്ള 
മറ്റു നന്മകള്‍ നമുക്ക്‌ ആര്‍ജിക്കാനാകുന്നത്‌. 


ദൈവജനം ദൈവസ്വരം ശ്രദ്ധിക്കുമ്പോ 
ഴാണ്‌ നല്ല ദൈവവിളികള്‍ ഉണ്ടാകുന്നത്‌. 
ഉത്തമ കുടുംബങ്ങള്‍ ഉത്തമ സമര്‍പ്പിതരെ 
സൃഷ്ടിക്കുന്നു. കുടുംബജീവിതങ്ങളുടെ 
മാറ്റുകൂട്ടുന്നത്‌ സഭയിലെ സമര്‍പ്പിത ജീവിത 
മേഖലകളെ നവീകരിക്കുന്ന ആന്തരിക 
ശക്തികൂടിയായി തീര്‍ച്ചയായും മാറും. 


4, ഉപസംഹാരം 


അവസാനമായും പറയാനുളളത്‌ കൃപ 
നിറയുന്ന കുടുംബങ്ങള്‍ എന്ന പ്രസിദ്ധീകര 
ണത്തിന്റെ സ്വഭാവത്തെക്കുറിച്ചാണ്‌. മുന്‍പ്‌ 
പറഞ്ഞ അടിസ്ഥാന ആഭിമുഖ്യങ്ങളെ 
മുന്‍നിറുത്തി അനേകം വിഷയങ്ങള്‍ ഈ 
രേഖ കൈകാര്യം ചെയ്യുന്നുണ്ട്‌. സഭയുടെ 
പ്രബോധനങ്ങളെ ഓര്‍മിപ്പിക്കുന്ന അവസര 
ങ്ങളില്‍ അല്ലാതെ ഇതില്‍ അവതരിപ്പിക്കുന്ന 
കാഴ്ച്ചപ്പാടുകള്‍ ആധികാരിക പ്രബോധനമോ 
തീരുമാനമോ അല്ല. ചര്‍ച്ചകള്‍ക്ക്‌ സഹായ 
മാകത്തക്ക വിധത്തില്‍ സഭാദര്‍ശനത്തിന്റെ 
വെളിച്ചത്തില്‍ സ്വീകാര്യമായ കാഴ്ചപ്പാടുകള്‍ 
അവതരിപ്പിക്കുക മാധ്രമാണ്‌ ഈ രേഖ 
ചെയ്യുന്നത്‌. ഇതിന്റെ വെളിച്ചത്തില്‍ 
ചര്‍ച്ചകളും പഠനവും നടത്തുകയും ദൈവാ 
ത്മാവിന്റെ ്രചോദനത്തില്‍ നമ്മുടെ 
സഭയിലെ കുടുംബങ്ങളെ നവീകരിക്കു 
ന്നതിനും ബലപ്പെടുത്തുന്നതിനും ഉതകുന്ന 
തീരുമാനങ്ങള്‍ രൂപപ്പെടുത്തുകയും ചെയ്യുന്ന 
ഒരു ബ്യഹദ്‌ പദ്ധതിയുടെ പ്രാരംഭചിന്തകള്‍ 
മാത്രമാണിതില്‍. തുടര്‍ന്നുള്ള നാളുകളില്‍ 
ദൈവാത്മാവിന്റെ സാന്നിധ്യത്തില്‍ ഇവയെ 
ഫലമണിയിക്കുവാന്‍ നമുക്ക്‌ സാധിക്കട്ടെ. 

൪609൦869ഥ ത 
80॥ദമ്നി നലഃ 
॥ള്രിലങ്ങള്‍ 


കുടുംബജീവിതത്തെക്കുറിച്ചുള്ള 
ദൈവദാസന്‍ മാര്‍ ഈവാനിയോസിന്റെ ദര്‍ശനങ്ങള്‍ 


അനുദിനം മാറിക്കൊണ്ടിരിക്കുന്ന ലോക സാഹചര്യങ്ങള്‍ കുടുംബബ 
ന്ധങ്ങളില്‍ വരുത്തുന്ന മാറ്റങ്ങള്‍ നാം പലപ്പോഴും ആശങ്കയോടെ വീക്ഷിക്കാ 
റുണ്ട്‌. ഒരു കൂരക്കീഴില്‍ ഒറ്റപ്പെട്ടതുരുത്തുകളായി വ്യക്തികള്‍ ജീവിക്കുമ്പോള്‍ 
കുടുംബ ബന്ധങ്ങളിലെ മൂല്യങ്ങളും മാറ്റങ്ങളും തമ്മിലുള്ള സംതുലിതാ 
വസ്ഥയ്ക്ക്‌ കോട്ടം സംഭവിക്കുന്നു. കുടുംബ ജീവിതത്തെക്കുറിച്ചുള്ള സങ്കല്പ 
ങ്ങളെ യാഥാര്‍ത്ഥ്യങ്ങളുമായി പൊരുത്തപ്പെടുത്തേണ്ടത്‌ ഇന്നിന്റെ ആവശ്യമാ 
ണ്‌. ഈ തിരിച്ചറിവിലാണ്‌ മലങ്കര സുറിയാനി കത്തോലിക്കാസഭ കുടുംബ 
ങ്ങളിലെ കൌദാശിക മാനത്തെക്കുറിച്ച്‌ ഗഹനമായി ആലോചിക്കുന്നത്‌. സഭ 
യുടെ രണ്ടാമത്തെ അസംബ്ലി “കൃപനിറയുന്ന കുടുംബങ്ങള്‍” എന്ന പ്രമേയം 
അടിസ്ഥാനമാക്കി പഠനങ്ങളും ആലോചനകളും ചര്‍ച്ചുകളും ക്രമീകരിക്കുന്നത്‌ 
ആകസ്മികമല്ല; മറിച്ച്‌ ദൈവഹിതമായി നാം തിരിച്ചറിയുന്നു. 


കുടുംബങ്ങളിലേയ്ക്കുള്ള ദൈവകൃപയുടെ പ്രവാഹം തടസ്സുപ്പെടുത്തുന്ന 
അനേകം വെല്ലുവിളികള്‍ക്കിടയിലാണ്‌ ഈ വിഷയം മലങ്കര സുറിയാനി കത്തോ 
ലിക്കാ സഭ വിവിധ തലങ്ങളില്‍ ചര്‍ച്ചചെയ്യുന്നത്‌. കുടിയേറ്റം, ഗാര്‍ഹികപീഡ് 
നങ്ങള്‍, ബഹുഭാര്യാത്വം, മതാന്തരവിവാഹം, ഒന്നിച്ചു താമസിക്കല്‍, വിവാഹ 
തകര്‍ച്ച, വിവാഹമോചനവും പുനര്‍വിവാഹവും, തകരുന്ന കുടുംബബന്ധങ്ങ 
ളില്‍ തച്ചുടയ്ക്കപ്പെടുന്ന കുഞ്ഞുങ്ങളുടെ ഭാവിയും ജീവിതവും, സ്വവര്‍ഗ വിവാ 
ഹങ്ങളുടെ സാധൂകരണം തുടങ്ങിയ സാമൂഹിക ഗ്രശ്നങ്ങളുയര്‍ത്തുന്ന വെല്ലു 
വിളികളാണ്‌ ആഗോളസഭയിലെ കുടുംബങ്ങളെക്കുറിച്ചുള്ള ഗൌരവമായ ചര്‍ച്ച 
കളുടെ പശ്ചാത്തലം. ഇത്തരം പ്രശ്നങ്ങള്‍ കുടുംബബന്ധങ്ങളെ ശിഥിലമാ 
ക്കുകയും കുടുംബത്തിന്റെ കാദാശികമാനം നഷ്ടമാക്കുകയും ചെയ്യുന്നു എന്ന്‌ 
സഭ ആശങ്കപ്പെടുന്നു. ശാസ്ത്രത്തിന്റെ പുരോഗതിയും സാങ്കേതിവിദ്യകളുടെ 
വളര്‍ച്ചയും കുടുംബ ബന്ധങ്ങളില്‍ ഉണ്ടാക്കിയിട്ടുള്ള വിള്ളലുകള്‍ വലുതാണ്‌. 
കുടുംബങ്ങളില്‍ വ്യക്തികള്‍ ഒറ്റപ്പെട്ട ദീപാകുമ്പോള്‍ കുടുംബജീവിതത്തിന്റെ 
മൂല്യങ്ങള്‍ തകരുകയാണ്‌. 

മലങ്കര സുറിയാനി കത്തോലിക്കാസഭ കുടുംബങ്ങളെക്കുറിച്ച്‌ ഗൌരവമായി 
ചിന്തിക്കുന്നത്‌ ആദ്യമായിട്ടല്ല. പുനരൈക്യപ്രസ്ഥാനത്തിന്റെ ആദ്യനാളുമുതലേ 
കുടുംബങ്ങളെ വിശ്വാസത്തിലും ദൈവകൃപയിലും ഈട്ടിയുറപ്പിക്കുന്നതില്‍ ഭാഗ്യ 
സ്മരണാര്‍ഹരായ നമ്മുടെ പിതാക്കന്മാര്‍ കാണിച്ച ഈത്സുക്യമാണ്‌ നാം ഇന്ന്‌ 
കാണുന്ന സഭയുടെ ഭാതീകവും ആദ്ധ്യാത്മികവുമായ വളര്‍ച്ചയ്ക്കു നിദാനം. 
ഈ ഒരു പശ്ചാത്തലത്തില്‍ കുടുംബങ്ങളെക്കുറിച്ചുളള ദൈവദാസന്‍ മാര്‍ ഈവാ 
നിയോസിന്റെ ദര്‍ശനങ്ങള്‍ കൃപനിറയുന്ന കുടുംബങ്ങള്‍ എന്ന സഭാ അസം 
ബ്ലിയുടെ പശ്ചാത്തലത്തില്‍ നാം വിശകലനം ചെയ്യുകയാണ്‌. 
നവീകരിക്കപ്പെടേണ്ട കുടുംബബന്ധങ്ങള്‍ 

പി. റ്റി. ഗീവര്‍ഗീസെന്ന മലങ്കരയിലെ പണ്ഡിതശ്രേഷ്ഠന്‍ തന്റെ സഭാശു 
ശ്രൂഷ ആരംഭിക്കുന്നത്‌ കുടുംബങ്ങളുടെ നവീകരണപ്രവര്‍ത്തനത്തോടെയാണ്‌. 


മദ്രാസിലെ ഉന്നത പഠനത്തെത്തുടര്‍ന്ന്‌ കോട്ടയം എം.ഡി. സെമിനാരി കേന്ദ്ര 
മാക്കി പ്രവര്‍ത്തനം ആരംഭിച്ചപ്പോള്‍ അദ്ദേഹത്തിന്റെ ഹൃദയത്തില്‍ നിറഞ്ഞു 

നിന്നത്‌ മലങ്കരയിലെ കുടുംബങ്ങളെക്കുറി 
ച്ചുള്ള ചിന്തകളാണ്‌. അതുകൊണ്ടാണ്‌ സെമി 
നാരിയുടെ മതിലുകള്‍ക്കപ്പുറത്ത്‌ കൂദാശാ 
ശെമ്മാശന്റെ പ്രസംഗചാതുരി ദൈവാലയ 
ങ്ങളില്‍ മുഴങ്ങിക്കേട്ടത്‌. കുദാശകളെക്കുറിച്ച്‌ 
പ്രസംഗിച്ച്‌ കുടുംബങ്ങളെ നവീകരിക്കുക 
എന്നതായിരുന്നു അദ്ദേഹത്തിന്റെ പ്രസംഗങ്ങ 
ളുടെ ലക്ഷ്യം. കൂദാശാധിഷ്ഠിതമായ ജീവിത 
നവീകരണം അതായിരുന്നു സഭയുടെ 
ആദ്ധ്യാത്മിക നവോത്ഥാനത്തിനായി അദ്ദേഹം 
കണ്ട സ്വപ്നം 


ദൈവകൃപയുടെ നീര്‍ച്ചാലുകളായ കൂദാ 
ശകളിലെ പങ്കാളിത്തം വ്യക്തികളെ മാത്രമല്ല 
കുടുംബങ്ങളേയും കൃപാനിറവില്‍ നില 
നിര്‍ത്തുന്നു. അതുകൊണ്ട്‌, യോഗ്യതാപൂര്‍വ 
മായ കുദാശാ സ്വീകരണത്തിലൂടെ വ്യക്തിജീ 
വിതത്തെയും കുടുംബജീവിതത്തെയും നവീ 
കരിക്കാന്‍ അദ്ദേഹം ആഹ്വാനം ചെയ്തു. 
“ഭക്തിയോടെയിരിക്കുകയെന്നു വച്ചാല്‍ മനു 
ഷ്യനും ദൈവവുമായുള്ള സംസര്‍ഗത്തിന്റെ 
ഫലമായി മനുഷ്യന്‍ ദൈവത്തിലും ദൈവം 
മനുഷ്യനിലും വസിക്കുകയത്രെ” (കൂദാശാ 
ശെമ്മാന്റെ പ്രസംഗം). മനുഷ്യന്‍ ദൈവവു 
മായി ഉണ്ടാക്കുന്ന സംസര്‍ഗമാണ്‌ കൃപയുടെ 
ചാലകശക്തിയായി നിലകൊളളുന്നത്‌. അതാ 
യത്‌, കൌദാശിക സംസര്‍ഗത്തിലൂടെയാണ്‌ 
കുടുംബങ്ങളിലേയ്ക്ക്‌ ദൈവകൃപ കടന്നു വരു 
ന്നതെന്ന ആഴമായ ബോധ്യത്തോടെ ആ 
പിതാവ്‌ തന്റെ ജനങ്ങളെ പഠിപ്പിച്ചു. ദൈവ 
സംസര്‍ഗത്തെ ഉപേക്ഷിച്ച്‌ കുടുംബജീവിത 
ത്തിന്റെ വിശുദ്ധിയും ഭദ്രതയും അവഗ 
ണിക്കുന്ന ആധുനിക സമൂഹത്തില്‍ അദ്ദേഹ 
ത്തിന്റെ ചിന്തകള്‍ വെല്ലുവിളികളാണ്‌. 


കുടുംബജീവിതം വ്യക്തികള്‍ തമ്മിലുള്ള 
ബന്ധമായിട്ടോ കരാറായിട്ടോ ചുരുക്കാന്‍ 
സാധ്യമല്ല. മറിച്ച്‌ വിവാഹബന്ധം ദൈവവു 
മായിട്ടുള്ള ഒരു ഉടമ്പടിയും കുടുംബങ്ങള്‍ 
ദൈവസംസര്‍ഗത്തിന്റെ വേദികളുമായി മാറ 
ണം. ഉടമ്പടിയില്‍ നിന്നുള്ള പിന്‍മാറ്റം ഈ 
സംസര്‍ഗത്തില്‍ നിന്നുള്ള വേര്‍പാടായി നാം 
മനസിലാക്കണം. 


കുടുംബ നവീകരണം സമര്‍പ്പിതരിലൂടെ 


കോട്ടയത്തുനിന്നു സെറാംപൂരിലൂടെ പെരു 


ന്നാട്ടിലെത്തിച്ചേര്‍ന്ന ഫാ. റ്റി. ഗീവര്‍ഗീസിന്റെ 
സഭാസ്നേഹത്തെക്കുറിച്ച്‌ നാം ധാരാളം കേട്ടി 
ട്ടുണ്ട്‌. എന്നാല്‍ അദ്ദേഹത്തിന്റെ പ0രോഹി 
ത്യയാത്രയില്‍ ഏറെ ആകുലപ്പെട്ടത്‌ മലങ്കര 
യിലെ കുടുംബങ്ങളെക്കുറിച്ചായിരുന്നു. 
സ്ത്രീ-പുരുഷ വ്യത്യാസംകൂടാതെ മലങ്കര 
മക്കള്‍ക്ക്‌ ഉന്നതവിദ്യാഭ്യാസത്തിന്‌ വേദികള്‍ 
തുറന്നപ്പോഴും മലങ്കരയിലെ സന്യാസജീവി 
തത്തിന്‌ ഈടും പാവും നല്‍കിയപ്പോഴും 
ദൈവീക കുടുംബങ്ങളായിരുന്നു അദ്ദേഹ 
ത്തിന്റെ മനസില്‍ നിറഞ്ഞു നിന്നിരുന്നത്‌. 
അദ്ദേഹം വിഭാവനം ചെയ്ത “ബഥനി” സന്യാ 
സികള്‍ക്കുപാര്‍ക്കാനുള്ള സ്ഥലം മാത്രമായി 
രുന്നില്ല, മറിച്ച്‌ സാധാരണക്കാരായ കുടുംബ 
സ്ഥര്‍ക്കുള്ള അഭയകേന്ദ്രം കൂടിയായിരുന്നു. 


പരിശീലനം സിദ്ധിച്ച സമര്‍പ്പിതരിലൂടെ 
സുവിശേഷവെളിച്ചം കുടുംബങ്ങളുടെ ഉള്ളറ 
കളിലേയ്ക്കെത്തിക്കാന്‍ അദ്ദേഹം ആഗ്രഹി 
ച്ചു. “സുവിശേഷ പ്രചരണാര്‍ത്ഥം സന്യാസിമാ 
രുടെ പ്രവേശനവും സഹകരണവും നിവൃത്തി 
യില്ലാത്തിടത്ത്‌ സന്യാസിനികള്‍ക്ക്‌ സൌകര്യ 
മുണ്ടായിരിക്കുമെന്നുള്ളതിനാല്‍ മാത്രമല്ല, ഒരു 
ഗൃഹത്തിന്റേയും വിശുദ്ധ സഭയുടേയും ഉള്ള 
റയില്‍ ദൈവത്തിനുള്ള സ്ഥാനം സ്ത്രീകളുടെ 
മനോഗതിയിടെ ആനുകൂല്യമനുസരിച്ചാക 
യാല്‍, തങ്ങളെത്തന്നെ ദൈവത്തിനായി നല്‍കി 
യിട്ടുള്ള കന്യാസ്ത്രീകള്‍ ഉണ്ടായിരിക്കുന്നത്‌ 
മലങ്കരസഭയുടെ പുരോഗതിക്ക്‌ അത്യാവശ്യ 
മാണെന്നും നാം വിചാരിച്ചു.” (ഗിരിദീപം 67 
-68). സന്യാസ-സന്യാസിനീ ജീവിതം 
പോലും കുടുംബങ്ങളുടെ നവീകരണത്തി 
നുള്ള മാര്‍ഗങ്ങളായിട്ടാണ്‌ ആ സന്യാസവര്യന്‍ 
നോക്കി കണ്ടത്‌. അതായത്‌ ഒരു അപ്പസ്തോ 
ലിക സഭയുടെ വിശുദ്ധീകരണം, നിരന്തരം 
നവീകരിക്കപ്പെട്ടുകൊണ്ടിരിക്കുന്ന കുടുംബങ്ങ 
ളിലൂടെ സാധ്യമാകുമെന്ന്‌ മാര്‍ ഈവാനി 
യോസ്‌ പിതാവ്‌ ഉറച്ചു വിശ്വസിച്ചു. അദ്ദേഹം 
വിഭാവനം ചെയ്ത തൃതീയാശ്രമം ഈ പശ്ചാ 
ത്തലത്തില്‍ വേണം നാം മനസിലാക്കാന്‍. 


കുടുംബങ്ങള്‍ ദൈവഭക്തിയുടെ കളരികള്‍ 


കുടുംബങ്ങളുടെ സമഗ്ര പുരോഗതിക്ക്‌ 
മാര്‍ ഈവാനിയോസ്‌ പിതാവ്‌ മുന്നോട്ടുവ 
യ്ക്കുന്ന സുപ്രധാനമായ മാര്‍ഗമാണ്‌ ദൈവ 


ഭക്തി. ഇന്ന്‌ നാം ജീവിക്കുന്ന കാലഘട്ടത്തില്‍ 
ദൈവഭക്തി കുടുംബങ്ങളില്‍ കുറഞ്ഞു കൊ 
ണ്ടിരിക്കുകയാണ്‌. ദൈവഭക്തി ഇല്ലാത്ത കുടും 
ബങ്ങളില്‍ ദൈവം വസിക്കുന്നില്ല. ദൈവവി 
ചാരമില്ലാത്ത ഒരു തലമുറ കുടുംബങ്ങളില്‍ 
വളരുമ്പോള്‍ ദൈവകൃപയുടെ പ്രവാഹം തട 
സ്പപ്പെടുകയാണ്‌. ദൈവീക കൃപാവരത്തെ 
നിഷേധിക്കാനോ അവഗണിക്കാനോ ഉള്ള 
പ്രവണത ആധുനിക സമൂഹത്തില്‍ കൂടിക്കൂടി 
വരികയാണെന്ന്‌ നാം ഈ അവസരത്തില്‍ 
തിരിച്ചറിയുകയാണ്‌. 


സഭയെ നശിപ്പിക്കാനുള്ള പിശാചിന്റെ 
പ്രവര്‍ത്തനങ്ങള്‍ ആരംഭിക്കുന്നത്‌ കുടുംബങ്ങ 
ളിലാണെന്ന്‌ ഈ ജാഗരുകനായ അജപാലകന്‍ 
നമ്മെ ഓര്‍മപ്പെടുത്തുന്നു. “വളരെ ഉയരമുള്ള 
ഭദ്രാസന ദൈവാലയങ്ങളും അതിമനോഹര 
ങ്ങളായ സന്യാസ മന്ദിരങ്ങളും മറ്റും ചെറിയ 
ചെറിയ ചെറ്റപ്പുരകളിന്മേലാണ്‌ നിലകൊള്ളു 
ന്നതെന്ന്‌ ഒരു ചിന്തകന്‍ പറഞ്ഞിരിക്കുന്നു. 
ഇവ നിലംപതിക്കുന്നപക്ഷം മേല്‍പ്പറഞ്ഞ 
ബ്രഹ്മാണ്ഡഗോപുരങ്ങള്‍ നാശകൂപത്തില്‍ 
മറയുകതന്നെ ചെയ്യും. കുടിലുകളില്‍ ദൈവ 
ഭക്തി ഇല്ലെങ്കിൽ ദൈവാലയങ്ങള്‍ വിജനങ്ങ 
ളായിത്തീര്‍ന്ന്‌ നശിക്കും. അതിനാല്‍ ഇന്ന്‌ 
ശത്രുക്കള്‍ക്ക്‌ ഈ മഹാമന്ദിരങ്ങള്‍ വിട്ടുകൊ 
ടുത്താലും പ്രസ്തുത ചെറുകുടിലുകള്‍ 
നമ്മുടെ കൈവശമുണ്ടെങ്കില്‍ നമുക്ക്‌ ഒരു 
ചേതവും വരുവാനില്ല എന്ന്‌ അദ്ദേഹം തന്നെ 
അഭിപ്രായപ്പെടുന്നു. അതെ, കുടുംബമാണ്‌ 
ക്രിസ്തീയ ജീവിതത്തിന്റെ ഇരിപ്പിടം” (ഇടയ 
ലേഖനം 18 ഏപ്രില്‍ 1942). വിശ്വാസം ജീവി 
ക്കുക മാത്രമല്ല അതു സംരക്ഷിക്കപ്പെടേ 
ണ്ടതും കുടുംബങ്ങളിലാണെന്ന്‌ നാം തിരിച്ച 
റിയണം. കുടുംബങ്ങളില്‍ നാം നടത്തുന്ന 
താല്‍കാലിക അഡ്ജസ്റ്റുമെന്റുകള്‍ വിശ്വാസ 
കൂട്ടായ്മകളായ കുടുംബങ്ങളെ തകര്‍ക്കുന്ന 
പ്രവണതകളാണെന്ന്‌ നാം മുന്‍കൂട്ടി തിരിച്ച 
റിയണം. 
കുടുംബം ഒരു പ്രാര്‍ത്ഥനാ സങ്കേതം 

ഒന്നിച്ചു പ്രാര്‍ത്ഥിക്കുകയും ഭക്ഷിക്കു 
കയും ചെയ്യുന്ന കുടുംബം ഒന്നിച്ചു വസിക്കും 
എന്ന്‌ നാം പറയുന്നു. ഇവിടെ പ്രാര്‍ത്ഥനയുടെ 
പ്രാധാന്യം - പ്രത്യേകിച്ച്‌ കുടുംബാംഗങ്ങള്‍ 


ജൂണ്‍ 2019 ക്രൈസ്തവ കാഹളം അത്തു 


ഒന്നിച്ചിരുന്നു പ്രാര്‍ത്ഥിക്കുന്ന സാഹചര്യം - 
എത്രമാത്രം വിലപ്പെട്ടതാണെന്ന്‌ പിതാവ്‌ 
നമ്മെ നിരന്തരം ഓര്‍മിപ്പിക്കുന്നു. “യഥാര്‍ത്ഥ 
മായ കത്തോലിക്കാ ജീവിതം കുടുംബങ്ങളില്‍ 
പരിലസിക്കുകയും കത്തോലിക്കാ കുടുംബം 
ചെതന്യംകൊണ്ട്‌ സമ്പുഷ്ടമായിത്തീരുകയും 
ചെയ്യണമെങ്കില്‍ കുടുംബാംഗങ്ങള്‍ ഒന്നു 
ചേര്‍ന്ന്‌ യാമപ്രാര്‍ത്ഥനകള്‍ ഭക്തിപൂര്‍വം 
നിര്‍വഹിക്കണം” (ഇടയലേഖനം 18 ഏപ്രില്‍ 
1942). ദൈവഭക്തി നഷ്ടപ്പെട്ട കുടുംബങ്ങള്‍ 
നിലകൊള്ളുന്ന യൂറോപ്പിലെ സഭയുടെ 
തകര്‍ച്ച നാം കാണുമ്പോള്‍ പിതാവ്‌ 
നല്‍കുന്ന മുന്നറിയിപ്പിന്റെ ഗൌരവം നാം 
കാണാതെ പോകരുത്‌. അതിനാല്‍ “കുടുംബാം 
ഗങ്ങള്‍ ഒരുമിച്ചു ചേര്‍ന്നു പ്രാര്‍ത്ഥിക്കുന്നത്‌ 
വിശിഷ്ടമായ ഒരു നടപടിയാണ്‌. വ്യക്തിപര 
മായ പ്രാര്‍ത്ഥനയെക്കാള്‍ കൂട്ടായ പ്രാര്‍ത്ഥ 
നയ്ക്ക്‌ വളരെ ശക്തികൂടും” (ഇടയലേഖനം 
18 ഏപ്രില്‍ 1942). 


പ്രാര്‍ത്ഥനയില്‍ ബലപ്പെട്ട കുടുംബങ്ങ 
ളാണ്‌ സഭയുടെ ശക്തി. ഇത്തരം കുടുംബ 
ങ്ങളിലാണ്‌ കുഞ്ഞുങ്ങള്‍ ദൈവഭക്തിയിൽ 
വളരുന്നതും അവര്‍ക്ക്‌ ദൈവസ്വരത്തോട്‌ 
പ്രത്യുത്തരിക്കാന്‍ സാധിക്കുന്നതും. കുടുംബ 
ബന്ധങ്ങളെ ഈട്ടിയുറപ്പിക്കുന്നതും അതിനെ 
ദൈവീകമായി നിലനിര്‍ത്തുന്നതും കുടുംബ 
ങ്ങളില്‍ പല യാമങ്ങളില്‍ ഉയരുന്ന പ്രാര്‍ത്ഥ 
നയാണെന്ന സത്യം നാം വിസ്മരിക്കരുത്‌. 
രണ്ടാം വത്തിക്കാന്‍ സുന്നഹദോസ്‌ കുടുംബ 
ങ്ങളെ ഗാര്‍ഹിക സഭയായി പ്രതിഷ്ഠിക്കു 
മ്പോള്‍ ഭവനങ്ങള്‍ പ്രാര്‍ത്ഥനയുടേയും ആത്മ 
ബലിയുടേയും സങ്കേതം ആകേണ്ടതിന്റെ 
ആവശ്യകത ഈന്നിപ്പറയുകയാണ്‌. 
കുടുംബങ്ങളിലെ അജപാലന ശുശ്രൂഷ 


കുടുംബങ്ങള്‍ അജപാലന ശുശ്രൂഷയുടെ 
സവിശേഷ ശ്രദ്ധപതിയേണ്ട സ്ഥലമാണെന്ന്‌ 
കുടുംബജീവിതത്തെക്കുറിച്ച്‌ 2014-ല്‍ റോമില്‍ 
നടന്ന അസാധാരണ സുന്നഹദോസില്‍ സഭ 
ആവര്‍ത്തിച്ച്‌ ഉദ്ബോധിപ്പിക്കുന്നു. കുടുംബ 
ങ്ങളെക്കുറിച്ചുള്ള മാര്‍ ഈവാനിയോസ്‌ പിതാ 
വിന്റെ അജപാലനദര്‍ശനം വിശാലമാണ്‌. 
അത്‌ മലങ്കര സഭയുടെ അതിരുകള്‍ക്കും 
ജാതിവ്യവസ്ഥയുടെ ബന്ധനങ്ങള്‍ക്കും അപ്പു 
റത്തേയ്ക്ക്‌ വ്യാപിപ്പിക്കാന്‍ പിതാവിനു 
സാധിച്ചു എന്നുള്ളതും പ്രസ്തവ്യാര്‍ഹമാണ്‌. 
ദൈവാനുഭവത്തിന്റെ വിശാലാനുഭവം 
പ്രധാനം ചെയ്യാന്‍ കുടുംബബന്ധങ്ങള്‍ക്ക്‌ 
കഴിയുമെന്ന്‌ ആ പിതാവ്‌ വിശ്വസിച്ചിരുന്നു. 


സാധാരണക്കാരന്റേയും പാവപ്പെട്ടവ 
ന്റേയും താണജാതിക്കാരന്റേയും ഭവനങ്ങളി 
ലേയ്ക്ക്‌ കടന്നു ചെല്ലാനും അവര്‍ക്ക്‌ ജീവിത 
ദര്‍ശനം നല്‍കാനും പിതാവിനു സാധിച്ചു 
എന്നത്‌ ചരിത്രമാണ്‌. 


എല്ലാവര്‍ക്കു വേണ്ടി പള്ളിക്കൂടങ്ങള്‍ 
പണിതുയര്‍ത്തിയപ്പോഴും സകലര്‍ക്കും ഒരു 
പോലെ കടന്നുവരാവുന്ന ബഥനി പള്ളികള്‍ 
പണിതുയര്‍ത്തിയപ്പോഴും കുടുംബ 


ങ്ങള്‍ക്കായി പിതാവ്‌ വിഭാവനം ചെയ്ത അജ 
പാലന ദര്‍ശനം ഇന്നും മാതൃകായോഗ്യമാണ്‌. 
“കുടുംബങ്ങളെ ദൈവഭക്തിയിൽ വളര്‍ത്തു 
വാന്‍ ഓരോ ഇടവകയേയും സഹായിക്കുമാറ്‌ 
തിരുകുടുംബസമാജവും, പരസ്പര ശുശ്രൂഷാ 
സമാജവും, വിവാഹിതരല്ലാത്ത ആണ്‍കുട്ടികളെ 
ഉദ്ദേശിച്ച്‌ മാര്‍ യൂഹോനോന്‍ സമാജവും വിവാ 
ഹിതരല്ലാത്ത പെണ്‍കുട്ടികള്‍ക്കായി മര്‍ത്തമ 
റിയം സമാജവും സണ്‍ഡേസ്‌കൂളിനു പുറമേ 
നടത്തപ്പെടുന്നതാണ്‌” (ഗിരിദീപം 155). സഭ 
യിലെ വിവിധ ഭക്തസംഘടനകള്‍ ആത്ൃന്തി 
കമായി ലക്ഷ്യം വയ്ക്കേണ്ടത്‌ കുടുംബങ്ങളെ 
ദൈവകൃപയില്‍ ഉറപ്പിക്കാനായിരിക്കണം. 

കുടുംബശുശ്രൂഷ പിതാവിന്റെ ആചാര്യ 
ശുശ്രൂഷയിലെ ഒരു വലിയ ചിന്ത ആയിരു 
ന്നു. വ്യക്തികളെ പ്രബുദ്ധരാക്കി കുടുംബ 
ങ്ങളെ പുരോഗതിയിലേയ്ക്ക്‌ നയിക്കണമെന്ന്‌ 
പിതാവ്‌ ആഗ്രഹിച്ചതുകൊണ്ടാണ്‌ വിദ്യാഭ്യാ 
സ ശുശ്രൂഷയ്ക്ക്‌ പ്രാധാന്യം നല്‍കിയുള്ള 
അജപാലദര്‍ശനം രൂപപ്പെടുത്തിയത്‌. പള്ളി 
ക്കൊപ്പം പള്ളിക്കൂടം എന്ന ദര്‍ശനം 
പ്രാവര്‍ത്തികമാക്കാന്‍ അദ്ദേഹം അക്ഷീണം 
യത്നിച്ചു. അതേസമയം ഈ ബൌദ്ധിക അറി 
വ്‌ മനുഷ്യനെ ദൈവ-മനുഷ്യബന്ധത്തി 
ലേയ്ക്ക്‌ വളര്‍ത്താന്‍ പര്യാപ്തമാകണം. 
ദൈവഭക്തിയിൽ രൂഡ്മമല്ലാത്ത വിജ്ഞാനം 
മനുഷ്യനെ നശിപ്പിക്കും എന്ന്‌ തിരിച്ചറിഞ്ഞ 
പിതാവ്‌ കുടുംബങ്ങളില്‍ ദൈവഭക്തി വര്‍ദ്ധി 
പ്പിക്കണമെന്ന്‌ നമ്മെ നിരന്തരം നമ്മെ ഉദ്ബോ 
ധിപ്പിച്ചു. “ഭക്തിപൂര്‍വം നിരന്തരമായി നട 
ത്തുന്ന കുടുംബ്രപ്രാര്‍ത്ഥനമുലം കുടുംബം, 
ദൃഡമായ വിശ്വാസത്താലും എരിയുന്ന 
സ്നേഹത്താലും ഈശോയുടെ ദിവ്യഹൃദയ 
ത്തോട്‌ ബന്ധിക്കപ്പെടും.” 


ഇക്കാര്യത്തില്‍ പിതാവിന്റെ സവിശേഷ 
മായ ശ്രദ്ധപതിഞ്ഞ ഒരു മേഖലയാണ്‌ 
സ്ത്രീകളുടെ പുനരുദ്ധാരണം. സ്ത്രീശാക്തീ 
കരണത്തെക്കുറിച്ച്‌ വാചാലമായി സംസാരി 
ക്കുന്ന ഈ കാലഘട്ടത്തില്‍ സ്ത്രീകളുടെ ഉന്ന 
മനത്തിലൂടെ കുടുംബങ്ങളുടെ പുരോഗതി 
വിഭാവനം ചെയ്ത പിതാവിന്റെ ദര്‍ശനം ആ 
കാലഘട്ടത്തിലെ മലങ്കരസഭയില്‍ മാത്രമല്ല, 
കേരളത്തിന്റെ സാമൂഹിക പശ്ചാത്തലത്തിലും 
വിപ്ലവാത്മകമായിരുന്നു എന്നത്‌ ചരിശ്രസത്യ 
മാണ്‌. കുടുംബത്തിലെ സ്ത്രീകളുടെ ആത്മീ 
യവും ബൌദ്ധികവുമായ ഉന്നതി കുടുംബങ്ങ 
ളുടെ നവീകരണത്തിനും വിശുദ്ധീകരണ 
ത്തിനും അത്യന്താപേക്ഷിതമാണെന്ന്‌ തിരിച്ച 
റിഞ്ഞ ആ സാമൂഹിക പരിഷ്കര്‍ത്താവിന്റെ 
ചിന്തകള്‍ നമുക്ക്‌ കാലഘട്ടത്തിന്റെ പ്രവച 
നമായി സ്വീകരിക്കാം. 


കുടുംബ്രപാര്‍ത്ഥന 

കുടുംബങ്ങള്‍ ലോകമോഹങ്ങളാകുന്ന 
പിശാചുക്കളോട്‌ നിരന്തര യുദ്ധത്തിലാണ്‌. 
അതിലുപരിയായി സ്വാര്‍ത്ഥത കുടുംബാംഗ 
ങ്ങളെ പരസ്പരം ശ്രതുക്കളാക്കുന്നു. “ഈ 
ആദ്ധ്യാത്മിക ശ്രതുക്കളുടെ കെണിയിലകപ്പെ 


ടാതിരിപ്പാന്‍ ലോകത്തെ ജയിച്ചവനും പിശാ 
ചിന്റെ തല തകര്‍ത്തവനും പ്രബലനും ആശ്രി 
തവത്സലനുമായ മ്ശിഹാരാജന്റെ കൊടിക്കീ 
ഴില്‍നിന്നുകൊണ്ട്‌ കുടുംബങ്ങള്‍ യുദ്ധം ചെയ്യ 
ണം.” ഒരു ആത്മീയ സമരത്തിലാണ്‌ ഇന്ന്‌ 
കുടുംബങ്ങള്‍. കുടുംബങ്ങളിലെ യാമപ്രാര്‍ത്ഥ 
നകള്‍ ഇത്തരം ആത്മീയ സമരത്തിന്റെ സമ 
യമാണ്‌. പിശാചിന്റെ കുടിലതന്ത്രങ്ങളെ അതി 
ജീവിക്കാന്‍ നാം ജാഗരൂകരായിരിക്കണം. ഈ 
യുദ്ധത്തില്‍ നമ്മുടെ ആയുധം കുടുംബാംഗ 
ങ്ങള്‍ ഒന്നിച്ചു നടത്തുന്ന പ്രാര്‍ത്ഥനയാണ്‌. 
“അനുഗ്രഹവിശേഷങ്ങള്‍ പ്രാപിക്കുന്നതിന്‌ 
കുടുംബ്രപ്രാര്‍ത്ഥന അത്യാവശ്യമത്രെ.” അതു 
കൊണ്ട്‌ സാകര്യമുണ്ടെങ്കില്‍ നടത്തേണ്ടതല്ല, 
മറിച്ച്‌ പ്രാര്‍ത്ഥനയുടെ സൌകര്യത്തിനായി 
വീട്ടിലെ മറ്റുകാര്യങ്ങള്‍ നാം ക്രമീകരിച്ച്‌ നട 
ത്തേണ്ടതാണ്‌ കുടുംബ്ര്രാര്‍ത്ഥന. 


കുടുംബം ദൈവത്തിന്റെ ഭവനം 


ദൈവം വസിക്കുന്ന ഭവനമായിട്ടാണ്‌ കുടും 
ബത്തെ മാര്‍ ഈവാനിയോസ്‌ പിതാവ്‌ 
നോക്കി കണ്ടത്‌. “മനുഷ്യ ഹൃദയങ്ങളിലും ഭവ 
നങ്ങളിലും ഭരണം നടത്തുന്നതിന്‌ ക്രിസ്തു 
വിന്‌ സ്വാഭാവികമായ അവകാശമുണ്ട്‌” (ഇട 
യലേഖനം 18 ഏപ്രില്‍ 1942). കുടുംബങ്ങളില്‍ 
ക്രിസ്തു രാജാവായി വാഴണം. “എത്രയോപേര്‍ 
ക്രിസ്തുവിനെ നിരാകരിക്കുന്നു. എത്ര കുടും 
ബാംഗങ്ങളാണ്‌ അദ്ദേഹത്തെ സ്മരിക്കുക 
പോലും ചെയ്യാത്തത്‌. ക്രിസ്തുവിനെ 
രാജ്യത്തു നിന്നു നിഷ്കാസനം ചെയ്യുവാന്‍ 
എത്രയോപേര്‍ ശ്രമിക്കുന്നു” (ഇടയലേഖനം 
1938 സെപ്തംബര്‍ 29). ക്രിസ്തുവില്ലാത്ത 
കുടുംബങ്ങളെക്കുറിച്ചുള്ള ആകുലത ഈ 
വാക്കുകളില്‍ നിറഞ്ഞു നില്‍ക്കുന്നു. കര്‍ത്താ 
വിന്റെ തിരുഹൃദയത്തിനു പ്രതിഷ്ഠിക്കപ്പെട്ട 
കുടുംബങ്ങള്‍ അനുഗ്രഹീതമാണ്‌. 


സമാപനം 


ദൈവദാസന്‍ മാര്‍ ഈവാനിയോസ്‌ പിതാ 
വിന്റെ ദര്‍ശനങ്ങളുടെ പ്രസക്തി ഇന്നും നഷ്ട 
പെട്ടിട്ടില്ല. മലങ്കരസഭാ മക്കളായ നമുക്ക്‌ പിതാ 
വിന്റെ വാക്കുകളെ പിന്‍ചെല്ലാം. സഭയുടെ 
നിര്‍മ്മിതില്‍ നാം പങ്കാളികളാകുന്നത്‌ അനു 
ഗ്രഹീതമായ കുടുംബങ്ങളെ പടുത്തുയര്‍ത്തി 
ക്കൊണ്ടാണ്‌. ആധുനിക കാലഘട്ടത്തില്‍ 
കുടുംബങ്ങളെ തകര്‍ക്കുന്ന വെല്ലുവിളികളെ 
അതിജീവിക്കാന്‍ ദൈവഭക്തിയിൽ കുടുംബ 
ബന്ധങ്ങളെ ഉറപ്പിക്കാം. അങ്ങനെ ദൈവം 
രാജാവായി വാഴുന്ന ഭൂമിയിലെ സ്വര്‍ഗരാജ്യ 
ത്തിന്റെ പതിപ്പായി നമ്മുടെ കുടുംബങ്ങള്‍ 
പരിശോഭിക്കട്ടെ. കൃപനിറയുന്ന കുടുംബ 
ങ്ങളെ പടുത്തുയര്‍ത്താനുള്ള മലങ്കര സുറി 
യാനി കത്തോലിക്കാ സഭയുടെ പരിശ്രമ 
ങ്ങള്‍ക്ക്‌ അടിസ്ഥാന ദര്‍ശനവും പ്രചോദനാ 
ത്മകമായ ചിന്തയുമാണ്‌ മാര്‍ ഈവാനിയോസ്‌ 
പിതാവിന്റെ കുടുംബദര്‍ശനം. 


റവ. ഫാ. ഗീവര്‍ഗ്ഗീസ്‌ വലിയചാങ്ങവീട്ടില്‍ 


മലങ്കര സുറിയാനി കത്തോലിക്കാ സഭ ഒരു സ്വയം 
ഭരണ സ്വയാധികാര സഭയായി ആഗോള കത്തോലിക്കാ 
സഭയില്‍ ഉയര്‍ത്തപ്പെട്ടിട്ട 15 വര്‍ഷം പൂര്‍ത്തിയാകുന്ന 
പശ്ചാത്തലത്തിലാണ്‌ രണ്ടാമത്‌ സഭാ അസംബ്ലി നടക്കു 
ന്നത്‌. സുവിശേഷകയായ മലങ്കര കത്തോലിക്കാ 
സഭയെന്ന വിഷയത്തിന്റെ പഠനവും, വിചിന്തനവും 
നല്‍കിയ ദിശാബോധം സഭയുടെ സമൂഹത്തിന്റെ അടി 
സ്ഥാന ഘടകമായ കുടുംബത്തില്‍ എത്തി നില്‍ക്കുന്നു. 
ന്രസത്തിലെ തിരുകുംടുംബത്തെപ്പോലെ കുടുംബങ്ങള്‍ 
ദൈവകൃപയുടെ നിറവില്‍ ദൈവാരാധനയുടെയും, ദൈവ 
സ്നേഹത്തിന്റെയും, സഹോദരസ്നേഹത്തിന്റെയും വിശു 
ദ്ധാലയങ്ങളാകാന്‍ സഭ ആഗ്രഹിക്കുന്നതാണ്‌ ഈ വിഷയം 
അസംഞ്ലിക്കുള്ള പൊതു വിഷയമായി തിരഞ്ഞെടുക്കാന്‍ 
കാരണം. 


ത്രിയേക ദൈവത്തിന്റെ സാദൃശ്യത്തില്‍ ജീവന്റെയും 
സ്നേഹത്തിന്റെയും സമൃദ്ധിയില്‍ രൂപപ്പെട്ട്‌ നില 
നില്‍ക്കുന്ന ദൈവിക പദ്ധതിയായ കുടുംബത്തെക്കുറി 
ച്ചുള്ള ക്രൈസ്തവ ദര്‍ശനം ദൈവവചനത്തിലും സഭാ 
പ്രബോധനങ്ങളിലും അധിഷ്ടിതമാണ്‌. 


ആധുനിക കാലഘട്ടത്തില്‍ കുടുംബജീവിത്തെ 
തകര്‍ക്കുന്ന പ്രവണതകള്‍ വര്‍ദ്ധിക്കുന്നു. കുടുംബത്തിന്റെ 
പവിത്രത നഷ്ടപ്പെടുത്തി സമൂഹത്തിന്റെ നിലനില്‍പ്പിനു 
ഭീഷണിയുയര്‍ത്തുന്നു. കുടുംബബന്ധങ്ങളുടെ ആഴവും 
അടുപ്പവും നഷ്ടമാകുന്നതുവഴി മനുഷ്യജീവന്‍ മുറി 
വേല്‍ക്കുന്നു. വിശ്വാസ തീഷ്ണതയും സന്മാര്‍ഗ്ഗബോ 
ധവും സുദൃഡമായ കുടുംബബന്ധങ്ങളുടെ ഇഴയടുപ്പ 
ത്തില്‍ മാത്രമേ വളരുകയുള്ളു. സാമൂഹ്യ ജീവിതത്തിലും 
സഭാത്മക ജീവിതത്തിലും നമുക്കുള്ള വ്യത്യസ്ത ഉത്ത 
രവാദിത്തങ്ങള്‍ നാം നിര്‍വഹിക്കുന്നത്‌. കുടുംബത്തിലെ 
അംഗമായി നിന്നുകൊണ്ടാണ്‌ ജീവന്‍ പരിപോഷിപ്പിച്ച്‌ തല 
മുറകളെ രൂപീകരിക്കുന്നതിന്‌ കുടുംബം ആവശ്യമാണ്‌. 


ശാസ്ത്ര സാങ്കേതിക വിദ്യകളുടെ പുരോഗതിയില്‍ 
കുടുംബത്തിന്റെ പരിപാവനതയും അവിഭാജ്യതയും അഭം 
ഗുരം കാത്തുസൂക്ഷിക്കണം. നമ്മുടെ പൂര്‍വ്വ പിതാക്കന്മാ 
രുടെ കുടുംബ ജീവിതത്തിന്റെ നന്മയാണ്‌ നാമിന്ന്‌ അനു 
ഭവിക്കുന്നത്‌. അങ്ങനെയെങ്കില്‍ വരും തലമുറയുടെ 
രൂപവും ഭാവവും നല്‍കുന്നവരാണ്‌ ഇന്ന്‌ ജീവിക്കുന്നവര്‍ 
അവിടെയുള്ള കുടുംബത്തിന്റെ ദ്യഡ്ദതയും സുരക്ഷിത 
ത്വവും ഇന്നിവിടെ ഉറപ്പാക്കുന്നു. 


ജൂണ്‍ 2019 ക്രൈസ്തവ കാഹളം ee 


ഇന്നത്തെ സാഹചര്യം : വെല്ലുവിളികള്‍ 
പ്രശ്നങ്ങള്‍ 


സാമൂഹ്യ - രാഷ്ട്രീയ ജീവിത ക്രമത്തില്‍ 
ദൈവവിശ്വാസവും, മതാത്മക ജീവിതവും 
ഏറെ പ്രശ്ന കലുഷിതമാണ്‌ നിയമ നിര്‍മ്മാ 
ണത്തിലൂടെ ബോധപൂര്‍വ്വം സഭയെയും സഭാ 
ശുശ്രൂഷകളെയും ഇല്ലാതാക്കി സഭയ്ക്കുള്ളില്‍ 
തന്നെ വിഭാഗീയതയും ഭിന്നതയും സൃഷ്ടിച്ച്‌ 
സഭയെ ദുര്‍ബലമാക്കാന്‍ ശ്രമിക്കുന്നു. നിരീ 
ശ്വരവാദചിന്തയും, ഭാതികമായും അതിപ്രസ 
രണവും മൂലം സംഭവിച്ച മൂല്യാപചയം കുടും 
ബങ്ങളെ ദോഷമായി ബാധിച്ചിരിക്കുന്നു. കുടും 
ബങ്ങളിലെ തകര്‍ച്ച സഭയേയും ദൈവവിശ്വാ 
സത്തെയും നിഷ്പ്രദമാക്കുന്നു. കുടുംബ 
ത്തിന്റെ ഭദ്രത ഇല്ലാതാക്കുന്ന മറ്റ്‌ കാരണങ്ങള്‍. 
1. തൊഴില്‍ തേടിയുള്ള കുടിയേറ്റം സ്ഥിരമായ 

വേര്‍പിരിയലിനു കാരണമാകുന്നു. 


2. വൃക്തി സ്വാതനന്ത്യത്തെക്കുറിച്ചുള്ള 
തെറ്റായ കാഴ്ചപ്പാടുകള്‍ കുടുംബത്തിന്റെ 
ദൃഡത നഷ്ടപ്പെടുത്തുന്നു. 

3. സ്ത്രീ പുരുഷ സമത്വത്തെക്കുറിച്ചുള്ള 
തെറ്റായ സമീപനങ്ങള്‍ കുടുംബങ്ങളില്‍ 
വിള്ളല്‍ ഉണ്ടാക്കുന്നു. 

4. സാമ്പത്തിക നേട്ടത്തിനായുള്ള വ്യഗ്രത 
യും അതിനായി തിരഞ്ഞെടുക്കുന്ന 
തെറ്റായ വഴികളും. 


5. മദ്യപാനം, പുകവലി, ലഹരി വസ്തുക്ക 
ളുടെ ഉപയോഗം മൂലം കുടുംബങ്ങള്‍ 
തകര്‍ന്നടിയുന്നു. 


6. സെല്‍ഫോണ്‍ അടിമത്തം അവയുടെ 
ദുരുപയോഗം തുടങ്ങിയവയാല്‍ ബന്ധങ്ങ 
ളുടെ പവിത്രത നഷ്ടപ്പെടുന്നു. 

7. വിവാഹം കുടുംബം എന്നിവയെക്കുറിച്ച്‌ 
മാറിവരുന്ന കാഴ്ചപ്പാടുകള്‍. 


8. ജോലിക്കും പഠനത്തിനുമായി നഗരങ്ങ 
ളിലേക്ക്‌ പോകുന്ന കുടുംബങ്ങള്‍. 


9. വാര്‍ദ്ധ്യകൃത്തില്‍ ഉപേഷിക്കപ്പെടുന്ന 
മാതാപിതാക്കള്‍. 


10. പല ക്രൈസ്തവ വിഭാഗത്തില്‍പ്പെടുന്ന 
വര്‍ ഒരേ വീട്ടില്‍. 


11. ക്രൈസ്തവരും അക്രൈസ്തവരും ഒരേ 
വീട്ടില്‍ താമസിക്കുന്നു. 


12. ജീവിതശൈലി രോഗങ്ങള്‍, വാന്ധ്യത 
മൂലവും ഉണ്ടാകുന്ന മാനസിക 
സമ്മര്‍ദ്ദങ്ങള്‍. 


13. കുടുംബത്തില്‍ നിന്നും അണുകുടുംബ 
ത്തിലേക്കുള്ള മാറ്റം സൃഷ്ടിച്ച അരക്ഷി 
താവസ്ഥ. 

14. വിവാഹം ഏകവും വിശുദ്ധവും അവിഭാ 


ജ്യവുമാണെന്നുള്ള സഭാദര്‍ശനത്തെ അറി 
യാത്തത്‌. 


ദൈവാരാധനയുടെ വിശുദ്ധ ഇടങ്ങള്‍ ആ 
കേണ്ട കുടുംബങ്ങള്‍ നിഗൂഡ്ദതകളുടെയും, 


പരസ്പര വിദ്വേഷത്തിന്റെയും കലഹത്തി 
ന്റെയും, മത്സരങ്ങളുടെയും ഇടങ്ങളാകുന്നു. 
വര്‍ദ്ധിച്ചു വരുന്ന വിവാഹ മോചനം കുട്ടിക 
ളുടെ വളര്‍ച്ചയെയും പരിശീലനത്തെയും, സ്വഭാ 
വരൂപീകരണത്തെയും അസാദ്ധ്യമാക്കുന്നു. 


എന്താണ്‌ അസംബ്ലിയുടെ ലക്ഷ്യങ്ങള്‍ 


സഭ ആധുനിക ലോകത്തില്‍ എന്നുള്ള 
രണ്ടാം വത്തിക്കാന്‍ കൌണ്‍സില്‍ പ്രമാണ 
രേഖയും വി. ജോണ്‍പോള്‍ രണ്ടാമന്‍ മാര്‍പ്പാപ്പ 
പ്രസിദ്ധീകരിച്ച “കുടുംബം എന്ന 
കൂട്ടായ്മ” എന്ന അപ്പോസ്തോലിക ആഹ്വാ 
നവും “സ്നേഹത്തിന്റെ സന്തോഷം” എന്ന 
പരിശുദ്ധ ഫ്രാന്‍സിസ്‌ മാര്‍പ്പാപ്പയുടെ അപ്പോ 
സ്തോലിക ആഹ്വാനവും അടിസ്ഥാനമാക്കി 
കുടുംബത്തെ ദൈവവിളിയും ദാനവുമായി 
പ്രമാണ രേഖ വിശകലന വിധേയമാക്കുന്നു. 


“വിശ്വാസത്തില്‍ ദൈവകൃപ സ്വീകരി 
ക്കുന്ന, സ്നേഹത്തിലും ജീവനിലേക്ക്‌ തുറ 
ക്കുന്ന, പ്രത്യാശയിലും അതിനെ വളര്‍ത്തു 
ന്ന, സഹജര്‍ക്കും സന്തതികള്‍ക്കുമായി 
അതിനനെ പങ്കുവയ്ക്കുന്ന ഇടമായി 
ക്രിസ്തീയ കുടുംബങ്ങളെ മനസ്സിലാക്കാനുള്ള 
ശ്രമമാണ്‌ പഠനരേഖ ലക്ഷ്യമിടുന്നത്‌” (പഠന 
രേഖദൈ) 


മറ്റ്‌ ലക്ഷ്യങ്ങള്‍ 
1. ഗാര്‍ഹിക സഭ എന്ന നിലയില്‍ നമ്മുടെ 


കുടുംബങ്ങളെ ദൈവാരാധനയുടെ 
വിശുദ്ധ ആലയങ്ങളാക്കണം. 


2. കുടുംബാങ്ങള്‍ കര്‍ത്താവിന്റെ പ്രമാണ 
ങ്ങള്‍ കുറ്റമറ്റ വിധം പാലിക്കുന്നവരും 
നീതിനിഷ്ഠരുമാകണം. 


3. വിശ്വാസം ജീവിച്ചു കൈമാറുന്ന, സുവി 
ശേഷാധിഷ്ഠിത ജീവിതം നയിക്കുന്ന ഇട 
ങ്ങളാക്കണം കുടുംബങ്ങള്‍. 


4. ജീവനെ സംരക്ഷിക്കുവാനുള്ള ഉത്തരവാ 
ദിത്തം അഭംഗുരം കുടുംബങ്ങളില്‍ ഉറപ്പാ 
ക്കണം. 


5. ഭാവി തലമുറയുടെ ഭദ്രത അതിന്റെ സമ 
ഗ്രതയില്‍നിലനിര്‍ത്താന്‍ ഇന്നത്തെ തല 
മുറയിലെ കുടുംബങ്ങളെ ദൈവത്തെയും 
മനുഷ്യനെയും പ്രകൃതിയെയും സ്നേഹി 
ക്കുവാന്‍ പരിശീലിപ്പിക്കണം. 


അസംബ്ലിയുടെ ദയത്യങ്ങള്‍ 


മേല്‍പ്പറഞ്ഞ സാഹചര്യങ്ങളുടെ പശ്ചാത്ത 
ലത്തിലാണ്‌ രണ്ടാം അസംബ്ലിയില്‍ “കൃപ 
നിറയുന്ന കുടുംബങ്ങള്‍” എന്ന വിഷയത്തി 
ലധിഷ്ഠിതമായ ദൌത്യ നിര്‍വചനങ്ങള്‍ പഠ 
നരേഖ വിവരിക്കുന്നത്‌. 


സഭയെ ലോകവുമായും പൊതു സമൂഹ 
വുമായും ബന്ധിപ്പിക്കുന്ന കണ്ണിയെന്ന നില 
യില്‍ കുടുംബങ്ങളെക്കുറിച്ച്‌ വിശുദ്ധ വേദപു 
സ്തകത്തിന്റെയും സഭാപ്രബോധനങ്ങളു 
ടെയും അടിസ്ഥാനത്തില്‍ കുടുംബങ്ങളെക്കു 


റിച്ചുള്ള സഭയുടെ ദര്‍ശനം ഇതില്‍ വ്യക്തമാ 
ക്കുന്നു. വി. ബൈബിള്‍ വിവരിക്കുന്ന കുടും 
ബങ്ങളെ ആനുകാലിക സഭാ പ്രബോധനങ്ങ 
ളിലൂടെ ഇന്നത്തെ തലമുറയ്ക്ക്‌ മനസ്സിലാകും 
വിധം വിവരിക്കുന്ന നപഠനരേഖ കൂടുതല്‍ 
വിശകലനത്തിനും പഠനത്തിനും ഉപയോഗി 
ക്കണം. രണ്ട്‌ ഭാഗങ്ങളിലായി തയ്യാറാക്കിയി 
ട്ടുള്ള പഠനരേഖയുടെ ആദ്യഭാഗത്തില്‍ അഞ്ച്‌ 
അദ്ധ്യായങ്ങളുണ്ട്‌. കുടുംബത്തെക്കുറിച്ചുളള 
ക്രിസ്തീയ കാഴ്ചപ്പാട്‌ ഇതില്‍ വിവരിക്കുന്നു. 
വിവാഹ കൂദാശയിലൂടെ ആരംഭിക്കുന്ന 
കുടുംബം സ്നേഹത്തിന്റെ ഭവനവും, ജീവന്റെ 
ഉറവിടവും, വിശ്വാസത്തിന്റെ വിളനിലവുമായി 
അവതരിപ്പിക്കുന്നു. 


ഉത്തമ ക്രിസ്തീയ കുടുംബങ്ങളുടെ രൂപീ 


കരണത്തിനും കുടുംബങ്ങളുടെ അദ്ധ്യാത്മിക 
വളര്‍ച്ചയ്ക്ക്‌ ആവശ്യമായ പ്രായോഗികനിര്‍ദ്ദേ 
ശങ്ങള്‍ പഠനരേഖയുടെ രണ്ടാം ഭാഗത്ത്‌ 


നല്‍കുന്നു. 


1. 


നവകച്ചവട സംസ്കാരത്തിന്റെ സ്വാധീനം 
വിവാഹ കൂദാശയുടെ ആഘോഷത്തിന്റെ 
ആദ്ധ്യാത്മികതയെ ഇല്ലാതാക്കുന്ന സാഹ 
ചര്യത്തെക്കുറിച്ച്‌ പഠനരേഖ സൂചന 
നല്‍കുന്നു. 

നവ കുടുംബങ്ങളുടെ പരിപാലനത്തില്‍ 
ഭവനം നിര്‍മ്മിക്കുമ്പോള്‍ നാം പാലി 
ക്കേണ്ട കാര്യങ്ങളും നിര്‍ദ്ദേശിക്കുന്നു. 


്രകൃതിയെ സംരക്ഷിക്കേണ്ട തിന്റെ 
ആവശ്യം എടുത്തു പറയുന്നു. 

കുടുംബ ബന്ധങ്ങളുടെ പാവനത നഷ്ട 
പ്പെടുത്തുന്ന കുടുംബത്തിന്റെ അടിത്തറ 
തകര്‍ക്കുന്ന ഉപഭോഗ സംസ്കാരത്തിന്റെ 
മൂല്യങ്ങളെക്കുറിച്ച്‌ കുടുംബങ്ങള്‍ക്ക്‌ അവ 
ബോധം നല്‍കണം. 


ക്രിസ്തീയ ഭവനങ്ങള്‍ ദൈവകൃപയുടെ 


നിറവില്‍ സുവിശേഷമായി മാറണം. അതിനാ 
വശ്യമായ ചിന്തകളും പ്രായോഗിക സമീപന 
മാര്‍ഗ്ഗങ്ങളും നല്‍കുകയാണ്‌ പഠനരേഖ. 
സുവിശേഷമാകുന്ന കുടുംബങ്ങള്‍ക്കേ ലോക 
ത്തിന്‌ യഥാര്‍ത്ഥ ആനന്ദം നല്‍കാനാകു. 
കുടുംബങ്ങള്‍ സുവിശേഷമാകുമ്പോള്‍: 


ദൈവസ്നേഹം ജീവിക്കുന്ന ഇടങ്ങളാകും. 
ദൈവവചനം പ്രഘോഷിക്കുന്ന വേദിയാകും. 
ദൈവകാരുണ്യം പങ്കുവയ്ക്കുന്ന ഭവനങ്ങ 


ളാകും. 


സഭയുടെ രണ്ടാം അസംബ്ലി വിളിച്ചുകൂട്ടു 


മ്പോള്‍ കൃപ നിറയുന്ന കുടുംബങ്ങള്‍ എന്ന 
വിഷയം സഭ മുഴുവനും പരിചിന്തനം നടത്തി 
കുടുംബങ്ങളെ നവമായ ആദ്ധ്യാത്മിക ചൈത 
നൃത്താല്‍ നിറയ്ക്കാന്‍ നമുക്കൊരുമിച്ച്‌ 
പ്രാര്‍ത്ഥിക്കാം, പരിശ്രമിക്കാം. 


ക്രൈസ്തവ കാഹളംഭജുണ്‍ 2019 


ലോക്സഭാ തിരഞ്ഞെടുപ്പു ഫലം 
പുറത്തുവന്നിരിക്കുന്നു. ബി.ജെ.പി നേതൃ 
ത്വത്തിലുള്ള എന്‍.ഡി.എ വന്‍ ഭൂരിപക്ഷ 
ത്തോടെ അധികാരത്തില്‍ മടങ്ങിയെത്തി 
യിരിക്കുന്നു. തീര്‍ച്ചയായും സ്വപ്നതുല്യമായ 
വിജയമാണ്‌ ലഭിച്ചിരിക്കുന്നത്‌. വലിയ 
പോരാട്ടം കാഴ്ചവച്ച കോണ്‍ഗ്രസ്‌ പക്ഷേ 


ഫല്രപഖ്യാപനം വന്നപ്പോള്‍ ഏറെ 
പിന്നിലായിപ്പോയി. ഇലക്രോണിക്‌ വോട്ടിങ്‌ 
യ്രന്തങ്ങളെ വിശ്വസിക്കാമെങ്കില്‍ ഈ 
തിരഞ്ഞെടുപ്പ്‌ വലിയൊരു പാഠമാണ്‌. വലിയ 
ഭരണപരാജയങ്ങള്‍ക്കിടയിലും ഒരു സര്‍ക്കാര്‍ 
വമ്പന്‍ ഭൂരിപക്ഷത്തോടെ എങ്ങനെ 
മടങ്ങിയെത്തി? ഉത്തരം കണ്ടെത്തുന്നതി 
ലായിരിക്കും ഇനി രാജ്യത്തിന്റെ ഭാവി. 


എന്താണ്‌ മോദി ചെയ്തത്‌ 


ബി.ജെ.പി എന്ന രാഷ്ട്രീയ കക്ഷി 2014-ല്‍ 
അധികാരമേറുമ്പോള്‍ അത്‌ അപ്രതീക്ഷിത 
മായിരുന്നില്ല. തുടര്‍ച്ചയായി രണ്ടുതവണ 
ഭരിച്ച യുപിഎ സര്‍ക്കാരില്‍ നിന്ന്‌ ഒരു മാറ്റം 
ജനങ്ങള്‍ ആഗ്രഹിച്ചിരുന്നു. എന്നാല്‍ 
അധികാരമേറിയ നാള്‍ മുതല്‍ ഇന്ത്യയെ 
ന്നാല്‍ ഹിന്ദുരാജ്യം എന്ന പ്രതീതി കൊണ്ടു 
വരാനായിരുന്നു മോദി സര്‍ക്കാരിന്റെ ശ്രമം. 
അതിന്റെ മറവില്‍ നോട്ട്‌ നിരോധനം 


പോലെയുള്ള മണ്ടന്‍ തീരുമാനങ്ങള്‍ 
നടപ്പാക്കുകയും ചെയ്തു. എന്നാല്‍ ഇതി 
നെല്ലാം മറയായി അതിതീര്വ ദേശീയത 
വളര്‍ത്താന്‍ മോദിയും സംഘവും ശ്രമിച്ചുകൊ 
ണ്ടേയിരുന്നു. അതിതീധ്ര ദേശീയതയ്ക്കു 
ളൂളില്‍ മറ്റെല്ലാം മറയ്ക്കുക എന്നതായിരുന്നു 
തന്ത്രം. ആ ദേശീയത വളര്‍ത്തണമെങ്കില്‍ ഒരു 
സാങ്കല്‍പിക ശത്രു എങ്കിലും വേണം. എന്നാല്‍ 
ഇവിടെ പാക്കിസ്ഥാന്‍ എന്ന സ്ഥിരം ശത്രു 
അപ്പുറത്തുള്ളപ്പോള്‍ അതിനു വലിയ 
പ്രയാസമൊന്നും ഉണ്ടായില്ല. മാര്തമല്ല, 
രാജ്യത്തെ ന്യൂനപക്ഷങ്ങളെയും സംശയ 
നിഴലില്‍ നിര്‍ത്തുക എന്ന ത്രന്തവും 
ഫലപ്രദമായി പയറ്റി. സംഘപരിവാറിന്റെ 
നേതൃത്വത്തില്‍ ആവിഷ്ലരിച്ച ഈ തന്ത്രത്തെ 
മറികടക്കാന്‍ [പതിപക്ഷത്തിനായില്ല എന്ന 
താണ്‌ പ്രധാന പരാജയം. വിഭജനകാലത്തെ 
മുറിവുകള്‍ ഉണങ്ങാത്ത ഉത്തരേന്ത്യയില്‍ 
ഇന്നും അതിതീര്വ ദേശീയതയ്ക്ക്‌ വലിയ 
സ്ഥാനമുണ്ട്‌ അതറിയണമെങ്കില്‍ വാഗാ 
അതിര്‍ത്തിയില്‍ എന്നും വൈകിട്ട്‌ നടക്കുന്ന 
പരേഡ്‌ കണ്ടാല്‍ മതി. അവിടെ യഥാര്‍ഥത്തില്‍ 
രണ്ടു രാജ്യങ്ങള്‍ തമ്മിലുള്ള യുദ്ധമാണോ 
നടക്കുന്നതെന്നു തോന്നിപ്പോകും. അവിടെ 
എത്തുന്നവരെല്ലാം തന്നെ ആര്‍പ്പുവിളിച്ചും 
മുദ്രാവാക്യം ഉയര്‍ത്തിയും ആ ആവേശത്തില്‍ 

ബോബി ഏബ്രഹാം 


പങ്കുചേരും. നമ്മള്‍ പെട്ടെന്ന്‌ വേറൊരു 
അവസ്ഥയിലേക്ക്‌ എടുത്തെറിയപ്പെട്ടതു 
പോലെയാകും. അതിനു കാരണവുമുണ്ട്‌. 
വിഭജനത്തിന്റെ നോവുകള്‍ പേറുന്നവര്‍ 
അങ്ങനെയായില്ലെങ്കിലേ അത്ഭുതമുള്ളു. ആ 
മായോലോകത്തെ എങ്ങനെ വോട്ടാക്കി മാറ്റാം 
എന്ന്‌ കൃത്യമായി അറിയാവുന്നവരാണ്‌ നരേന്ദ്ര 
മോദിയും അമിത്‌ ഷായും. ഹിന്ദി ഹൃദയ 
ഭൂമിയില്‍ മുഴുവന്‍ ആ മാനസികാവസ്ഥ 
സൃഷ്ടിക്കുന്നതില്‍ അവര്‍ വിജയിച്ചു. ഒപ്പം 
തങ്ങളെ എതിര്‍ക്കുന്നവര്‍ക്കെല്ലാം ദേശവിരുദ്ധ 
പട്ടം ചാര്‍ത്തിക്കൊടുക്കുകയും ചെയ്തു. അതി 
തീര്രമായി ഇന്ത്യയെ വര്‍ഗീയമായി 
വിഭജിക്കുകയും ചെയ്തു. അതിനെ മറി 
കടക്കാന്‍ ഫലപ്രദമായ മറുത്രന്തങ്ങള്‍ 


ആവിഷ്‌ കരിക്കാന്‍ പ്രതിപക്ഷത്തിനു 
കഴിഞ്ഞുമില്ല. 
പ്രതിപക്ഷം 

കോണ്‍ഗ്രസിന്റെ ്രതാപകാലത്ത്‌ 


പ്രതിപക്ഷത്തിന്റെ അവസ്ഥ എന്തായിരുന്നോ 
അതിലും മോശമായ അവസ്ഥയിലാണ്‌ 
കോണ്‍ഗ്രസ്‌ ഉള്‍പ്പെടെയുള്ള രാഷ്ടീയ 
കക്ഷികള്‍. ബി.ജെ.പി എന്ന രാഷ്ട്രീയ കക്ഷി 
ദുര്‍ബലമായ കാലത്തും ആര്‍.എസ്‌.എസ്‌ 
ഉള്‍പ്പെടെയുള്ള സംഘപരിവാര്‍ സംഘടന 
കള്‍ ശക്തമായിരുന്നു. ഏതു തലത്തിലും 
്രവര്‍ത്തിക്കാന്‍ തയ്യാറായ സന്നദ്ധ 
്രവര്‍ത്തകരും അവര്‍ക്കുണ്ടായിരന്നു. 
എന്നാല്‍ ഏറെക്കാലം രാജ്യം ഭരിച്ച 
കോണ്‍ഗ്രസിന്റെ സംഘടനാ സംവിധാനം 
അമ്പേ പരാജയപ്പെട്ട സ്ഥിതിയാണ്‌ കുറേ 
ക്കാലമായുള്ളത്‌. താഴേത്തട്ടില്‍ നിന്നു 
്രവര്‍ത്തനത്തിലൂടെ മിടുക്കര്‍ക്ക്‌ കടന്നുവരാ 
നുള്ള അവസരം നിഷേധിക്കപ്പെട്ടത്‌ 
കോണ്‍ഗ്രസിന്റെ സംഘടനാ സംവിധാനത്തി 
നേല്‍പിച്ച പരുക്ക്‌ ചെറുതല്ല. അതിനു 
പുറമേയാണ്‌ കോണ്‍ഗ്രസില്‍ നിന്നു 
കാലാകാലങ്ങളിലുണ്ടായ കൊഴിഞ്ഞുപോക്ക്‌. 
മമതയും, ജഗന്‍ മോഹനും, ശരദ്‌ പവാറും 
ഒക്കെ അങ്ങനെ പോയവരാണ്‌. ബിജെപിയില്‍ 


ജൂണ്‍ 2019 ക്രൈസ്തവ കാഹളം ee 


ഇന്നുള്ള എംപിമാരില്‍ വലിയ പങ്കും 
കോണ്‍ഗ്രസിന്റെ പ്രതാപകാലത്ത്‌ കോണ്‍ 
ഗ്രസിനൊപ്പമായിരുന്നവരാണ്‌. കോണ്‍ഗ്രസിന്‌ 
സംഘടനാപരമായി ഉണ്ടായ ഈ ദര്‍ 
ബല്യത്തെ ചുഷണം ചെയ്താണ്‌ ഉത്തരേ 
ന്ത്യയിലെ പ്രാദേശിക കക്ഷികള്‍ വളര്‍ന്നത്‌. 


ഉത്തര്‍പ്രദേശില്‍ മാത്രം ഒതുങ്ങുന്ന സമാജ്‌ 
വാദി പാര്‍ട്ടിയും യുപിക്കു പുറത്തേക്കു 
വളരാന്‍ ശ്രമിക്കുന്ന മായാവതിയും ഒക്കെ 
കോണ്‍ഗ്രസിന്റെ വോട്ട്‌ ബാങ്ക്‌ തുരന്ന്‌ സ്വന്തം 
നില ഭദ്രമാക്കാന്‍ ശ്രമിച്ചവരാണ്‌. പ്രാദേശിക 
കക്ഷികള്‍ എന്നതിനപ്പുറം ദേശീയ കാഴ്ച 
പ്പാടോടെ നീങ്ങാന്‍ ഇവര്‍ക്കാര്‍ക്കും 
കഴിഞ്ഞില്ല. സ്വന്തമായി കുറേ എംപിമാരെ 
സൃഷ്ടിച്ച്‌ അതിന്റെ ബലത്തില്‍ പ്രധാനമന്ത്രി 
യാകാനായിരുന്നു മായാവതിയും മമതയും 
ഒക്കെ ശ്രമിച്ചത്‌. 77-ലെ ജനതാ പരീക്ഷണവും 
പരാജയപ്പെട്ടത്‌ 89-ലെ കോണ്‍ഗ്രസ്‌ ഇതര 
സര്‍ക്കാര്‍ പരീക്ഷണവും ഒക്കെ പരാജയ 
പ്പെട്ടത്‌ ഇത്തരം ്രധാനമന്ത്രിപദ മോഹികള്‍ 
കാരണമായിരുന്നെന്ന സത്യം എല്ലാവരും 
മറന്നുപോയി. ദുര്‍ബലമാണെങ്കിലും രാജ്യം 
മുഴുവന്‍ വേരുകളുള്ള കോണ്‍ഗ്രസിന്‌ 
പ്രധാനമന്ത്രിപദം വിട്ടുകൊടുത്ത്‌ മറ്റുള്ളവര്‍ 
ഒപ്പം അണിചേര്‍ന്നിരുന്നെങ്കില്‍ സ്ഥിതി 
മറ്റൊന്നായേനേ എന്നു കരുതുന്നവര്‍ 
ഏറെയാണ്‌. ഒരു വശത്ത്‌ രാജ്യം ശക്തമായി 
നിലനില്‍ക്കാന്‍ ഞങ്ങള്‍ വേണമെന്നു 
പറയുന്ന സംഘപരിവാറിന്റെ അതി തിര്വ 
ദേശീയതയെ നേരിടണമെങ്കില്‍ ശക്തമായ 
്രതിപക്ഷമായി ജനങ്ങളുടെ മുന്നില്‍ 
നില്‍ക്കണമെന്ന കാര്യം കിരീട മോഹത്തില്‍ 
എല്ലാവരും മറന്നുപോയി. 


അങ്ങനെ വരുമ്പോള്‍ ഇപ്പോഴത്തെ 
പരാജയത്തിന്‌ ഒന്നും രണ്ടും മൂന്നും നാലും 
പ്രതികളായി കാണേ ത്‌ മായാവതി, മമത 
ബാനര്‍ജി, അഖിലേഷ്‌ യാദവ്‌, അരവിന്ദ്‌ 
ക്രേജിവാള്‍ എന്നിവരെയാണ്‌. കാരണം 
അവരാണ്‌ വിട്ടുവീഴ്ചകള്‍ക്കു തയ്യാറായ 
കോണ്‍ഗ്രസിനെ പിന്നില്‍ നിന്നു കുത്തിയത്‌. 
യുപിയില്‍ എസ്പി - ബിഎസ്പി സഖ്യ 
ത്തിനൊപ്പം കോണ്‍ഗ്രസിനെക്കൂടി ചേര്‍ത്തി 
രുന്നെങ്കില്‍ എന്ന്‌ ഇപ്പോള്‍ അവര്‍ 
ആലോചിക്കുന്നുണ്ടാവും. ഡല്‍ഹിയില്‍ 
ഒന്നിച്ചുനിന്നിരുന്നെങ്കില്‍ എന്ന്‌ എഎപി 
ഇപ്പോള്‍ ആലോചിക്കുന്നുണ്ടാവും. ബംഗാ 
ളില്‍ മമത അങ്ങനെ ചിന്തിക്കുന്നുണ്ടോ 
ആവോ? കാരണം മമത സ്വയം ഒരു 
പ്രസ്ഥാനമായി മാറിപ്പോയല്ലോ. 


മോദി അമിത്ഷാ 


ശരിയായി ചിന്തിക്കുന്നവര്‍ക്കറിയാം 
കഴിഞ്ഞ അഞ്ചുവര്‍ഷം വാചകമടിയല്ലാതെ 
കാര്യമായി ഒന്നും രാജ്യത്ത്‌ നടന്നിട്ടില്ലെന്ന്‌. 
പക്ഷേ അതിനെ സമര്‍ഥമായി ഒളിച്ചു 
വയ്ക്കാനും സ്വന്തം അജണ്ടകള്‍ നടപ്പാ 
ക്കാനും മോദി-അമിത്‌ ഷാ കൂട്ടുകെട്ടിനു 


കഴിഞ്ഞു. ചിന്തിക്കാവുന്നതിനുമപ്പുറം 
സാമ്പത്തിക ശേഷി ബി.ജെ.പി എന്ന രാഷ്ട്രീയ 
കക്ഷി ആര്‍ജിച്ചുകഴിഞ്ഞിട്ടുണ്ട്‌. ജനപ്രതി 
നിധികളെ എങ്ങനെ കൂടെനിര്‍ത്തണമെന്ന്‌ 
അവര്‍ക്കറിയാമെന്നതിന്‌ ഗോവയും മേഘാ 
ലയയും തെളിവാണ്‌. അവരെ സംബന്ധിച്ചിട 
ത്തോളം ലക്ഷ്യം മാത്രമാണ്‌ പ്രധാനം. മാര്‍ഗം 
പ്രശ്നമേയല്ല. രാജസ്ഥാന്‍, മധ്യപ്രദേശ്‌, 
ഛത്തീസ്ഗഡ്‌ നിയമസഭാ തിരഞ്ഞെടുപ്പു 
കളില്‍ ഏറ്റ പരാജയം അവര്‍ക്കു ചിന്തി 
ക്കാവുന്നതിനപ്പുറമായിരുന്നു. ഒരുപക്ഷേ ആ 
സമയം മുതല്‍ പ്രതിപക്ഷം ഒറ്റക്കെട്ടായി 
നിന്നിരുന്നെങ്കില്‍ മോദി ബുദ്ധിമുട്ടിലായേനേ. 
എന്നാല്‍ സൂചനകള്‍ മനസ്സിലാക്കുന്നതില്‍ 
പ്രതിപക്ഷം പരാജയപ്പെട്ടു. എന്നാല്‍ മോദി 
അതു മനസ്സിലാക്കുകയും ചെയ്തു. റഫാല്‍ 
അഴിമതി ഉള്‍പ്പെടെയുള്ള വിഷയങ്ങളില്‍ 
ജനവികാരം എതിരായി വളരുന്നുവെന്ന്‌ 
മനസ്സിലായ ഉടന്‍ അതിനെ ചെറുക്കാനായി 
വീണ്ടും മോദി ആ പഴയ ആയുധം തന്നെ 
തിരിച്ചെടുത്തു. പുല്‍വാമ ആക്രമണം 
വീണുകിട്ടിയ കച്ചിത്തുരുമ്പായി. അതിനെ 
ത്തുടര്‍ന്ന്‌ പാക്കിസ്ഥാനിലെ ബാലാക്കോട്ടില്‍ 
നടത്തിയ ആക്രമണത്തിലൂടെ ദേശീയ 
വികാരം ഉണര്‍ത്താനും മോദിക്കു കഴിഞ്ഞു. 
ഒരുതരം മായാലോകത്തെത്തിയ ഉത്തരേന്ത്യന്‍ 
ജനത മോദിക്കുപിന്നില്‍ അണിനിരക്കുകയും 
ചെയ്തു. ഇതാവണം ഇത്തവണ സംഭവിച്ചത്‌. 


ഇതിനു മുമ്പ്‌ ഒരു ഗ്രധാനമന്ത്രിയും 
ചെയ്യാത്തതുപോലെ ജനങ്ങളെ രണ്ടായി 
കാണാനും അതു പ്രചരിപ്പിക്കാനും മോദി 
ശ്രമിക്കുകയും ചെയ്തു. രാഹുല്‍ ഗാന്ധി 
ഹിന്ദുക്കളെ ഭയന്ന്‌ ന്യൂനപക്ഷ സ്വാധീന 
മേഖലയായ വയനാട്ടിലേക്ക്‌ ഒളിച്ചോടിയെന്ന്‌ 
ഒരു പ്രധാനമന്ത്രി പറയുന്നത്‌ കേള്‍ക്കേ 
ണ്ടിവന്നു. കൃത്യമായ ഉദ്ദേശ്യത്തോടെ നടത്തിയ 
ആ പ്രതികരണവും വിജയം കണ്ടു 
എന്നുവേണം കരുതാന്‍. ചുരുക്കത്തില്‍ മോദി 
ഇന്ത്യയേ രണ്ടായി വഭജിച്ചുകഴിഞ്ഞു. 
ന്യൂനപക്ഷമെന്നും ഭൂരിപക്ഷമെന്നും. ഇനിയുള്ള 
കാലം ആ ഭിന്നത കൂടുതല്‍ ശക്തമാകും 
എന്നതാണ്‌ ഏറ്റവും വലിയ ദുരന്തം. 


മാത്രമല്ല എല്ലാ ഭരണഘടനാ സ്ഥാപന 
ങ്ങളെയും വരുതിക്കു നിര്‍ത്താനും കഴിഞ്ഞു. 
എതിര്‍സ്വരം വന്നാല്‍ എങ്ങനെയൊക്കെ 
അടിച്ചമര്‍ത്താം എന്നതിന്റെ വലിയ പാഠമാണ്‌ 
അവര്‍ പകര്‍ന്നുതന്നത്‌. ബിജെപിയുടെ 
സഖ്യകക്ഷിയെപ്പോലെയാണ്‌ തിരഞ്ഞെടുപ്പ്‌ 
കമ്മിഷന്‍ പെരുമാറിയതെന്ന ആരോപണം 
പ്രതിപക്ഷം ഉയര്‍ത്തുകയുണ്ടായി. പ്രതി 
പക്ഷം മുന്നോട്ടുവച്ച ആവശ്യങ്ങളൊന്നും 
തന്നെ പരിഗണിക്കാന്‍ കമ്മിഷന്‍ തയ്യാറായില്ല. 
പ്രധാനമന്ത്രി പെരുമാറ്റച്ചട്ടം ലംഘിച്ചെന്ന 
പരാതികളിലെല്ലാം ക്ലീന്‍ ചിറ്റ്‌ നല്‍കാന്‍ 
മത്സരിച്ച കമ്മിഷന്‍ പ്രതിപക്ഷത്തോട്‌ ആ 
ഓദാര്യം കാണിച്ചുമില്ല. 


ദക്ഷിണേന്ത്യന്‍ കോട്ട 


മുമ്പു തന്നെ വിള്ളലുണ്ടാക്കി കടന്നു 
കയറിയ കര്‍ണാടക ഒഴിച്ച്‌ ഒരു ദക്ഷിണേ 
ന്ത്യന്‍ സംസ്ഥാനത്തും ബി.ജെ.പിക്ക്‌ 
കാര്യമായ നേട്ടമൊന്നും ഉണ്ടാക്കാന്‍ 
കഴിഞ്ഞിട്ടില്ല. തമിഴ്നാട്‌ ബി.ജെ.പിയെ 
ചെറുത്തുനിന്നു. ആന്ധ്രയും തെലങ്കാനയും 
ബി.ജെ.പിക്കെതിരെ പിടിച്ചുനിന്നു. കേരള 
ത്തില്‍ താമര വിരിയിക്കുമെന്നു പറഞ്ഞെ 
ങ്കിലും സാധിച്ചില്ല. ചുരുക്കത്തില്‍ ഉത്തരേ 
ന്ത്യയില്‍ നടത്തുന്ന നാടകങ്ങളിലൂടെ 
ദക്ഷിണേന്ത്യ പിടിക്കാന്‍ പറ്റില്ലെന്നു ബിജെപി 
തിരിച്ചറിയുന്നു. അപ്പോള്‍ പുത്തന്‍ സഖ്യങ്ങളി 
ലൂടെ മുന്നേറാനാവും ഇനിയുള്ള ശ്രമം. 
കേന്ദ്രത്തില്‍ ശക്തമായ ഒരു പാര്‍ട്ടി എന്ന 
നിലയില്‍ അവര്‍ക്കതിനാവുമെന്നുതന്നെ 
കരുതണം. സാമം, ദാനം, ഭേദം, ദണ്ഡം 
എല്ലാം പ്രയോഗിച്ചേക്കാം. ഇനിയുള്ള അങ്കം 
കാണേണ്ടതു തന്നെയാണ്‌. 


കേരളത്തില്‍ സംഭവിച്ചത്‌ 


കേരളത്തില്‍ യു.ഡി.എഫ്‌ വന്‍വിജയം 
നേടും എന്ന്‌ മുന്‍കൂട്ടികാണാത്തവര്‍ ആരും 
ഇല്ല. എന്നാല്‍ പാലക്കാട്‌, ആറ്റിങ്ങല്‍ 
പോലെയുള്ള ഇടതുകോട്ടകള്‍ തകര്‍ന്നുവീഴും 
എന്ന്‌ ആരും കരുതിയില്ല. ആലപ്പുഴ മാത്രം 
പിടിച്ചുനിന്നു. ഹരിപ്പാട്‌ മണ്ഡലത്തിലെ 
അടിയൊഴുക്ക്‌ മൂന്‍കൂട്ടി കാണാന്‍ 
കഴിഞ്ഞിരുന്നെങ്കില്‍ ആലപ്പുഴയും സ്ഥിതി 
വ്യത്യസ്തമായേനേ. എന്താണ്‌ കേരളത്തില്‍ 
സംഭവിച്ചത്‌? ബി.ജെ.പിക്ക്‌ എതിരായി 
ന്യൂനപക്ഷ വോട്ട്‌ ഏകീകരണം ഉണ്ടായി 
എന്നത്‌ ഒരു വസ്തുത. ഒരിക്കലും അതിതീവ്ര 
ദേശീയതയെ പ്രണയിക്കാത്ത വലിയൊരു 
ഹിന്ദു സമൂഹം ഇവിടെയുണ്ട്‌. അവരാരും 
വര്‍ഗീയതയുടെ പിന്നാലെ പോകുന്നവരല്ല. 
കേരളത്തിന്റെ മതസൌഹാര്‍ദ പാരമ്പര്യത്തില്‍ 
അഭിമാനം കൊള്ളുന്നവരാണ്‌ അവര്‍. 
ചിലരൊക്കെ മാറിച്ചിന്തിച്ചിരിക്കാമെങ്കിലും 
അവരില്‍ ഭൂരിപക്ഷവും വര്‍ഗീയതയുടെ 
മതില്‍ പൊളിച്ച്‌ അകത്തുകയറേണ്ട എന്നു 
തീരുമാനിച്ചു എന്നു വേണം കരുതാന്‍. 


ഒപ്പം രണ്ടു കാര്യങ്ങളില്‍ ഇടതു സര്‍ക്കാര്‍ 
അമ്പേ പാളിപ്പോയതും ജനത്തെ വെറുപ്പിച്ചു. 
ആദ്യത്തേത്‌ ഗ്പളയവും രണ്ടാമത്തേത്‌ 
ശബരിമലയും. പ്രളയം സര്‍ക്കാരിന്റെ 
പിടിപ്പുകേടുകൊണ്ട്‌ ഉണ്ടായതാണെന്ന 
ആരോപണത്തിനൊപ്പം പ്രളയ ദുരിതാശ്വാസ 
പ്രവര്‍ത്തനങ്ങളില്‍ സര്‍ക്കാര്‍ പാളിപ്പോ 
കുകയും ചെയ്തു. അതുപോലെ ശബരിമല. 
സുപ്രീംകോടതി വിധി നടപ്പാക്കുന്നതില്‍ 
അവേശപൂര്‍വം മുന്നിട്ടിറങ്ങുകയായിരുന്നു 
പിണറായി സര്‍ക്കാര്‍. ശബരിമല സ്ത്രീ 
പ്രവേശനത്തിനായി വാദിച്ചിരുന്ന ആര്‍.എസ്‌. 
എസ്‌ കളം മാറ്റിച്ചവിട്ടുന്നതു കണ്ടിട്ടും 
മുഖ്യമ്രന്തി പിടിവാശി വിട്ടില്ല. ജാക്കറ്റ്‌ 
ധരിപ്പിച്ചും ഹെല്‍മറ്റ്‌ വച്ചും യുവതികളെ 


വലചിന്തനങ്ങഗ്ല 
അത്തുല്യദാനാ, 
നിരന്തര സഹക്രണാ” 


ത്ത റി 


റവ. ഫാ. ജേക്കബ്‌ ജോര്‍ജ്ജ്‌ ചിറയത്ത്‌ 


11514 വെളിപാടിനോടുള്ള സ്വാഭാ 
വിക പ്രതികരണമായി വിശ്വാസത്തെ സമീ 
പിക്കുന്ന ഈ ലേഖനത്തിന്റെ ആരംഭത്തില്‍ 
തന്നെ അതിനെ ദൈവത്തിന്റെ ഉദാത്തദാന 
മായി നാം അംഗീകരിക്കുന്നു, ഏറ്റു പറയു 
ന്നു. ദൈവിക വെളിപാടിന്റെ പ്രസരണം സാധി 
തമാക്കുക മാത്രമല്ല, പിന്നെയോ അതിനെ 
ഉള്‍ക്കൊള്ളുവാനും, സ്വീകരിക്കുവാനും, വിശ്വ 
സ്ഥതയോടെ പിന്‍ചെല്ലുവാനും മനുഷ്യഹൃദ 
യങ്ങളെ അവിടുന്ന്‌ ഒരുക്കുന്നു, നിരന്തരം, 
നിസ്തന്തരം. 


ശേഖരിക്കുന്ന ദൈവം, 
വിശ്വസിക്കുന്ന ജനത 


സൃഷ്ടാവിന്റെ സംലഭ്യതയും സാമിപ്യവു 
മാണ്‌ സൃഷട്രപപഞ്ചത്തെ മനോഹരവും ക്രമാ 
നുഗതവുമാക്കുന്നത്‌. പ്രപഞ്ചത്തിന്റെ മനോ 
ഹാരിതയെ ധ്യാനിക്കുന്നവന്‍ സൃഷ്ടാവിന്റെ 
നന്മയുടെയും സ്നേഹത്തിന്റെയും ഉപാസക 
നായി മാറുന്നു. ഒരു സൃഷ്ടിയെന്ന നിലയില്‍ 
തന്റെ സൃഷ്ടാവായ ദൈവത്തെ അറിയുക 
മനുഷ്യന്റെ സ്വാഭാവികതയാണ്‌. ആ സ്വാഭാ 
വികത നിലനിര്‍ത്തി, അതിനെ ആഴത്തില്‍ 


മലകയറ്റാന്‍ പൊലീസ്‌ നടത്തിയ ശ്രമങ്ങളും 
വിശ്വാസികളുടെ മനസ്സില്‍ മുറിവുണ്ടാക്കി. 
പരമ്പരാഗതമായി ഇടതുപക്ഷത്ത്‌ മാത്രം വോട്ട്‌ 
ചെയ്തിരുന്ന വലിയൊരു വിഭാഗം ഇത്തവണ 
മാറിച്ചിന്തിച്ചു. പത്തനംതിട്ടയില്‍ പോലും 
കഴിഞ്ഞതവണ നേടിയതിന്റെ ഇരട്ടിയിലേറേ 
വോട്ട്‌ നേടാന്‍ ബി.ജെ.പിക്കു കഴിഞ്ഞത്‌ 
അങ്ങനെയാണ്‌. എങ്കിലും സംസ്ഥാനം 
ഒന്നടങ്കം ബി.ജെ.പിയെ ചെറുക്കുകയും 
ഇടതു സര്‍ക്കാരിനെ പാഠം പഠിപ്പിക്കുകയും 
ചെയ്തു. അത്ര മാഠരതമേ കേരളത്തിലെ 
തിരഞ്ഞെടുപ്പ്‌ ഫലത്തെപ്പറ്റി പറയാനാവൂ. 


ബഹുമാനിച്ച്‌ പൂര്‍ണ്ണതയിലേക്കുയര്‍ത്തുവാന്‍ 
ദൈവം മനുഷ്യനെ സഹായിക്കുന്നു. 


ശേഖരിക്കുന്ന ദൈവം, വിശ്വസിക്കുന്ന 
ജനത, ഒരുപക്ഷേ രക്ഷാകര പദ്ധതിയില്‍ നാം 
ദര്‍ശിക്കുന്ന അടിസ്ഥാന തന്തു തന്നെയാണ്‌. 
ഇസ്രയേലിന്റെ പുറപ്പാടിന്റെ അനുഭവത്തില്‍, 
അതിന്റെ ഒരു നിര്‍ണ്ണായകതയില്‍ ഉരുവായ 
ഉടമ്പടിയിലും ദൃശ്യമാകുന്നതും ഇതുതന്നെയാ 
ണ്‌. തന്റെ മഹിമയും പ്രതാപവും വെടിഞ്ഞ്‌ 
സീനായ്‌ മലയിലിറങ്ങിവന്ന ദൈവം, മോശയെ 
തന്നിലേക്കുയര്‍ത്തി, അവന്റെ ഭൌാദാശികതയി 
ലൂടെ, ഇ്രയേലുമായി ഉടമ്പടിയിലേര്‍പ്പെടു 
ന്നു. അങ്ങനെ താനവര്‍ക്കു പ്രിയപ്പെട്ട ദൈവ 
വും, അവരവനു സ്വന്തം ജനതയുമാകുന്നു. 


മേമ്പൊടി 


അഴിമതി നടത്തി എന്നൊന്നും പറഞ്ഞ്‌ 
ഇനിയാരും രംഗത്തുവരരുത്‌. അഴിമതി 
നടത്താത്തവരെയാണ്‌ ഇന്നു ജനത്തിനു 
പുച്ഛം. 3300 കോടിയുടെ അഴിമതി ആരോ 
പണം നേരിട്ടവരൊക്കെ ഇനി മുഖ്യമന്ത്രി 
യാകുന്നതു കാണാന്‍ പോവുകയാണ്‌. 
നേരത്തേ ഒരു കോടി എന്നു പറഞ്ഞാല്‍ 
വലിയ തുകയായിരുന്നു. ഇപ്പോള്‍ ശത 
കോടികള്‍ പോലും ഒന്നുമല്ല. മാതമല്ല, 
അഴിമതിയൊക്കെ മറച്ചുവയ്ക്കാന്‍ കുറച്ചു 
പഞ്ചസാര മുകളില്‍ വിതറിയാല്‍ മതിയെ 


മരുഭൂമിയിലെ യാത്രയില്‍ പകല്‍ അവര്‍ക്കു 
മുകളില്‍ അവരെ സംരക്ഷിക്കുന്ന മേഘ 
മായും, രാത്രി അവര്‍ക്കു വെളിച്ചവും ഈഷ്മ 
ഉതയും അരുളുന്ന അഗ്നിസ്തംഭമായും അവി 
ടുന്നു തന്നെ തന്നെ പ്രതിഷ്ഠിക്കുന്നു. ജറു 
സലേമിനെക്കുറിച്ച്‌ വിലപിക്കുമ്പോള്‍ 
കര്‍ത്താവ്‌ മനോഹരമായ ഒരു അലങ്കാര 
പ്രയോഗം ഉപയോഗിക്കുന്നത്‌ ഇത്തരുണ 
ത്തില്‍ നമ്മുടെ ശ്രദ്ധയാകര്‍ഷിക്കുന്നു. “പിട 
ക്കോഴി കുഞ്ഞുങ്ങളെ ചിറകുകള്‍ക്കുള്ളില്‍ 
കാത്തുകൊള്ളുന്നതുപോലെ നിന്റെ സന്തതി 
കളെ ഒരുമിച്ചു കൂട്ടുവാന്‍ ഞാന്‍ എത്രയോ 
പ്രാവിശ്യം ആഗ്രഹിച്ചു!” (മത്തായി 23:37). 


രക്ഷണ്യ വ്യാപാരത്തിലുടനീളം നാം 


ന്നറിയാവുന്നവരാണ്‌ പുതിയ രാഷ്ട്രീയക്കാര്‍. 
അവര്‍ക്കിതൊരു ബിസിനസ്‌ ആണ്‌. അതു 
ഭംഗിയായി നടത്തിക്കോളും. ജനം അതു കണ്ടു 
കയ്യടിച്ച്‌ അങ്ങിരുന്നാല്‍ മതി. ജൂന്‍ജുന്‍വാല 
എന്ന ഓഹരി ദല്ലാള്‍ പറഞ്ഞത്‌ ഈ ജനാ 
ധിപത്യം വികസനത്തിനു വലിയ തടസ്സ 
മാണെങ്കിലും അതു സഹിച്ചല്ലേ പറ്റു 
എന്നാണ്‌. അതാണ്‌ പോയിന്റ്‌. ആധുനിക 
ഇന്ത്യന്‍ രാരഷ്ട്രീയത്തിന്റെ അജണ്ട അതായി 
രിക്കും. 


ജൂണ്‍ 2019 ഭക്രൈസ്തവ കാഹളം 


കണ്ടെത്തുന്ന ഇടയന്റെ രൂപവും പ്രമേയവും 
വരച്ചുകാട്ടുന്നതും മറ്റൊരു യാഥാര്‍ത്ഥ്യമല്ല. 
തങ്ങളെ ശേഖരിക്കുന്നതില്‍ ഒരു നാളും പിന്തി 
രിയാത്ത ഇടയനെ സങ്കീര്‍ത്തകന്‍ ഇപ്രകാരം 
പാടി സ്തുതിച്ചു. “യഹോവ എന്റെ ഇടയനാ 
കുന്നു. എനിക്കൊന്നിനും കുറവുണ്ടാവുകയി 
ലല്‌” (സങ്കീര്‍ 23:1). പഴയനിയമത്തിലെ പുസ്ത 
കങ്ങളില്‍ നാം കാണുന്ന ദൈവവിലാപങ്ങളി 
ലധികവും അകന്നുപോകുന്ന, ഇടറി അല 
യുന്ന, അതുമല്ലെങ്കില്‍ മറുതലിക്കുന്ന അജ 
ഗണത്തെക്കുറിച്ചാണ്‌. യേശയ്യാ പ്രവാചകന്റെ 
പുസ്തകം ആരംഭിക്കുന്നത്‌ ഇപ്രകാരമുള്ള 
ഒരു വിലാപത്തോടെയാണ്‌. പോറ്റി വളര്‍ത്തിയ 
തന്റെ ജനത തന്നെയറിയുന്നില്ലായെന്ന്‌, ആകാ 
ശങ്ങളോടും, ഭൂതലത്തോടും ദൈവം പരിത 
പിക്കുന്നു (ഏശയ്യാ 1). 


ക്ഷമാശീലനായ ദൈവം, കുപിതനാകു 
ന്നതും, ഒരു പടികൂടെ കടന്നു ശിക്ഷാനട 
പടികളിലേക്കു കടക്കുന്നതും അജപാലനധ്വം 
സനങ്ങള്‍ ഉയര്‍ന്നുപൊന്തി, വളര്‍ന്നുപന്തലി 
ച്ചപ്പോള്‍ മാത്രമാണ്‌. ഏലിയുടെ പുത്രന്മാരുടെ 
ദുശ്ചെയ്തികളും അവരുടെ ദാരുണ അന്ത്യ 
ങ്ങളും ഒരു ഉദാഹരണമായി ഇവിടെ സ്വീകരി 
ക്കാം. അവരുടെ അധമ വ്യാപാരങ്ങള്‍ ദൈവി 
കവെളിപാടിനെ തന്നെ കുറെയധികകാലം 
ഇസ്രയേലില്‍ നിന്നകറ്റിയെന്നു സാമുവേലിന്റെ 
പുസ്തകം സാക്ഷിക്കുന്നു. എസക്കിയേലിന്റെ 
പുസ്തകത്തില്‍, ഇസ്രയേലിലെ ഇടയ 


ന്മാര്‍ക്കെതിരായ പ്രവചനം മാത്രമല്ല നാം 
ദര്‍ശിക്കുക. പിന്നെയോ താന്‍ തന്നെ തന്റെ 
ജനതയുടെ ഇടയനാകുമെന്ന വാഗ്ദാനവും 
നാം കാണുന്നു (എസക്കിയെല്‍ 34). 


തന്റെ പരസ്യജീവിതത്തില്‍, തന്റെ പ്രഘോ 
ഷണങ്ങളില്‍ തന്നെ തന്നെ നിര്‍വൃചിക്കുവാന്‍ 
കര്‍ത്താവുപയോഗിച്ചതും ഇടയന്റെ സാദൃശ്യം 
തന്നെയായിരുന്നു. യോഹന്നാന്‍ തന്റെ സുവി 
ശേഷത്തില്‍ വരച്ചുകാട്ടുന്ന യേശുവെന്ന നല്ലി 
ടയന്‍ പറയുന്ന ഓരോ വചനങ്ങളും നൂറ്റാണ്ടു 
കള്‍ക്കുമുന്‍പ്‌ എസക്കിയേല്‍ വഴിയായി 
ദൈവം അരുളിചെയ്്ത വാക്കുകള്‍ തന്നെ 
യാണ്‌. ഒരിടയനും, ഒരാലയും എടുത്തു 
യര്‍ത്തുന്ന യാഥാര്‍ത്ഥ്യവും ശേഖരണവും, 
്രത്യുത്തരവും തന്നെയാണ്‌. ലൂക്കായുടെ 


Ee St 


സുവിശേഷം പതിനഞ്ചാമധ്യായത്തില്‍ 
കാണുന്ന മൂന്നുപമകള്‍ വിശ്വോത്തരങ്ങളാ 
ണെന്നു മാത്രമല്ല, ലോകൃഷ്ടിയില്‍ നിന്നും, 
അതിന്റെ അളവുകോലുകളില്‍ നിന്നും ദൈവ 
മെന്ന ഇടയനെ വ്ൃത്യസ്ഥനാക്കുകയും 
ചെയ്യുന്നു. ആധുനിക ഗണിതശാസ്ത്രത്തിന്റെ 
വീക്ഷണത്തില്‍, കര്‍ത്താവ്‌ ഉപമിക്കുന്ന ഇട 
യന്‍ ഒരു പക്ഷേ മോശപ്പെട്ട ഗണിതജ്ഞനാ 
ണ്‌. കാരണം ഒന്ന്‌, തൊണ്ണൂറ്റിയൊന്‍പതിനേ 
ക്കാള്‍ അവന്റെ ശ്രേണിയില്‍ വലുതാണ്‌. ലാഭം 
മാത്രം ലക്ഷ്യമാക്കി മുന്നേറുന്ന സാമ്പത്തിക 
ശാസ്ത്രമേഖലകളുടെ കാഴ്ചപ്പാടില്‍ അവി 


ടുന്നു ഒരു പക്ഷേ ഗുണം കുറഞ്ഞ ധനതത്വ 
ശാസ്ര്തരജ്ഞ നാണ്‌, കാരണം ഉന്മയല്ല, 
ഉള്ളതല്ല അവന്റെ അന്വേഷണത്തിന്റെ 
കാതല്‍, മറിച്ച്‌ നഷ്ട്ടപ്പെട്ടതാണ്‌. 
ധൂര്‍ത്തപുത്രന്റെ ഉപമയില്‍, നാം കണ്ടെത്തുന്ന 
സ്നേഹത്തില്‍ സമ്പന്നനായ പിതാവ്‌ 
ലോകദൃഷ്‌ ടിയില്‍ ബലഹീനതയുടെ, 
പരാജയത്തിന്റെ പ്രതീകമായേക്കാം. പക്ഷേ, 
തിരികെയെത്തുന്നവന്‍ എന്തുതന്നെ 
നഷ്ടപ്പെടുത്തിയാലും, അവന്‍/അവള്‍ തന്റെ 
ഹൃദയത്തില്‍ പുനര്‍ശേഖരിക്കപ്പെടുമ്പോള്‍ 
സര്‍വ്വാലംകൃതനാകുന്നുവെന്ന്‌ അതു നമ്മെ 
ഓര്‍മ്മിപ്പിക്കുന്നു. 


തളരിതമായ ദൈവപരിപാലനം 


തളരിതമായ ദൈവപരിപാലനം വിശ്വാ 


സതീര്‍ത്ഥാടന വഴികളിലെ ദീപിക 
യാണ്‌. മോശയുടെ ജീവിതം അനാവരണം 
ചെയ്യുന്നത്‌ ഈ യാഥാര്‍ത്ഥ്യം തന്നെയാണ്‌. 
ഈജിപ്തിലെ അടിമത്വത്തിന്റെ അസ്വസ്ഥ 
തകളുടെ നടുവിലാണ്‌ അവന്റെ ജനനം. 
പിറന്നു വീഴുന്ന ആണ്‍ കുഞ്ഞുങ്ങളെ 
നൈല്‍നദിയില്‍ എറിഞ്ഞു കളയുവാന്‍ 
ഫറവോ കല്‍പ്പിച്ചതു നിലനില്‍ക്കേ, മോശയെ 
ജനനശേഷം മൂന്നുമാസം രഹസ്യമായി 
സൂക്ഷിക്കുവാന്‍ അവന്റെയമ്മയെ പ്രേരി 
പ്പിക്കുക, അവന്റെ കോമളത്തമായി 
രുന്നു. സവിശേഷമായ ആ അനുഗ്രഹ 

ത്തിലൂടെ ഒരമ്മയുടെ അത്യന്താപേക്ഷിതമായ 
സംരക്ഷണം ആ മകനു ഉറപ്പിക്കുക 
യായിരുന്നു ദൈവം. അതുമല്ലെങ്കില്‍ 
അമ്മയുടെ മാറില്‍ പറ്റിച്ചേരുന്ന കുഞ്ഞിന്റെ 
ശാന്തതയും, സുരക്ഷിതത്വവും അവനിലേക്കു 
സന്നിവേശിപ്പിക്കുകയായിരുന്നു. സര്‍വ്വോപരി 
ഇനിയും അഭിമുഖീകരിക്കേണ്ട പ്രതികൂല 
സാഹചര്യങ്ങളില്‍ നിലകൊള്ളുവാന്‍ 
സ്വാഭാവിക പ്രതിരോധശക്തി, രോഗങ്ങള്‍ 
ക്കെതിരായി നേരിടുവാന്‍, സ്വന്തം അമ്മയുടെ 
മുലയുട്ടലെന്ന അമുല്യതയിലൂടെ ശാക്തീ 
കരിക്കപ്പെടുകയായിരുന്നു. മൂന്നുമാസത്തിനു 
ശേഷവും, ഭദ്രമായി അവനെ നൈല്‍ നദിയില്‍ 
ഒഴുക്കുമ്പോഴും തുടരുന്ന ദൈവപരിപാലന 
നമ്മെ അതിശയിപ്പിക്കുന്നു. വിരിക്കപ്പെട്ട 
ദൈവികപരിപാലനയില്‍ ഫറവോയുടെ 
മകളുടെ കയ്യിലേക്ക്‌ ഒഴുകിയെത്തിയ 
മോശയുടെ ജീവിതം, രാജകുമാരനടുത്ത 
രീതിയില്‍ കൊട്ടാരത്തില്‍ പുരോഗമിക്കുന്നു. 
അതും സ്വന്തം അമ്മയുടെ മുലപ്പാല്‍ 
നുകര്‍ന്നുകൊണ്ടു തന്നെ. രാജകൊട്ടാരത്തില്‍ 
അവന്‍ വളര്‍ന്നു, മാനവികവികാസത്തിന്റെ 
പടവുകള്‍ താണ്ടുമ്പോള്‍ അവന്റെ പരിശീലന 
മുറകളെല്ലാം ഉന്നത നിലവാരമുള്ളതാണെന്നു 
ഉറപ്പുവരുത്തുന്നതായിരുന്നു, അവനെ വലയം 
ചെയ്തുനിന്ന ദൈവപരിപാലനം. 


ഉന്നത പരിശീലനം നേടി പ്രായപൂര്‍ത്തി 
യാകുമ്പോഴും ഹ്രെബൊയനെന്ന അവന്റെ 
സ്വത്വബോധം, അനന്യത അവനില്‍ നിന്നു 
മാഞ്ഞില്ല. ആ തിരിച്ചറിവ്‌, അതുമല്ലെങ്കില്‍ 
അതില്‍നിന്നുരുത്തിരിഞ്ഞ രക്തതിളപ്പ്‌ ഒരു 
കൊലപാതകത്തിലേക്കവനെ നയിക്കുന്നു. 
കൊട്ടാരത്തിലെ സുരക്ഷിതത്വം വെടിഞ്ഞ്‌ 
സഹജീവികളുടെ ദൈന്യത നേരിട്ടു 
മനസ്സിലാക്കുവാന്‍ നടത്തിയ മറ്റൊരു 
പര്യടനത്തില്‍ സ്വജനതയുടെകുറ്റപ്പെടുത്തലു 
കളെ അഭിമുഖീകരിച്ച മോശ, രൂപീകരണ 
ത്തിന്റെ മറ്റൊരു മേഖലയിലേക്കാനയി 
ക്കപ്പെടുന്നു. ആ മരുഭൂമിയുടെ അനുഭവം 
സുഖകരമായ ഒന്നായിരുന്നില്ല, അതിന്റെ 
ആരംഭത്തില്‍, അവനെ സംബന്ധിച്ചിട 
ത്തോളം. മരുഭൂമിയിലെ പ്രവാസം അവനെ 
ഒരിടയനും, ഭര്‍ത്താവും, പിതാവുമൊക്കെ 
യാക്കി മാറ്റുന്നു. ജീവിത യാത്രയിലെ, 
തീര്‍ത്ഥാടനത്തിലെ വൃത്യസ്ത പടവുകളി 
ലൂടെ ദൈവം അവനെ കൈപിടിച്ചു 
നടത്തുന്നു. അവന്റെ (ര പവാസത്തിലെ 
അസ്വസ്ഥതകള്‍, അരക്ഷിതാവസ്ഥ തന്റെ 
കുഞ്ഞിന്റെ നാമകരണത്തിലും പ്രതിഫലിക്കു 
ന്നതായി നാം കാണുന്നു. “ഗര്‍ഷോം” “ഞാന്‍ 
പ്രവാസിയായി കഴിയുന്നു” എന്നുള്ളതു 
തന്നെ മോശയുടെ അസ്ഥിത്വ ദു:ഖത്തെ 
അടിവരയിടുന്നു. 


അവനിലേക്കു നീണ്ട ദൈവപരിപാലന 
അവനെ കത്തുന്ന മുള്‍പടര്‍പ്പിന്റെ 
ആശ്ചര്യത്തിലേക്കു ആനയിക്കുന്നതായി നാം 
അറിയുന്നു. മോശയില്‍ ഒരു വലിയ 


രൂപാന്തരീകരണം ആ ദൈവിക സമാഗമം 
സാധിതമാക്കുന്നു. നിയോഗം ഏറ്റുവാങ്ങുക 
മാത്രമല്ല, പിന്നെയോ തന്റെ ഇടയ ദണ്ഡില്‍ 
ദൈവിക ശക്തിമുഴുവന്‍ ആവേശിക്കപ്പെടു 
ന്നതിനു സാക്ഷികൂടിയായി അവന്‍ മാറുന്നു, 
ആ സംഗമത്തില്‍. ഈജിപ്തിലെ അടിമ 
ത്വത്തില്‍ നിന്നും ദൈവജനത്തെ മോചിപ്പിച്ച്‌ 
തേനും പാലും ഒഴുകുന്ന കാനാനിലേ 
ക്കാനയിക്കുന്ന ആ വലിയ ദതൃത്തില്‍, 
ഒഴുക്കായി സംസാരിക്കുവാന്‍ കഴിയാത്ത 
അവന്റെ ബലഹീനതയെ അവന്റെ 
സഹോദരനായ അഹറോന്റെ സഹകരണ 
ത്തിലൂടെ ദൈവം മറികടക്കുന്നു. തനിക്കായി 
ദൌത്യം ഏറ്റെടുക്കുന്ന മനുഷ്യന്റെ 
അസാധ്യതകളെപ്പോലും സാധ്യതയാക്കുന്ന 
ദൈവപരിപാലനയുടെ തരളിത ഈജിപ്തില്‍ 
മോശയുടെ ഫറവോനുമായുള്ള ഇടപെടലു 
കളിലും, സംവാദങ്ങളിലും നാം ദര്‍ശിക്കുന്നു. 
ദൈവത്തിന്റെ പ്രവര്‍ത്തികള്‍ അത്ഭുതമായി 
ഇ്രസയേലിനുമേലും വിപത്തുകളായി 
ഈജിപ്തിനുമുകളിലും നിപതിച്ചപ്പോള്‍ 
കഠിന ഹൃദയനായ ഫറവോന്റെ മനോഭാ 
വത്തെയും അത്‌ സ്വാധീനിക്കുന്നതായി നാം 
മനസ്സിലാക്കുന്നു. വിട്ടയക്കപ്പെട്ട ജനതയ്ക്കും, 
അവരെ പുറപ്പാടിന്റെ അനുഭവത്തില്‍ 
കൂടെയായിരുന്നു നയിച്ച ദൈവത്തിനുമിടയില്‍ 
മാധ്യമമാകുന്ന മോശ, അലറുന്ന ചെങ്കട 
ലിനും, ആര്‍ത്തിരമ്പിയടുക്കുന്ന ഫറവോന്റെ 
സൈന്യത്തിനും ഇടയില്‍ പതറിയില്ലായെന്നും, 
തന്നെ ഉരുവാക്കി, പരിശീലിപ്പിച്ച്‌, വളര്‍ത്തി 
വലുതാക്കി, വിളിച്ച്‌ വേര്‍തിരിച്ച്‌, ദൌത്യം 
നല്‍കി ശാക്തീകരിച്ച ദൈവത്തിലേക്ക്‌ 
കണ്ണുകളും ഹൃദയവും ഉയര്‍ത്തിയതായും 
നാമറിയുന്നു. എന്റെ സഹായം ആകാശവും 
ഭൂമിയും, അതിലെ സമസ്ഥവും സൃഷ്ടി 
ച്ചവന്റെ സന്നിധിയിലാണെന്ന ബോധ്യം, 
അവന്‍ പറയുന്നതുപോലെ പ്രവര്‍ത്തിക്കു 
മ്പോള്‍, രന്രദഭാവം തുളുമ്പുന്ന കടലും 
വരണ്ടുണങ്ങിയ പാതയായി മാറുമെന്ന 
യാഥാര്‍ത്ഥ്യവും മോശയുടെ ജീവിതം നമ്മെ 
ഓര്‍മ്മിപ്പിക്കുന്നു. വാഗ്ദത്തനാട്‌ ഒരു ഉയര്‍ന്ന 
മലയില്‍ കയറിനിന്നു കാണുവാനുള്ള ഭാഗ്യം 
മാധ്രമാണ്‌ മോശയ്ക്കുണ്ടായത്‌. നിയമാ 
വര്‍ത്തന പുസ്തകം സാക്ഷിക്കുന്നതു 
പോലെ താന്‍ നയിച്ച ജനതയെ ആശീര്‍വദി 
ച്ചനുധ്ഗഹിച്ച്‌ മോശ കടന്നുപോകുന്നു. 
“കര്‍ത്താവ്‌ മുഖാമുഖം സംസാരിച്ച മോശ 
യെപ്പോലെ മറ്റൊരു പ്രവാചകന്‍ പിന്നീട്‌ 
ഇസ്രയേലില്‍ ഉണ്ടായിട്ടില്ല (നിയമാവര്‍ത്തനം 
34:10) എന്ന വിശേഷണത്തോടെ. ദൈവ 
പരിപാലനയുടെ തരളിത മാനം ഇവിടെ 
അവസാനിക്കുന്നില്ല. അതിന്റെ ക്രമാനുഗ 
തമായ തുടര്‍ച്ച, പൂര്‍ണ്ണതയിലേക്കുള്ള 
പ്രയാണം, ദൈവിക ഇടപെടലുകളുടെ 
അനന്യത തുടരുന്ന നേതൃത്വം, അങ്ങനെ 
പലതും പ്രസക്തമാണിവിടെ തുടര്‍ന്നും 
ചര്‍ച്ചചെയ്യാന്‍. 


അനുധാവനം ചെയ്യുന്ന ദൈവം 


വിശ്വാസ തീര്‍ത്ഥാടനത്തിലെ മറ്റൊരു 
അനന്യതയാണ്‌ ദൈവത്തിന്റെ അനുധാവനം. 
ഈ യാഥാര്‍ത്ഥ്യത്തെ ആഴത്തില്‍ 
മനസ്സിലാക്കിയ വിശുദ്ധ ജോണ്‍ പോള്‍ 
രണ്ടാമന്‍ മാര്‍പാപ്പ “ഐക്യദാര്‍ഡ്യം” എന്ന 
പദം നിരന്തരം തന്റെ പ്രഭാഷണങ്ങളിലും, 
ലേഖനങ്ങളിലും, അഭിമുഖങ്ങളിലും 
ഉപയോഗിച്ചതായി നാം കാണുന്നു. അതേ 
പാത പിന്തുടര്‍ന്ന്‌ ഫ്രാന്‍സിസ്‌ മാര്‍പാപ്പയും 
“അനുധാവനം” എന്ന വാക്ക്‌ സമൃദ്ധമായി 
ഉപയോഗിക്കുന്നു. രക്ഷാകര വ്യാപാരത്തില്‍ 
നിരന്തരം അനുധാവനം ചെയ്യുന്ന 
ദൈവത്തിന്റെ പ്രവര്‍ത്തികളെ ഹെബ്രായര്‍ക്ക്‌ 
എഴുതിയ ലേഖനം, ഇപ്രകാരം സം്രഗഹി 
ക്കുന്നു; “പൂര്‍വൃകാലങ്ങളില്‍ പ്രവാചകര്‍ വഴി 
വിവിധ ഘട്ടങ്ങളിലും, വിവിധ രീതികളിലും 
ദൈവം നമ്മുടെ പിതാക്കന്മാരോട്‌ 
സംസാരിച്ചിട്ടുണ്ട്‌ എന്നാല്‍ ഈ അവസാന 
നാളുകളില്‍ തന്റെ പുത്രന്‍ വഴി അവിടുന്ന്‌ 
നമ്മോട്‌ സംസാരിച്ചിരിക്കുന്നു”(ഹെബ്രാ 1:1). 


അവതീര്‍ണ്ണ വചനമായ നമ്മുടെ 
കര്‍ത്താവ്‌ യേശു മിശിഹാ ഒരു വ്യക്തിയെ 
അവന്റെ/അവളുടെ വിശ്വാസ തീര്‍ത്ഥാടന 
ത്തില്‍ എങ്ങനെ അനുധാവനം ചെയ്യുന്നു 
വെന്നുള്ളതിന്റെ മകുടോദാഹരണം, തന്റെ 
സുവിശേഷത്തില്‍ നാലാമമദ്ധ്യായത്തില്‍ 
യോഹന്നാന്‍ വരച്ചുകാട്ടുന്നു. സെന്‍ഹെദ്രീ 
നിലെ പ്രമുഖനായ നിക്കോദിമോസിനോടുള്ള 
സംവാദത്തിന്‌ ശേഷം, ഒരു സാധാരണക്കാരി 
യായ, അല്ലെങ്കില്‍ സമൂഹ ഭ്രഷ്ട്‌ നേരിടുന്ന 
ഒരു സമരിയാക്കാരിയെ, വിശ്വാസ 
രൂപീകരണത്തില്‍ ക്രമാനുഗതമായി മുന്നേറു 
വാന്‍ യേശു സഹായിക്കുന്നു. അവള്‍ക്കായി 
കര്‍ത്താവ്‌ കാത്തിരുന്നു എന്നു തന്നെയാണ്‌ 
സത്യം. ഇനിയും അന്വേഷിച്ചലയാന്‍ അവളെ 
കര്‍ത്താവ്‌ അനുവദിക്കുന്നില്ല എന്നു 
തന്നെയാണ്‌ യാഥാര്‍ത്ഥ്യം. തന്റെ മഹിമ 
വെടിഞ്ഞ്‌ ശുന്യവല്‍ക്കരണം നടത്തുന്നതാണ്‌ 
മനുഷ്യാവതാര രഹസ്യത്തിന്റെ കാതലെങ്കില്‍, 
ഈ ദൈവമനുഷ്യ സമാഗമത്തിലും അതു 
തന്നെയാണ്‌ സംഭവിക്കുക. മാത്രമല്ല ഉയരാ 
നിടയുള്ള കുറ്റപ്പെടുത്തലുകള്‍, തെറ്റിധാരണ 
കള്‍, ഒറ്റപ്പെടുത്തലുകള്‍ ഇവയൊന്നും അവി 
ടുന്ന്‌ കണക്കാക്കുന്നില്ല. കാരണം സ്നേഹം 
പ്രതിബന്ധങ്ങളറിയുന്നില്ല. അതിലുപരി “ഒരു 
വന്‍പോലും നശിക്കാതെ നിത്യജീവന്‍ പ്രാപി 
ക്കുകയെന്നത്‌” പരമപിതാവിന്റെ ഹിതം തന്നെ 
യാണ്‌ (യോഹ 3:16). 


“എനിക്കു കുടിക്കുവാന്‍ തരിക” സംഭാ 
ഷണം ആരംഭിക്കുക ഒരു സാധാരണ ആവ 
ശ്യത്തോടു കൂടിയാകാമെന്നു ഒരു പക്ഷേ 
നമുക്ക്‌ തോന്നാം. “എനിക്ക്‌ ദാഹിക്കുന്നു” 
എന്ന്‌ അവിടുന്ന്‌ കുരിശിലെ യാഗത്തിലും 
അരുളി ചെയ്തു. ദൈവത്തിന്റെ സ്നേഹം 
മനുഷ്യരുടെ ഇടയില്‍ കൂടാരമടിച്ചു വസിക്കു 


ജൂണ്‍ 2019 ക്രൈസ്തവ കാഹളം Eee 


മ്പോള്‍, ആ തണലിലേയ്ക്കുള്ള രഷ്മളമായ 
ക്ഷണമായിരുന്നു, സമരിയാക്കാരിയ്ക്ക്‌ അത്‌. 
അവിടെ അവളില്‍ നിസ്സാരമെന്നു തോന്നാ 
വുന്ന ഒരാവശ്യം, ആശ്ചര്യവും, വിസ്സമയവും 
ഉളവാക്കിയെന്നു നാം തുടര്‍ന്നു വായിക്കുന്നു. 
വിശ്വാസത്തിന്റെ ദീപം മനസ്സില്‍ തെളിഞ്ഞു 
തുടങ്ങിയ അടുത്ത നിമിഷം, പ്രസക്തമായ 
ഒരു ചോദ്യം അവളുന്നയിക്കുന്നു. അവളുടെ 
സ്വത്വബോധവും ആ ചോദ്യത്തില്‍ നിഴലിച്ചു 
നിന്നിരുന്നു. ഒരു യഹൂദനാല്‍ അംഗീകരിക്ക 
പ്പെട്ടുവെന്നുള്ള അതിശയവും, അമ്പരപ്പും 
നിലനില്‍ക്കുമ്പോള്‍, രക്ഷകനിലേയ്ക്കുള്ള 
ശ്രമാനുഗത ഉയര്‍ച്ചയിലേക്ക്‌ കര്‍ത്താവ്‌ 
അവളെ നയിക്കുന്നു. 

സാധാരണമായ ഒരാവശ്യത്തില്‍ നിന്നും, 
അന്വേഷകന്റെ വ്ൃക്തിത്വത്തിലേക്ക്‌ 
കര്‍ത്താവ്‌ അവളുടെ ശ്രദ്ധയെ ക്ഷണിക്കുന്നു. 
നിര്‍ണ്ണായകപദങ്ങള്‍ ഒരു വാചകത്തില്‍ 
കര്‍ത്താവ്‌ ഉപയോഗിക്കുന്നു. “ദൈവത്തിന്റെ 
ദാനം” നാം ചര്‍ച്ച ചെയ്യുന്ന വിഷയത്തിന്റെ 
പ്രസക്തിയെ അടിവരയിടുന്നു. “അറിയുക്‌” 
വിശ്വാസത്തില്‍ വളരെ പ്രധാന പ്പെട്ട 
താണുതാനും. “ജീവജലം” ദൈവത്തില്‍ 
നിന്നു വിശ്വാസിയുടെ ഹൃദയത്തിലേക്കു നിര്‍ഗ 


ളിക്കുന്ന ജീവന്റെ ഉറവയെ സൂചിപ്പിക്കുന്നു. 
അങ്ങനെ ഒരു വിശ്വാസി ജീവ ജലത്തിന്റെ 
വാഹകനായി/വാഹകയായി മാറി അനേകരി 
ലേക്ക്‌ ഒഴുകിയിറങ്ങുന്ന മാധ്യമമായി മാറുന്നു. 
എന്നോ ഒരിക്കല്‍ കൈമോശം സംഭവിച്ച അടി 
സ്ഥാന നിഷ്കളങ്കതയിലേയ്ക്കുള്ള മട 
ക്കത്തിന്റെ തുടക്കം നാം സമരിയാക്കാരിയില്‍ 
കാണുന്നു. അവളുടെ വിശ്വാസ സംഹിതകളി 
ലേയ്ക്കുള്ള തിരനോട്ടം, പൂര്‍വ്വപിതാവായ 
യാക്കോബിലെത്തിയെന്നു മാത്രമല്ല, വിശ്വാസ 
ത്തിന്റെ മൂലക്കല്ലുതേടിയുള്ള അന്വേഷണവും 
അവള്‍ ആരംഭിക്കുന്നു പ്രസക്തമായ ഒരു 
ചോദ്യത്തിലൂടെ; “... ഞങ്ങളുടെ പിതാവായ 
യാക്കോബിനെക്കാള്‍ വലിയവനാണോ നീ?” 
നിത്യ ജീവനു വേണ്ടിയുള്ള ദാഹം അവളില്‍ 
അദമ്യമായി ഉളവാക്കുന്ന പ്രതികരണമായി 
രുന്നു അതിനുള്ള ഈശോയുടെ മറുപടി. 
അതോടോപ്പം അവളെ യാഥാര്‍ത്ഥ്യങ്ങളിലടി 
സ്ഥാനമായ ഒരടയാളം നല്‍കി സ്ഥിരികരിക്കു 
വാനും അവിടുന്ന്‌ തയ്യാറാകുന്നു. ദൈവമ 
നുഷ്യ സമാഗമങ്ങളില്‍ എല്ലാം “അടയാള 
ങ്ങള്‍” വളരെ പ്രസക്തങ്ങള്‍ തന്നെയാണ്‌. 
മോശയ്ക്കും ഗിദയോനും, കന്യകാമാതാ 
വിനും, സഖറിയായ്ക്കും എല്ലാം ഈ അടയാ 


ളങ്ങള്‍ ലഭിച്ചിട്ടുണ്ട്‌. “ഇപ്പോഴുള്ളവന്‍ നിന്റെ 
ഭര്‍ത്താവല്ല്‌” എന്നുള്ള അടയാളം ജീവിതത്തെ 
തുറവിയോടെ അംഗീകരിക്കുവാന്‍ അവളെ 
ശക്തയാക്കിയെന്നു മാത്രമല്ല യേശുവിനെ 
“്രവാചകനായി” അംഗീകരിക്കുവാന്‍ അവളെ 
തയ്യാറാക്കുക കൂടി ചെയ്യുന്നു. 


ഇവിടെ മുതല്‍ വിശ്വാസ വഴികളിലെ 
മറ്റൊരു നിര്‍ണ്ണായകതയായ ആരാധനയിലേക്ക്‌ 
സംഭാഷണത്തിന്റെ ഗതിമാറുന്നു. “സ്ത്രീയേ, 
എന്നെ വിശ്വാസിക്കുക” ഇവിടെ വളരെ പ്രസ 
ക്തമാണ്‌. യേശുവെന്ന അടിസ്ഥാന കൂദാശ 
യുടെ അടിവരയിടല്‍, അവനില്‍ കേന്ദ്രീകൃത 
മായ ആരാധനയുടെ വിശദീകരണവുമാണ്‌ 
തുടര്‍ന്നു നടക്കുക. “ദൈവം ആത്മാവാകുന്നു: 
അവിടുത്തെ ആരാധിക്കുന്നവര്‍ ആത്മാവിലും 
സത്യത്തിലുമാണ്‌ ആരാധിക്കേണ്ടത്‌”. ശക്ത 
മായ ഈ വചനം പ്രത്യാശയോടെയുള്ള 
നോക്കിപ്പാര്‍ക്കലിന്റെ സാക്ഷ്യത്തിലേക്ക്‌ 
അവളെ നയിക്കുന്നു. “മിശിഹാ- ക്രിസ്തു 
വരുമെന്നു എനിക്കറിയാം” എന്നു മാത്രമല്ല 
“അവന്‍ വരുമ്പോള്‍ എല്ലാ കാര്യങ്ങളും 
ഞങ്ങളെ അറിയിക്കും” എന്നുള്ള വിശ്വാസ 
പ്രകരണം നടത്തുവാന്‍ അവള്‍ പ്രാപ്തയാ 
കുന്നു. അവിടെ യേശുതന്നെ അവള്‍ക്കു 
സ്ഥിരീകരണം നല്‍കുന്നു. “നിന്നോട്‌ സംസാ 
രിക്കുന്ന ഞാന്‍ തന്നെയാണ്‌ അവന്‍”. ഇവിടെ 
ഉപയോഗിക്കുന്ന പദങ്ങള്‍, അന്നു കത്തുന്ന 
മുള്‍പ്പടര്‍പ്പില്‍ മോശയ്ക്കു ദര്‍ശനം നല്‍കി, 
ദൌത്യം ഭരമേല്‍പ്പിക്കുമ്പോള്‍, യഹോവ തന്നെ 
തന്നെ നിര്‍വചിക്കുവാനുപയോഗിച്ച പദങ്ങള്‍ 
തന്നെയാണ്‌ തികച്ചും യാദൃശ്ചികമല്ല. 


ക്രിസ്തുവിനെ അനുഭവിച്ചറിഞ്ഞ നിമിഷം 
ഒരു വലിയ മാറ്റം സമരിയാക്കാരി സ്ത്രീയില്‍ 
നടക്കുന്നു. ആ നട്ടുച്ചയ്ക്ക്‌ കിണറ്റിനരുകി 
ലേക്ക്‌ അവളെ നയിച്ച സാഹചര്യങ്ങളോ, ഉദ്യേ 
ശ്യമോ എന്തു തന്നെയാകട്ടെ, അവള്‍ അതെ 
ല്ലാംമറക്കുന്നു. ഒരു പക്ഷേ അവള്‍ അവളെ 
തന്നെ മറക്കുന്നു. ഒരു പുതിയ ദാത്യമേറ്റെ 
ടുത്തു യേശുവിനു സാക്ഷിയാകുന്ന വ്യക്തി 
ത്വമായി അവള്‍ മാറുന്നതായി സുവിശേഷം 
സാക്ഷിക്കുന്നു. അതു സാധിതമാക്കിയതോ 
അവതീര്‍ണ്ണ വചനമായ യേശുവിന്റെ അനു 
ധാവനവും . 


തന്റെ ജനതയെ ശേഖരിച്ചു വിശ്വാസ 
ത്തിന്റെ ദീപ്തി പകര്‍ന്നു നല്‍കുവാന്‍ ദൈവം 
നിരന്തരം വ്യാപൃതനാണെന്നും നാം മനസ്സി 
ലാക്കി, ദൈവ പരിപാലനയുടെ തണല്‍ 
അവര്‍ക്കു നിരന്തരം കോട്ടയാണെന്നു നാമ 
റിഞ്ഞു വിശ്വാസ തീര്‍ത്ഥാടനത്തില്‍ നമ്മെ 
അനുധാവനം ചെയ്യുവാന്‍ അവിടുന്നു 
ഉല്‍സുകനാണെന്നും നാം കണ്ടു. വിശ്വാസ 
മെന്ന ദാനം നാം ഇനിയും കൂടുതല്‍ മനസ്സി 
ലാക്കും അടുത്ത പംക്തികളിലൂടെ. 

൭മീക്സിക്കോയിലെ ഗാഡലൂപ്പേ മാതാ 
വിന്റെ നാമത്തിലുള്ള ബസിലിക്കാ ലോക 
ത്തില്‍ ഏറ്റം കൂടുതല്‍ തീര്‍ത്ഥാടകര്‍ സന്ദര്‍ശി 
ക്കുന്ന മരിയന്‍ തീര്‍ത്ഥാടന കേന്ദ്രമാണ്‌. 
നമ്മുടെ നാട്ടില്‍ ഈ തീര്‍ത്ഥാടന കേന്ദ്രം 
യൂറോപ്പിലെ മരിയന്‍ തീര്‍ത്ഥാടന സ്ഥലങ്ങ 
ളെപ്പോലെ പ്രശസ്തമല്ലെങ്കിലും ഒരു വര്‍ഷം 
രണ്ടു കോടി ഇരുപതു ലക്ഷം ആളുകളാണ്‌ 
ഇവിടെയെത്തുന്നത്‌. “മെക്സിക്കോ രാജ്യ 
ത്തിലെ 90 ശതമാനം ജനങ്ങള്‍ കത്തോലി 
ക്കരും 100 ശതമാനം പേരും ഗാഡലൂപ്പേ വിശ്വാ 
സികളും” ആണെന്നൊരു ചൊല്ലുണ്ട്‌. പലവിധ 
കാരണങ്ങളാല്‍ മെക്സിക്കോയുടെ ദേശീയത 
യുടെ ഭാഗമാണ്‌ ഗാഡലൂപ്പേ മാതാവിലുള്ള 
വിശ്വാസം. മറ്റെല്ലാ മരിയന്‍ തീര്‍ത്ഥാടന കേന്ദ്ര 
ങ്ങളും ഒരു പ്രദേശത്തിന്റെയോ, രാജ്യത്തി 
ന്റെയോ പേരില്‍ അറിയപ്പെടുകയും, കരുത 
പ്പെടുകയും ചെയ്യുന്നു. എന്നാല്‍ ഗാഡലൂപ്പേ 
രണ്ടു ഭുഖണ്ഡങ്ങളിലുള്ള (വടക്കേ അമേരി 
ക്കയും, തെക്കേ അമേരിക്കയും) ജനങ്ങള്‍ 
തങ്ങളുടെ സ്വന്തമെന്നു കരുതുന്നു. തങ്ങ 
ളുടെ പരിപാലകയും, സംസ്കാരങ്ങളെ സംര 
ക്ഷിക്കാന്‍ സഹായിക്കുന്നവളും, വിശ്വാസ പരി 
രക്ഷകയുമൊക്കെയായിട്ടാണ്‌ ഗാഡലൂപ്പേ 


റവ. ഫാ. മാത്യു ചാര്‍ത്താക്കുഴിയില്‍ 


മാതാവിനെ അവര്‍ കാണുന്നത്‌. ആഗോള 
കത്തോലിക്കാ സഭയിലെ മരിയ ഭക്തിയുടെ 
ഒഴിച്ചു കൂടാനാവാത്ത ഒത്തിരി കാര്യങ്ങള്‍ 
ഗാഡലൂപ്പേയിലുണ്ട്‌. 


ബ്രസീല്‍ കഴിഞ്ഞാല്‍ ഏറ്റവും കൂടുതല്‍ 
കത്തോലിക്കാ വിശ്വാസികള്‍ വസിക്കുന്ന 
രാജ്യമാണ്‌ മെക്സിക്കോ. 1519-1521 കാലങ്ങ 
ളില്‍ നടന്ന “സ്പാനിഷ്‌ അധിനിവേശ” (Span- 
ish conquest) ത്തോടെയാണ്‌ ഇവിടുത്തെ സുവി 
ശേഷ പ്രവര്‍ത്തനങ്ങള്‍ ആരംഭിക്കുന്നത്‌. 
പത്തുകോടിയോളം കത്തോലിക്കര്‍ അധിവസി 
ക്കുന്ന ഈ രാജ്യത്തെ വിശ്വാസത്തിന്റെ 
്രധാന അംശങ്ങളിലൊന്നാണ്‌ ഗാഡലൂപ്പേ 
മാതാവിനോടുള്ള ഭക്തി. യൂറോപ്പില്‍ നിന്നുള്ള 
മിഷനറിമാര്‍ക്കു തങ്ങള്‍ കണ്ടെത്തിയ പുതിയ 
ലോകത്തില്‍ തദ്ദേശീയ ആചാരങ്ങളെ ആലിം 
ഗനം ചെയ്യാന്‍ ലഭിച്ച വലിയൊരു അവസര 
മായിരുന്നു ഗാഡലൂപ്പേ മരിയ ഭക്തി. മെക്സി 
ക്കല്‍ തനിമയോടു ചേര്‍ന്നു പോകുന്ന ആചാ 
രമായതുക്കൊണ്ട്‌ ഇതോടൊപ്പം സുവിശ്രേപ 
വര്‍ത്തനങ്ങള്‍ക്ക്‌ വലിയ സ്വീകാര്യതയും ലഭി 
ച്ചു. ഇക്കഴിഞ്ഞ നൂറ്റാണ്ടുകളിലൊക്കെ വലിയ 
്രതിസന്ധികളിലൂടെ രാജ്യം കടന്നു 


പോയപ്പോള്‍ ഗാഡലൂപ്പേ മരിയ ഭക്തി അവരെ 
ഒന്നിപ്പിച്ചു. 1810- ലെ മെക്സിക്കല്‍ സ്വാതന്ത്ര്യ 
സമരത്തിലും 1910 - ലെ മെക്സിക്കല്‍ വിപ്ല 
വത്തിലും ഗാഡലൂപ്പേ മാതാവിന്റെ ചിത്രം 
പതിപ്പിച്ച കൊടികളുമായിട്ടാണ്‌ അവര്‍ യുദ്ധ 
ത്തിലേര്‍പ്പെട്ടത്‌. പലര്‍ക്കും ഇന്നിതു 
ഫലിതമായി തോന്നാമെങ്കിലും മിക്ക രാജ്യങ്ങ 
ളിലും ശക്തമായിക്കൊണ്ടിരിക്കുന്ന ദേശീ 
യതാവാദം പോലെ തന്നെയായിരുന്നു ഇതും. 
പത്തൊന്‍പതാം നൂറ്റാണ്ടില്‍ മെക്സിക്കോ 
യുടെ ഒന്നാമത്തെ (പസി ഡന്റാ യിരുന്ന 
ഹോസേ മിഗുവേല്‍ ( Jose Miguel Ramon 
Adaucto Fernandez y Felix) തന്റെ പേര്‍ ഗാഡ 
ലൂപ്പേ വിക്ടോറിയ എന്നു മാറ്റുകയുണ്ടായി. 


യുവാന്‍ ദിയേഗോ 
Cuauhtlatoatzin). അസ്റ്റേക്‌ ൧൧൦൭ ഗോത്ര വിഭാ 
ഗത്തില്‍പ്പെട്ട ഒരു ഇന്ത്യന്‍ വംശജനാണ്‌. ഈ 
ആദിവാസി വിശ്വാസിക്കു 1531-ല്‍ നാലു 
പ്രാവശ്യം മാതാവ്‌ പ്രത്യക്ഷപ്പെട്ടതാണ്‌ ഗാഡ 
ലൂപ്പേ മാതാവിലുള്ള ഭക്തിയുടെ ആധാരം. 
അദ്ദേഹവും , ഭാര്യ മരിയ ലൂചിയയും (Maria 
Luca) അവിടെ വന്ന ആദ്യകാല പ്രാന്‍സി 
സ്ക്കല്‍ മിഷനറിമാരാല്‍ മാമോദീസാ മുക്ക 


(Juan Diego 


ജൂണ്‍ 2019 ക്രൈസ്തവ കാഹളം അത്തു 


പ്പെട്ടവരാണ്‌. 1531 ഡിസംബര്‍ 9-0൦ 
തീയതിയാണ്‌ യുവാന്‍ ദിയേഗോയ്ക്ക്‌ 
ആദ്യത്തെ മരിയ ദര്‍ശനം ലഭിയ്ക്കുന്നത്‌. 
അതിനടുത്ത ദിവസങ്ങളില്‍ ദിയേഗോയ്ക്കു 
മൂന്നു പ്രാവശ്യവും, അദ്ദേഹത്തിന്റെ അമ്മാ 
വന്‍ ഒരു പ്രാവശ്യവും മാതാവിന്റെ ദര്‍ശനമു 
ണ്ടായി എന്നാണ്‌ പറയപ്പെടുന്നത്‌. ഇന്നത്തെ 
മെക്സിക്കോ നഗരാതിര്‍ത്ഥിയിലുള്ള തെപി 
യാക്‌ സ്വ മലനിരകളിലൂടെ യുവാന്‍ 
നടന്നു പോകുമ്പോള്‍ ഒരു റെഡ്‌ ഇന്ത്യന്‍ 
സ്ത്രീയുടെ രൂപസാദൃശ്യത്തിലാണ്‌ മാതാവ്‌ 
അവന്‌ പ്രത്യക്ഷപ്പെട്ടത്‌. യുവാന്‍ സംസാരി 
ച്ചിരുന്ന ആ പ്രദേശത്തെ പ്രാദേശിക ഭാഷയായ 
നാഹുറ്റല്‍ (Nahuat) ഭാഷയിലാണ്‌ മാതാവ്‌ 
സംസാരിച്ചത്‌. ദൈവത്തെ ആരാധിക്കുന്നതി 
ലേയ്ക്ക്‌ അവിടെ ഒരു ദേവാലയം നിര്‍മ്മി 
ക്കണമെന്നു മാതാവ്‌ അവനോട്‌ ആവശ്യപ്പെട്ടു. 
അന്നത്തെ മെക്സിക്കോയിലെ ആര്‍ച്ചു 
ബിഷപ്പായിരുന്ന ഫ്രേ യുവാന്‍ ദി സുമറാഗയെ 
(Don Fray Juan de Zumarraga 1468-1548) മാതാ 
വിന്റെ ആഗ്രഹ പ്രകാരം ഇക്കാര്യങ്ങളെല്ലാം 
ബോദ്ധ്യപ്പെടുത്താന്‍ യുവാന്‍ ശ്രമിച്ചു. 
എന്നാല്‍ യുവാന്റെ അവകാശ വാദങ്ങള്‍ 
ആര്‍ച്ചുബിഷപ്പ്‌ തള്ളിക്കളയുകയും ഇക്കാര്യ 
ങ്ങളൊക്കെ മറ്റുള്ളവര്‍ വിശ്വാസിക്കണമെങ്കില്‍ 
വലിയ അടയാളങ്ങള്‍ ആവശ്യമാണെന്നു പറ 
യുകയും ചെയ്തു. 


ഡിസംബര്‍ 11-ഠം തീയതി യുവാന്‍ ദിയേ 
ഗയുടെ അമ്മാവന്‍ യുവാന്‍ ബര്‍ണര്‍ദീനോ 
(Juan Diego Bernardino 156- 1544) അസുഖബാധി 
തനായതിനാല്‍ ദിയേഗോയ്ക്ക്‌ മാതാവിനോടു 
ചെയ്ത വാഗ്ദാനം പാലിക്കാന്‍ സാധിച്ചില്ല. 
പിറ്റേദിവസം മരണാസന്നനായ ബര്‍ണര്‍ദീ 
നോയ്ക്ക്‌ അന്ത്യകൂദാശകള്‍ നല്‍കുന്നതിനായി 


ഒരു വൈദികനെ അന്വേഷിച്ച്‌ അടുത്ത ഗ്രാമ 
ത്തിലേയ്ക്ക്‌ ദിയേഗോ പോയി. എന്നാല്‍ 
കഴിഞ്ഞ ദിവസങ്ങളില്‍ മാതാവിനു കൊടുത്ത 
വാക്കുകള്‍ പാലിക്കാന്‍ സാധിച്ചില്ലല്ലോ എന്ന 
സങ്കടത്തില്‍ പതിവു പാതയില്‍ നിന്നും 
അവന്‍ വഴിമാറി നടന്നു. മാതാവിന്റെ ദര്‍ശനം 
ഒഴിവാക്കുകയായിരുന്നു അവന്റെ പ്രധാന 
ലക്ഷ്യം. എന്നാല്‍ അവന്റെ പാതയില്‍ മാതാവ്‌ 
പ്രതൃക്ഷപ്പെടുകയും അവന്റെ യാത്രയുടെ 
ഉദ്ദേശം ആരായുകയും ചെയ്തു. അമ്മാവന്റെ 
അസുഖത്തിന്റെ വിവരവും , ബിഷപ്പ്‌ താന്‍ 
പറഞ്ഞ കാര്യങ്ങള്‍ വിശ്വസിക്കുന്നതിന്‌ അട 
യാളം ആവശ്യപ്പെട്ട കാര്യവും അവന്‍ അവ 
ളോടു പറഞ്ഞു. അതിനുത്തുരമായി മാതാവ്‌ 
അവനോടു ചോദിച്ച ചോദ്യം പിന്നീട്‌ വളരെ 
പ്രശസ്ക്തമായിത്തീര്‍ന്നു. അതു ഇപ്പോള്‍ 
അവിടുത്തെ ബസിലിക്കായുടെ മുന്‍പില്‍ 
എഴുതി വച്ചിട്ടുണ്ട്‌. “നിന്റെ അമ്മയായ ഞാന്‍ 
ഇവിടെയില്ല?” (Am 1 not here , 1 who am your 
mother?) അവന്റെ അമ്മാവന്‍ രോഗത്തില്‍ 
നിന്നും പൂര്‍ണ്ണമായും മുക്തനായിരിക്കുന്നു 
വെന്ന സന്തോഷവാര്‍ത്തയും അവള്‍ അവ 
നോടു പറഞ്ഞു. 


മാതാവ്‌ പ്രത്യക്ഷപ്പെട്ടതിന്‌ അടയാളം 
ആവശ്യപ്പെട്ട ആര്‍ച്ചുബിഷപ്പിന്‌ രണ്ടു അത്ഭു 
തങ്ങളാണ്‌ നല്‍കപ്പെട്ടത്‌. ഒരിക്കലും റോസാ 
പൂക്കള്‍ വിരിഞ്ഞിട്ടില്ലാത്ത തെപിയാക്‌ 
മലനിരകളില്‍ മഞ്ഞുചെയ്യുന്ന ഡിസംബര്‍ 
മാസത്തിലെ കുളിരിനെ വകവയ്ക്കാതെ 
നിറയെ റോസാപൂക്കള്‍ വിടര്‍ന്നു. അതില്‍ 
കുറേ പൂക്കള്‍ ശേഖരിച്ച്‌ ബിഷപ്പിന്‌ സമ്മാ 
നിക്കുവാന്‍ മാതാവ്‌ അവനോടു ആവശ്യ 
പ്പെട്ടു. അവന്റെ പുറങ്കുപ്പായത്തിനുള്ളില്‍ 
നിന) അവിടെ നിന്നും ശേഖരിച്ച കാസ്റ്റിലി 


യന്‍ റോസാപൂക്കളുമായി ദിയേഗോ 
ആര്‍ച്ചുബിഷപ്പ്‌ സുമറാഗയുടെ അടുത്തെത്തി. 
പൂക്കള്‍ കാണിക്കാനായി പുറങ്കുപ്പായം തുറ 
ന്നപ്പോള്‍ അതിലുണ്ടായിരുന്ന പൂക്കള്‍ താഴെ 
വീഴുകയും മാതാവിന്റെ രൂപം അതില്‍ കാണ 
പ്പെടുകയും ചെയ്തു. ഇതാണ്‌ പിന്നീട്‌ പ്രസി 
ദ്ധമായിത്തീര്‍ന്ന ഗാഡലൂപ്പേ മാതാവ്‌. 


ഇന്നും സാന്റിയാഗോയിലെ മാതാവിന്റെ 
നാമത്തിലുള്ള ബസിലിക്കായില്‍ സൂക്ഷിച്ചി 
രിക്കുന്ന ആ തുണി (ima) കേടുകൂടാതെ 
യിരിക്കുന്നതു തന്നെ ഒരു വലിയ അത്ഭുത 
മായിട്ടാണ്‌ വിശ്വാസികള്‍ കരുതുന്നത്‌. അവി 
ടുത്തെ റെഡ്‌ ഇന്ത്യന്‍ വംശജരുടെ രൂപ സാദ്യ 


ശൃത്തിലുള്ള മാതാവിന്റെ ചിത്രമാണ്‌ ആ 
തുണിയില്‍ പതിഞ്ഞത്‌. ഒരു രാജ്ഞിയെ 
പ്പോലെ കഴുത്തില്‍ അക്കാലത്തു 
സ്പെയിൻകാർ തങ്ങളുടെ കപ്പലുകളിലും, 
പള്ളികളിലും ഉപയോഗിച്ചിരുന്ന കുരിശിത 
രൂപവും അവള്‍ അണിഞ്ഞിരുന്നു. അവളുടെ 
വസ്ത്രം മനോഹരമായ പൂക്കള്‍ക്കൊണ്ട്‌ അല 
ങ്കുരിച്ചിരുന്നു. ഈ അത്ഭുതം റെഡ്‌ ഇന്ത്യന്‍ 
വംശജരുടെ ഇടയില്‍ ക്രിസ്തീയ വിശ്വാസ 
ത്തിനു വലിയ സ്വീകാര്യത നല്‍കുകയും 
അവരുടെ ഇടയിലുണ്ടായിരുന്ന നരബലി 
ഉള്‍പ്പടെയുള്ള ഒരുപാട്‌ അനാചാരങ്ങളെ 
ഇല്ലാതാക്കാന്‍ സഹായിക്കുകയും ചെയ്തു. 
യുവാന്‍ ദിയാഗോയ്ക്കു വേണ്ടി മാതാവ്‌ 
പ്രവര്‍ത്തിച്ച രണ്ടാമത്തെ അത്ഭുതം അമ്മാ 
വന്റെ അത്ഭുതകരമായ രോഗസനഖ്യമായിരു 
ന്നു. തന്റെ കിടക്കയ്ക്കരികില്‍ മാതാവ്‌ പ്രത്യ 
ക്ഷപ്പെട്ടതായും രോഗം സുഖപ്പെട്ടതായും 
യുവാന്‍ ബര്‍ണര്‍ദീനോ ആര്‍ച്ചുബിഷപ്പി 
നോടു സാക്ഷിച്ചു. ഇതു മാതാവിന്റെ അഞ്ചാ 
മത്തെ ദര്‍ശനമായിട്ടാണ്‌ ഗാഡലൂപ്പേ ദര്‍ശന 
ചരിത്രത്തില്‍ രേഖപ്പെടുത്തിയിട്ടുള്ളത്‌. 


മാതാവിന്റെ രൂപം തെളിഞ്ഞ പ്രത്യേക 
വസ്ത്രം ആര്‍ച്ചുബിഷപ്പ്‌ തന്റെ സ്വകാര്യ ചാപ്പ 
ലിലാണ്‌ ആദ്യം സൂക്ഷിച്ചത്‌. പിന്നീട അതു 
ദര്‍ശിക്കുന്നതിനായി അനേകം സന്ദര്‍ശകര്‍ 
എത്താന്‍ തുടങ്ങിയപ്പോള്‍ അടുത്തുള്ള ദേവാ 
ലയത്തിലേക്ക്‌ മാറ്റി. അവസാനം തെപിയാക്ക 

പ്രദേശത്തു പ്രത്യേകമായി ഒരു ചാപ്പല്‍ 
നിര്‍മ്മിച്ച്‌ അവിടെ ആഘോഷമായി അതു 
സ്ഥാപിച്ചു. മെക്സിക്കന്‍ സഭാ ചരിത്രഗതിയെ 
മാറ്റിമറിച്ച അനേകം അത്ഭുതങ്ങളുടെ സംഗ 
മവേദിയായി ഈ പ്രദേശം മാറുകയുണ്ടായി. 
അതില്‍ ആദ്യമായി രേഖപ്പെടുത്തിയിരിക്കു 
ന്നത്‌ മാരകമായി മുറിവേറ്റ ഒരു റെഡ്‌ ഇന്ത്യന്‍ 
ബാലന്‍ അത്ഭുതകരമായി സുഖപ്പെട്ടതാണ്‌. 
കളിയില്‍ ഏര്‍പ്പെട്ടിരുന്ന കുട്ടികളിലൊരാളുടെ 
കഴുത്തില്‍ അമ്പു മാരകമായ രീതിയില്‍ 
തുളച്ചു കയറി. പേടിച്ചരണ്ട കുട്ടികള്‍ അമ്പു 
കഴുത്തില്‍ തുളച്ചു കയറിയ ബാലനെ ഗാഡ 
ലൂപ്പേ മാതാവിന്റെ സന്നിധിയില്‍ സമര്‍പ്പിച്ചു 
പ്രാര്‍ത്ഥിച്ചു. അതിനുശേഷം അമ്പു ഈരിയെ 
ടുത്തപ്പോള്‍ അവന്‍ അത്ഭുതകരമായി സുഖ 
പ്പെട്ടതായി കാണപ്പെട്ടു. 


മെക്സിക്കോ നഗരത്തിനു പുറത്തുള്ള 
മലകളില്‍ ടൊനാന്‍സിന്‍ ദേവതയുടെ (mother 
godess Tonantz്n) ആരാധനാ സ്ഥലങ്ങളും, 
അമ്പലങ്ങളും ധാരാളമായിട്ടുണ്ടായിരുന്നു. 
വളരെ വേഗം തന്നെ അതു ഗാഡലൂപ്പേ 
മാതാവിനോടുള്ള ഭക്തിയായി പരിവര്‍ത്തനം 
ചെയ്യപ്പെട്ടു. ഈ ഭക്തി മെക്സിക്കോയുടെ 
സംസ്ക്കാരത്തിന്റെയും വിശ്വാസത്തിന്റെയും 
ഭാഗമായി മാറി. ജനങ്ങളുടെ ഈ വിശ്വാസ 
(്രകടനത്തിനു സഭയുടെ ഓദ്യോഗിക 
അംഗീകാരം കൂടി ലഭിച്ചതോടെ അമേരിക്ക 


യിലൂടനീളം ഗാഡലൂപ്പേ മാതാവിനോടുള്ള 
ഭക്തി വളരെ വേഗം പ്രചരിച്ചു. 1995-ല്‍ 
കണ്ടെത്തിയ 16-ഠ൦ നൂറ്റാണ്ടില്‍ എഴുതപ്പെട്ട 
ഒരു ചുരുളില്‍ ഗാഡലൂപ്പേ മാതാവു 
്രത്യക്ഷപ്പെട്ടതിനെക്കുറിച്ച്‌ ദീര്‍ഘമായി 
വിവരിക്കുന്നുണ്ട്‌. 1556-ല്‍ എഴുതപ്പെട്ട മറ്റൊരു 
പുരാതന രേഖയില്‍ മാതാവിന്റെ പ്രത്യേക 
രൂപത്തെക്കുറിച്ച്‌ പറഞ്ഞിട്ടുണ്ട്‌. 1886-ല്‍ 
ന്യൂയോര്‍ക്ക്‌ പബ്ലിക്ക്‌ ലൈൈബറി ഇത്‌ 
വാങ്ങുകയും അവിടെ പ്രദര്‍ശിപ്പിക്കുകയും 
ചെയ്തിട്ടുണ്ട്‌. 


ചരിത്രപരമായി ധാരാളം എതിര്‍പ്പുകളും 
പല ഭാഗത്തു നിന്നും ഗാഡലൂപ്പേ മാതാവി 
നോടുള്ള ഭക്തിക്കെതിരെ ഉണ്ടായിട്ടുണ്ട്‌. 
ആരംഭ കാലഘട്ടത്തില്‍ വൈദികര്‍ ഉള്‍പ്പടെ 
ധാരാളം പേര്‍ പരസ്യമായി തന്നെ 
ഗാഡലൂപ്പേയോടുള്ള തങ്കളുടെ വിയോജിപ്പ്‌ 
പ്രകടിപ്പിട്ടിട്ടുണ്ട്‌. മാതാവിന്റെ ചിത്രത്തിന്‍ 
വലിയ അത്ഭുതങ്ങള്‍ പ്രവര്‍ത്തിക്കുന്ന 
തിനുള്ള ശക്തിയുണ്ടെന്ന്‌ റെഡ്‌ ഇന്റ്യന്‍സ്‌ 
വിശ്വസിച്ചിരുന്നു. അത്ഭുതങ്ങള്‍ അന്വേഷി 
ച്ചെത്തുന്നവര്‍ അത്‌ ലഭിക്കാതെ വരുമ്പോള്‍ 
നിരാശരായി മടങ്ങുന്നു. കുറെപ്പേരൊക്കെ 
അങ്ങനെ ക്രിസ്തീയ വിശ്വാസം ഉപേക്ഷിക്കു 
ന്നതിന്‌ ഇടയായിട്ടുണ്ട്‌. മെക്സിക്കോയിലെ 
രണ്ടാമത്തെ ആര്‍ച്ച്‌ ബിഷപ്പായിരുന്ന 
അലോന്‍സോ ദെ മോന്റുഫോര്‍ ( Alonso de 

Montufar 1489-1572) ഗാഡലൂപ്പേ മാതാവിന്റെ 
ദര്‍ശനങ്ങളുടെ ആധികാരികതയെക്കുറിച്ച്‌ 
വിശദമായ അന്വേഷണങ്ങള്‍ നടത്തുകയു 
ണ്ടായി. വിശദമായ പഠനങ്ങള്‍ക്കു ശേഷം 
ആര്‍ച്ചു ബിഷപ്പ്‌ അലോന്‍സോ ഗാഡലൂപ്പേ 
മാതാവിന്റെ ദര്‍ശനങ്ങള്‍ക്ക്‌ അംഗീകാരം 
നല്‍കുകയും അവിടെ ഒരു ദൈവാലയം 
നിര്‍മ്മിച്ചു മാതാവിന്റെ രൂപം പതിഞ്ഞ തുണി 
അവിടെ സ്ഥാപിക്കുകയും ചെയ്തു. 


ഇന്ന്‌ ഗാഡലൂപ്പേ മാതാവിന്റെ നാമ 
ത്തിലുള്ള ബസിലിക്കായിലാണ്‌ Basalica of 
Our Lady of Guadalupe) മാതാവിന്റെ ഈ പഴയ 
ചിത്രം പ്രതിഷ്ഠിച്ചിരിക്കുന്നത്‌. ഈ പുതിയ 
പള്ളിയുടെ പണി പൂര്‍ത്തീകരിച്ചത്‌ 1974- 
ലാണ്‌. നാല്‍പ്പതിനായിരത്തിലധികം 
ആളുകള്‍ക്ക്‌ ഒരേ സമയം ഇരുന്നാരാധി 
ക്കുന്നതിനുള്ള സൌകര്യം ഇവിടെയുണ്ട്‌. 
തിരുന്നാള്‍ ദിനമായ ഡിസംബര്‍ 12-നും 
അതിനടുത്ത ദിവസങ്ങളിലും മാത്രമായി 90 
ലക്ഷത്തിനടുത്തു തീര്‍ത്ഥാടകരാണ്‌ ഇവിടെ 
എത്തുന്നത്‌. ബസലിക്കായിലും അനുബന്ധ 
ചാപ്പലുകളിലുമായി ഒരു ദിവസം മുപ്പതു 
കുര്‍ബാനകള്‍ അര്‍പ്പിക്കപ്പെടുന്നു. 


ജോണ്‍പോള്‍ 2-മന്‍ മാര്‍പ്പാപ്പ പല 
പ്രാവശ്യം ഗാഡലൂപ്പേ സന്ദര്‍ശിച്ചിട്ടുണ്ട്‌. തന്റെ 
രണ്ടാമത്തെ സന്ദര്‍ശന വേളയില്‍ 1990 മെയ്‌ 
ടാം തീയതി യുവാന്‍ ദിയോഗോയെ 
വാഴ്ത്തപ്പെട്ടവനായി പ്രഖ്യാപിക്കുകയും 
ചെയ്തു. മാ്രമല്ല സെന്റ്‌ പീറ്റേഴ്‌സ്‌ 
ബസിലിക്കയിലെ ഒരു ചാപ്പല്‍ ഗാഡലൂപ്പേ 
മാതാവിന്റെ പേരില്‍ പുനര്‍നാമകരണം 
ചെയ്തു. 2016 ഫെബ്രുവരി 13-ഠം തീയതി 


്രാന്‍സിസ്‌ മാര്‍പാപ്പ ഈ ബസിലിക്കാ 
സന്ദര്‍ശിക്കുകയും വി. ബലിയര്‍പ്പിച്ചു 
പ്രാര്‍ത്ഥിക്കുകയും ചെയ്തു. 


യുവാന്‍ ദിയോഗയെ 2002 ജൂലൈ 31-ഠ൦ം 
തീയതി ജോണ്‍ പോള്‍ 2-മന്‍ മാര്‍പാപ്പാ 
വിശുദ്ധരുടെ ഗണത്തിലേക്ക്‌ ഉയര്‍ത്തി. 
അങ്ങനെ യുവാന്‍ ദിയേഗോ അമേരിക്കന്‍ 
ഭൂഖണ്‍ ഡങ്ങളില്‍ നിന്നുള്ള ആദ്യത്തെ 
തദ്ദേശീയനായ വിശുദ്ധനുമായി. അദ്ദേഹം 
റെഡ്‌ ഇന്ത്യന്‍ വംശജരുടെ മദ്ധ്യസ്ഥനായി 
അറിയപ്പെടുന്നു. 

മെക്‌സിക്കോയിലെയും അമേരിക്കന്‍ 
വന്‍കരകളിലേയും തദ്ദേശീരായ ക്രിസ്തീയ 


വിശ്വാസികള്‍ക്കു അവരുടെ അനന്യതയുടെ 
ഭാഗമാണ്‌ ഗാഡലൂപ്പേ മാതാവ്‌. അവരെല്ലാം 
വംശീയരായി “ഗാഡലൂപ്പേക്കാരാണ്‌”. ഈ 
രണ്ടു ഭൂഖണ്ഡങ്ങളിലെ അനേകരെ 
ക്രൈസ്തവ വിശ്വാസത്തിലേക്ക്‌ നയിക്കുന്ന 
തിനും അതില്‍ ഉറപ്പിച്ചു നിര്‍ത്തുന്നതിനും 
ഗാഡലൂപ്പേ മാതാവ്‌ സഹായിക്കുന്നു. ഇന്നു 
മാതാവ്‌ പ്രത്യക്ഷപ്പെട്ട രൂപം പതിഞ്ഞി 
രിക്കുന്ന വസ്ര്തം അവിടുത്തെ ബസലി 
ക്കയില്‍ അനേകര്‍ക്ക്‌ മാതാവ്‌ ഗ്രതൃക്ഷ 
പ്ലെട്ടതിന്റെ ചരിത്ര സാക്ഷ്യമായി നില 
കൊള്ളുന്നു. 


[ഇ ക്രൈസ്തവ കാഹളംഃജുണ്‍ 2019 


റവ. ഡോ. ജോര്‍ജ്ജ്‌ തോമസ്‌ 
കൊച്ചുവിളയില്‍ 


ആമുഖം 


ആഗോള കത്തോലിക്കാ സഭയുടെ പരമാ 
ദ്ധ്യക്ഷന്‍ പരി. ഫ്രാന്‍സിസ്‌ മാര്‍പാപ്പ കത്തോ 
ലിക്കാ സഭയ്ക്ക്‌ മുഴുവനുമായി 2019 മെയ്‌ 
7-ന്‌ ഒരു പുതിയ അപ്പസ്തോലിക ലേഖനം 
മോത്തു പ്രോപ്രിയോയുടെ രൂപത്തില്‍ “ശട 
estis lux mundi” എന്ന ശീര്‍ഷകത്തോടുകൂടി 
പുറപ്പെടുവിച്ചു. ഇത്‌ ഉടനെ തന്നെ വത്തി 
ക്കാന്‍ മുഖപ്രതമായ ഒസര്‍വത്താരോ 
റൊമാനോ വഴി പ്രസിദ്ധീകരിക്കുകയും 


eno? 


ചെയ്തു. ഇത്‌ അനുസരിച്ച്‌ ഈ നിബന്ധന 
കള്‍ 2019 ജൂണ്‍ 1 മുതല്‍ ഫലത്തിലെത്തും. 
വരുന്ന 3 വര്‍ഷത്തേക്ക്‌ പരീക്ഷണാ (4d 
experimentum) ടിസ്ഥാനത്തിലാണ്‌ ഈ 
നിയമം നിലവില്‍ വരുക. അതുകൊണ്ട്‌ ഈ 
കാലയളവിനുള്ളില്‍, തിരുത്തലുകള്‍ ആവശ 
ൃമായ പക്ഷം അവ വരുത്തി പുതിയ നിയമ 
ങ്ങള്‍ നിലവില്‍ വരും. കാലാകാലങ്ങളില്‍ 
മാര്‍പാപ്പമാര്‍ ഭരണനിര്‍വൃഹണത്തിനും സഭ 
യുടെ ക്രമത്തിനും ആത്മാക്കളുടെ രക്ഷയ്ക്കു 


ഘ്രോപ്രിയേോ 
Vos estis lux mundi 


മായി സ്വയമേവ പുറപ്പെടുവിക്കുന്ന നിയമ 
ങ്ങളും മാനദണ്ഡങ്ങളുമാണ്‌ ‘Motu proprio’ 
എന്ന പേരില്‍ പുറപ്പെടുവിക്കുന്നത്‌. 


കത്തോലിക്കാ സഭയിലെ പ്രായപൂര്‍ത്തി 
യാകാത്തവരുടെ സംരക്ഷണം സംബന്ധിച്ച 
സമ്മേളനം 2019 ഫെബ്രുവരിയില്‍ വത്തിക്കാ 
നില്‍ ചേര്‍ന്നിരുന്നു. പരി. ഫ്രാന്‍സിസ്‌ മാര്‍പാ 
പ്പയോടൊപ്പം ലോകമെമ്പാടും നിന്നുള്ള മെത്രാ 
ന്മാരുടെ പ്രതിനിധികള്‍ വത്തിക്കാനില്‍ സമ്മേ 
ളിച്ച്‌ ശുപാര്‍ശകള്‍ നല്കി. മലങ്കര സുറി 


ജൂണ്‍ 2019 ക്രൈസ്തവ കാഹളം eee 


യാനി കത്തോലിക്കാ സഭയുടെ പരമാദ്ധ്യക്ഷന്‍ 
അത്യഭിവന്ദ്യ മോറാന്‍ മോര്‍ ബസേലിയോസ്‌ 
കര്‍ദ്ദിനാള്‍ ക്ലീമിസ്‌ കാതോലിക്കാബാവായും 
ഈ സമ്മേളനത്തില്‍ സംബന്ധിച്ച്‌ നിര്‍ദ്ദേശ 
ങ്ങള്‍ നല്‍കിയിരുന്നു. ഈ സമ്മേളനത്തില്‍ 
ഉരുത്തിരിഞ്ഞ നിര്‍ദ്ദേശങ്ങളുടെ ഒരു പ്രതിഫ 
ലനവുമാണ്‌ ഈ പുതിയ അപ്പസ്തോലിക 
ലേഖനം. 


പുതിയ മോത്തു പ്രോപ്രിയോ “വോസ്‌ 
എസ്തിസ്‌ ലക്സ്‌ മുന്തി” ആരംഭിക്കുന്നത്‌ 
വി. മത്തായിയുടെ സുവിശേഷം 5-ാം അധ 
യായം 14-0൦ വാക്യം ഉദ്ധരിച്ചുകൊണ്ടാണ്‌: 
“നിങ്ങള്‍ ലോകത്തിന്റെ പ്രകാശമാണ്‌. മലമു 
കളില്‍ പണിതുയര്‍ത്തിയ പട്ടണത്തെ മറച്ചു 
വയ്ക്കുക സാധ്യമല്ല”. എല്ലാ മനുഷ്യരേയും 
നന്മയുടേയും സമഗ്രതയുടേയും വിശുദ്ധിയു 
ടേയും ജീവിതം നയിക്കുവാനായിട്ടാണ്‌ യേശു 
ക്രിസ്തു വിളിക്കുന്നത്‌. ഇക്കാരണത്താല്‍ 
യേശുവിലുള്ള വിശ്വാസം നമ്മുടെ സഹജീ 
വികളോടുള്ള ബന്ധത്തില്‍ പ്രകടമാകണം. 


“ലൈംഗിക ദുരുപയോഗം” നമ്മുടെകര്‍ത്താ 
വിനെ വേദനിപ്പിക്കുന്നു. അതിക്രമങ്ങള്‍ 
അതിന്‌ ഇരയാകുന്നവര്‍ക്ക്‌ ശാരീരികവും മാന 
സികവും ആത്മീയവുമായ നഷ്ടം ഉളവാക്കു 
കയും വിശ്വാസികളുടെ സമൂഹത്തിന്‌ അവ 
വേദനയും ഉണ്ടാകുന്നു. ഇത്തരം അതിക്രമ 
ങ്ങള്‍ സഭയില്‍ ഇനി ഉണ്ടാകാതിരിക്കുന്ന 
തിനും മനസുകളുടെ പരിവര്‍ത്തനത്തിന്‌ ഉത 
കുന്ന ക്രിയാത്മകമായ നടപടികള്‍ ഉളവായി, 
വ്യക്തിപരമായ വിശുദ്ധിയും ധാര്‍മ്മികതയും 
സുവിശേഷമൂല്യങ്ങളോട്‌ വിശ്വസ്തതയും 
ഏവര്‍ക്കും ഉണ്ടാകുവാനും സഭയുടെ 
പ്രവര്‍ത്തനങ്ങള്‍ ഫലപ്രദമാകുവാനും ഉപക 
രിക്കും. പരിശുദ്ധാത്മാവിന്റെ സഹായത്താല്‍ 
മാത്രമേ ഇത്‌ സാധ്യമാകുകയുള്ളൂ. അതു 
കൊണ്ടാണ്‌ നമ്മുടെ കര്‍ത്താവ്‌ “എന്നെ 
കൂടാതെ നിങ്ങള്‍ക്ക്‌ ഒന്നും ചെയ്യാന്‍ സാധ്യ 
മല്ല” (യോഹ. 15:5) എന്നരുളിച്ചെയ്തത്‌. തിന്മ 
കളെ എതിര്‍ത്ത്‌ തോല്‍പ്പിക്കുന്നതില്‍ ഒരു 
പരിധി വരെ നാം വിജയിച്ചെങ്കിലും, കഴിഞ്ഞു 
പോയ കയ്പേറിയ അനുഭവങ്ങളുടെ പാഠങ്ങ 
ളില്‍ നിന്ന്‌ പ്രത്യാശയുടെ ഒരു നല്ല നാളയെ 
പ്രതീക്ഷിക്കാം. 


തിരുസഭയെ വിശുദ്ധിയില്‍ നയിക്കുന്നതി 
നുള്ള ഉത്തരവാദിത്വം എല്ലാവരിലും ഉപരി 
യായി അപ്പസ്തോലന്മാരുടെ പിന്‍ഗാമികളായ 
മെത്രാന്മാര്‍ക്കാണെന്ന്‌ പരി. ്രാന്‍സിസ്‌ 
മാര്‍പാപ്പ സൂചിപ്പിക്കുന്നു. അജഗണങ്ങളുടെ 
നായകരായി ദൈവത്താല്‍ നിയോഗിക്കപ്പെട്ടി 
രുന്ന മെത്രാന്മാര്‍ക്ക്‌ നല്ലിടയനായ യേശുക്രി 
സ്തുവിന്റെ പാത പിന്‍തുടരുന്നതിനുള്ള 
ഉത്തരവാദിത്വമുണ്ട്‌. ക്രിസ്തുവിന്റെ വികാ 
രിമാരായും നായകരായും പ്രാദേശിക സഭാ 
സമൂഹങ്ങളെ തങ്ങളുടെ നിര്‍ദ്ദേശങ്ങളാലും ഉപ 
ദേശങ്ങളാലും മാതൃക വഴിയായും പൌരോഹി 
ത്യം വഴിയായും വിശുദ്ധിയുടെ നേര്‍പാതയില്‍ 
നയിക്കാന്‍ മെത്രാന്മാര്‍ക്കുള്ള കടമ രണ്ടാം 


വത്തിക്കാന്‍ കൌണ്‍സില്‍ പ്രമാണരേഖ (Lu- 
men Gentium, 27) ഉദ്ധരിച്ചുകൊണ്ട്‌ മാര്‍പാപ്പ 
ഉദ്ബോധിപ്പിക്കുന്നു. മെത്രാന്മാരുടെ ഈ 
ഉത്തരവാദിത്വം തന്നെ സഭയില്‍ വിവിധ ശുശ്രൂ 
ഷകരായി സേവനം ചെയ്യുന്നവര്‍ക്കും സുവി 
ശേഷ (്വതങ്ങള്‍ സ്വീകരിച്ചിരുന്നവരുടെയും 
ഉത്തരവാദിത്വമാണ്‌. സഭാത്മകമായി ഈ 
ധാര്‍മ്മിക ഉത്തരവാദിത്വം നിറവേറ്റണമെന്ന്‌ 
മാര്‍പാപ്പ ആഗ്രഹിക്കുന്നതായി പ്രസ്താവിച്ചു 
കൊണ്ട്‌ താഴെപ്പറയുന്ന നിബന്ധനകള്‍ 
അദ്ദേഹം നല്കുന്നു. 

പൊതു മാനദണ്ഡങ്ങള്‍ 


വൈദികരോ സന്ന്യസ്തരോ ഉള്‍പ്പെട്ടതായ 
6-ാം പ്രമാണത്തിനെതിരായുള്ള പ്രവര്‍ത്തി 
കള്‍ ശ്രദ്ധയില്‍പ്പെടുമ്പോഴാണ്‌ ഈ നിബന്ധ 
നകള്‍ പ്രയോഗത്തില്‍ വരുത്തേണ്ടത്‌. ഒരു 
വ്യക്തിയെ ബലപ്രയോഗത്താലോ ഭീഷണി 
യാലോ അധികാരത്തിന്റെ ശക്തി ഉപയോ 
ഗിച്ചോ ലൈംഗിക വേഴ്ചയ്ക്കായി പ്രേരിപ്പി 
ക്കുന്നത്‌, കുട്ടികളെയോ (minors), മാനസിക 
പക്വതയില്ലാത്തവരെയോ ദുരുപയോഗം ചെയ്യു 
ന്നത്‌, കുട്ടികളുടെ നഗ്നചിത്രങ്ങള്‍ നിര്‍മ്മിക്കു 
ന്നതും പ്രദര്‍ശിപ്പിക്കുന്നതും വിതരണം ചെയ്യു 
ന്നതും പ്രത്യേകിച്ച്‌ ഇലക്ട്രോണിക്‌ മാധ്യമ 
ങ്ങള്‍ വഴി കൈമാറ്റം ചെയ്യുന്നത്‌, ലൈംഗിക 
സാഹിത്യ പ്രദര്‍ശനത്തിന്‌ തെരഞ്ഞെടുക്കു 
ന്നതോ ചതിവില്‍പെടുത്തുന്നതോ ആയ കുറ്റ 
കൃത്യങ്ങള്‍ റിപ്പോര്‍ട്ട്‌ ചെയ്യപ്പെടുമ്പോഴാണ്‌ 
ഈ നിയമാവലി അവലംബിക്കേണ്ടത്‌. 

മുകളില്‍ പറഞ്ഞ കുറ്റകൃത്യങ്ങള്‍ക്ക്‌ ഒരു 
വൈദികനെയോ/ഒരു സന്ന്യാസിയെയോ 
സിവില്‍ നിയമത്തിന്റെയോ കാനോനിക നട 
പടിക്രമത്തിന്റെയോ അടിസ്ഥാനത്തില്‍ വിചാ 
രണ നേരിടുമ്പോള്‍ അത്‌ വൈകിപ്പിക്കാനോ 
ഉപേക്ഷിക്കാനോ ബോധപൂര്‍വമോ ഉപേക്ഷ 
യാലോ ശ്രമിച്ച പാത്രിയാര്‍ക്കീസ്‌, കര്‍ദ്ദിനാള്‍, 
മെത്രാന്‍, മാര്‍പാപ്പയുടെ പ്രതിനിധികള്‍, ഭഗ്രാ 
സന മെത്രാന്മാര്‍, വൈയക്തിക നൈയാമിക 
സ്ഥാനം വഹിക്കുന്ന വൈദികര്‍, സന്ന്യാസ 
സമൂഹങ്ങളുടെ മേജര്‍ സുപ്പീരിയേഴ്‌സ്‌ എന്നി 
വരുമാണ്‌ ഈ നിയമസംഹിതയുടെ പരിധി 
യില്‍ വരിക. 


ആക്രമണവിധേയരാകാവുന്ന 
വ്യക്തികളുടെ സംരക്ഷണം 


പ്രായപൂര്‍ത്തിയാകാത്തവരെയും ആക്ര 
മണ വിധേയരാകാവുന്ന വ്യക്തികളെയും 
സംരക്ഷിക്കുന്നതിന്‌ “Vos estis lux mundi” 
പ്രാധാന്യം നല്‍കുന്നു. വൈകല്യത്തിന്റെ, 
ശാരീരികമോ മാനസികമോ ആയ പോരായ്മ 
യുടെ അഥവാ വ്യക്തിപരമായ സ്വാതന്ത്ര്യം 
നഷ്ടപ്പെടുന്നതിന്റെ അവസ്ഥയിലുള്ള ഏതു 
വ്യക്തിയെയും ഉള്‍ക്കൊള്ളാന്‍ വേണ്ടി ആക്ര 
മണ വിധേയനാകാവുന്ന ഒരു വ്യക്തിയുടെ 
നിര്‍വചനം വിശാലമാക്കിയിരിക്കുന്നു. 
ഇതിന്റെ വ്യക്തമായ മനസ്സിലാക്കലിനുവേണ്ടി 
ചില പദങ്ങളുടെ വിശദീകരണവും മാര്‍പാപ്പ 
നല്‍കുന്നു. 18 വയസ്സിനു താഴെയുള്ള 
ആരെയും മൈനര്‍ ആയി സഭാനിയമം മന 
സ്സിലാക്കുന്നു. Vulnerable Person: ശൈശവ ദശ 


യിലുള്ളതോ, ശാരീരിക-മാനസിക പക്വത 
ആര്‍ജ്ജിക്കാത്തവരെയോ, വ്യക്തിഗത സ്വാത 
ന്തരം ലഭിക്കാന്‍ സാധ്യതയില്ലാത്തവരുമാണ്‌ 
ഈ ഗണത്തില്‍ വരിക. Child Pronography: 
ലൈംഗികത നിറഞ്ഞ രംഗങ്ങളില്‍ ഒരു 
കുട്ടിയെ പ്രദര്‍ശിപ്പിക്കുന്നത്‌, യഥാര്‍ത്ഥമായോ 
അയഥാര്‍ത്ഥമായോ ലൈംഗിക കൃത്യങ്ങള്‍ 
ഉള്‍പ്പെടുത്തി ഒരു കുട്ടിയെ പ്രദര്‍ശിപ്പിക്കു 
ന്നത്‌, ഒരു കുട്ടിയുടെ നഗ്നചിത്രങ്ങള്‍ ലൈംഗി 
കതയ്ക്കായി പ്രദര്‍ശിപ്പിക്കുന്നതും ഈ നിര്‍വ 
ചനത്തില്‍ വരുന്നു. 
എല്ലാ ഭ്രദാസനങ്ങളിലും 
റിപ്പോര്‍ട്ട്‌ ചെയ്യാന്‍ ഒരു കാര്യാലയം 
നാളിതുവരെയും വിവിധ മെത്രാന്‍ സമി 
തികളും പാത്രിയാര്‍ക്കല്‍/മേജര്‍ ആര്‍ക്കി 
എപ്പിസ്‌കോപ്പല്‍ സുന്നഹദോസുകളും വിവിധ 
ഭദ്രാസനങ്ങളും ലൈംഗിക ദുരുപയോഗം തട 
യുന്നതിനുവേണ്ടി സ്വീകരിച്ചിരുന്ന നടപടി ക്രമ 
ങ്ങളെ ബഹുമാനിച്ചുകൊണ്ടുതന്നെ എല്ലാ 
രൂപതാ/ഭ്ര്രാസനങ്ങളിലും വൈദികരും സന്ന്യ 
സ്തരും ചെയ്യുന്ന ലൈംഗിക ദുരുപയോഗം, 
കുട്ടികളെ സംബന്ധിച്ച അശ്ലീല സാഹിത്യ 
ത്തിന്റെ ഉപയോഗം, ഈ ദുരുപയോഗം മൂടി 
വയ്ക്കുന്നത്‌ എന്നിവ സംബന്ധിച്ച്‌ റിപ്പോര്‍ട്ടു 
കള്‍ സമര്‍പ്പിക്കാനുള്ള സ്ഥിരമായ - വിശ്വാ 
സികള്‍ക്ക്‌ പ്രാപ്യവുമായ പ്രത്യേക സംവി 
ധാനം എല്ലാ ഭ്രാസനങ്ങളിലും ഈ നിയമം 
നിലവില്‍ വന്ന്‌ ഒരു വര്‍ഷത്തിനകം ഉണ്ടാക 
ണം. ഓരോ ഭദ്രാസനങ്ങളിലും ഇവ സ്ഥാപി 
ച്ചശേഷം വത്തിക്കാന്‍ പ്രതിനിധിയെ വിവരമ 
റിയിക്കണമെന്നും മാര്‍പാപ്പ നിര്‍ദ്ദേശിക്കുന്നു. 
ഈ സംവിധാനത്തില്‍ എന്താണ്‌ അടങ്ങിയി 
രിക്കുന്നതെന്ന്‌ മോത്ത്‌ പ്രോപ്രിയോ വ്യക്ത 
മാക്കുന്നില്ല. അതുകൊണ്ട്‌ പ്രവര്‍ത്തനപര 
മായ തീരുമാനങ്ങള്‍ അതത്‌ ഭ്രാസനങ്ങള്‍ക്ക്‌ 
വിട്ടിരിക്കുന്നു. വ്യത്യസ്ത സംസ്കാരങ്ങളും, 
പ്രാദേശിക സാഹചര്യങ്ങളും അനുസരിച്ച്‌ 
ഇവയ്ക്ക്‌ വ്യത്യാസം ഉണ്ടാകാം. ആത്യന്തിക 
മായി, ദുരുപയോഗം സഹിച്ച ആര്‍ക്കും ഭദ്രാ 
സനങ്ങളെ ആശ്രയിക്കാന്‍ കഴിയണം എന്ന 
താണ്‌ മാര്‍പാപ്പ ലക്ഷ്യം വയ്ക്കുന്നത്‌. അതേ 
സമയം പരാതിയുമായി വരുന്നവര്‍ നന്നായി 
സ്വീകരിക്കപ്പെടുന്നുവെന്ന്‌ ഉറപ്പാക്കുകയും പ്രതി 
കാരത്തില്‍ നിന്നും സംരക്ഷിക്കപ്പെടുകയും 
അവരുടെ റിപ്പോര്‍ട്ടുകള്‍ ഗൌരവത്തോടുകൂടി 
കൈകാര്യം ചെയ്യപ്പെടുകയും ചെയ്യണം. 
റിപ്പോര്‍ട്ട്‌ ചെയ്യുവാനുള്ള കടമ 


ദുരുപയോഗം സംബന്ധമായ അറിവു ലഭി 
ക്കുന്ന വൈദികര്‍ക്കും (വൈദികശുശ്രുഷയിലെ 
രഹസ്യാത്മകത സൂക്ഷിക്കാന്‍ ബാദ്ധ്യസ്ഥമായ 
സാഹചര്യമൊഴിച്ച്‌ (CIC c.1548 § 2; CCEO c. 
1229 § 2), സന്ന്യാസിമാര്‍ക്കും സന്ന്യാസിനി 
കള്‍ക്കും ദുരുപയോഗ സംബന്ധമായ ആരോ 
പണങ്ങളും അതുപോലെതന്നെ ദുരുപയോഗ 
സംഭവങ്ങള്‍ കൈകാര്യം ചെയ്യുന്നതിലുള്ള 
ഏതെങ്കിലും വീഴ്ചകളും മൂടിവയ്ക്കലുകളും 
സഭാധികാരികള്‍ക്ക്‌ സത്വരമായി റിപ്പോര്‍ട്ട്‌ ചെയ്യു 
വാന്‍ കടമയുണ്ട്‌. ഈ കടമ, മുമ്പ്‌ വ്യക്തിപര 
മായ മനഃസാക്ഷികള്‍ക്ക്‌ വിട്ടിരുന്നുവെങ്കിലും 

ഇപ്പോള്‍ അത്‌ സാര്‍വ്ൃത്രികമായി സ്ഥാപിക്ക 
പ്പെട്ട നിയമാനുസൃത നിർദ്ദേശമായി തീര്‍ന്നിരി 
ക്കുന്നു. ഈ കടമ വൈദികര്‍ക്കും സന്ന്യ 
സ്തര്‍ക്കുമായി നിര്‍ദ്ദേശിക്കപ്പെട്ടിട്ടുള്ളതാണെ 
ങ്കിലും ഒരു അത്മായ അംഗത്തിനും ഈ സ്ര്പ 
ദായം പ്രയോജനപ്പെടുത്താവുന്നതാണ്‌. 


സിവില്‍ നിയമങ്ങളെ ആദരിക്കുന്നു 


ഓരോ രാജ്യത്തിന്റെയും നിയമങ്ങള്‍ അനു 
ശാസിക്കുന്ന രീതിയില്‍ ആ രാജ്യത്തില്‍ 
സ്ഥാപിക്കപ്പെട്ടിട്ടുള്ള കടമകളും അവകാശ 
ങ്ങളും അംഗീകരിച്ച്‌ മുന്‍വിധികള്‍ കൂടാതെ 
ഈ നിയമം നടപ്പാക്കാനും പ്രത്യേകിച്ച്‌ ഉന്ന 
താധികാരികള്‍ക്ക്‌ ഇവ സംബന്ധിച്ച ഒരു 
റിപ്പോര്‍ട്ട്‌ കൈമാറുന്ന വേളയില്‍ ആ രാഷ്ട്ര 
ത്തിന്റെ നിയമസംവിധാനങ്ങളെ ബഹുമാനി 
ക്കണമെന്ന്‌ മാര്‍പാപ്പ അനുശാസിക്കുന്നു. 
ദുരുപയോഗം റിപ്പോര്‍ട്ടു ചെയ്യപ്പെടുന്നവരു 
ടെയും ഇരകളുടെയും സംരക്ഷണം 

ലൈംഗിക ദുരുപയോഗം റിപ്പോര്‍ട്ട്‌ ചെയ്യു 
വാന്‍ തയ്യാറാകുന്നവരെ സംരക്ഷിക്കുവാന്‍ 
വേണ്ടി പ്രത്യേക നിര്‍ദ്ദേശങ്ങള്‍ നല്‍കിയിരി 
ക്കുന്നത്‌ ശ്രദ്ധേയമാണ്‌. “Vos estis lux mundi” 
-ലെ വ്യവസ്ഥകള്‍ അനുസരിച്ച്‌, ദുരുപയോഗം 
റിപ്പോര്‍ട്ട്‌ ചെയ്യുന്നവരെ മുന്‍വിധിക്കോ പ്രതി 
കാരത്തിനോ വിവേചനത്തിനോ അവര്‍ 
റിപ്പോര്‍ട്ട്‌ ചെയ്യുന്ന കാര്യത്തിന്റെ കാരണ 
ത്താല്‍ വിധേയരാക്കാന്‍ പാടില്ല. ഇവിടെ 
ശ്രദ്ധേയമായ ഒരു കാര്യം, കുമ്പസാരത്തിന്റെ 
കൌദാശിക മുദ്ര നിരുപാധികവും അലംഘ 
നീയവുമായി നിലകൊള്ളുന്നു. ഈ നിയമ 
സംഹിത അതിനെ ഒരു തരത്തിലും ബാധി 
ക്കുന്നില്ല. 

ഇരകളോടും അവരുടെ കുടുംബങ്ങളോടും 
അന്തസ്സോടും ആദരവോടും കൂടെ പെരുമാറ 


ണമെന്നും അവര്‍ക്ക്‌ ഉചിതമായ ആത്മീയവും 
ചികിത്സാപരവും മനഃശാസ്ത്രപരവുമായ 
സഹായം ലഭിക്കണമെന്നും “Vos estis lux 
mundi” -ലെ നിബന്ധനകള്‍ നിര്‍ദ്ദേശിക്കുന്നു. 


അന്വേഷണത്തിന്റെ കാലദൈര്‍ഘ്യം 


ദുരുപയോഗ സംബന്ധമായ റിപ്പോര്‍ട്ട്‌ 
ലഭിച്ചശേഷം ഓരോ 30 ദിവസങ്ങളിലും, 
അന്വേഷണത്തിന്റെ ചുമതലയുള്ള വ്യക്തി 
(പാത്രിയാര്‍ക്കീസ്‌ /മേജര്‍ ആര്‍ച്ചുബിഷപ്പ്‌ / 
മെത്രാപ്പോലീത്തന്‍ ആര്‍ച്ചുബിഷപ്പ്‌, €[൦.). 
പരി. സിംഹാസനത്തിന്‌ അന്വേഷണത്തിന്റെ 
അവസ്ഥ സംബന്ധിച്ച ഒരു തല്‍സ്ഥിതി 
റിപ്പോര്‍ട്ട്‌ സാധാരണ ഗതിയില്‍ അന്വേഷണം 
90 ദിവസത്തെ കാലയളവിനുള്ളില്‍ പൂര്‍ത്തി 
യാക്കേണ്ടതാണ്‌. എന്നാല്‍ ന്യായമായ കാര 
ണത്താല്‍ നീട്ടിവയ്ക്കലുകള്‍ സാധ്യമാണ്‌. 
കാലദൈര്‍ഘ്യം സംബന്ധിച്ച വ്യക്തമായ 
നിര്‍ദ്ദേശങ്ങള്‍ അന്വേഷണത്തില്‍ ഭാഗഭാക്കു 
കളാകുന്ന റോമന്‍ കൂരിയാ സത്വരമായി 
പ്രവര്‍ത്തിക്കേണ്ട ആവശ്യകതയും സൂചിപ്പി 
ക്കുന്നു. 
അത്മായരുടെ പങ്കു 


അന്വേഷണത്തില്‍ അത്മായ വിശ്വാസി 
കള്‍ക്ക്‌ നല്‍കാന്‍ കഴിയുന്ന സഹകരണം കണ 
ക്കിലെടുക്കേണ്ടതാണ്‌. അന്വേഷണത്തിന്‌ 
നേതൃത്വം നല്കുന്ന മെത്രാപ്പോലീത്താ 
“യോഗ്യതയുള്ള വ്യക്തികളുടെ” സഹായം 
തേടാവുന്നതാണ്‌. അത്മായ വിശ്വാസികളുടെ 
പ്രത്യേക നൈപുണ്യങ്ങളും തൊഴില്‍പരമായ 
വൈദഗ്ധ്യങ്ങളും പരിഗണിച്ച്‌ സഹകരിക്കാന്‍ 
സന്നദ്ധതയുള്ള യോഗ്യരായ വ്യക്തികളുടെ 
പട്ടികകള്‍ സുന്നഹദോസുകളും മെത്രാന്‍ സമി 
തികളും ഭ്രദാസനങ്ങളും തയ്യാറാക്കണമെന്ന്‌ 
“Vos estis lux mundi” വ്യവസ്ഥ ചെയ്യുന്നു. 


അന്വേഷണത്തിന്റെ അവസാനിപ്പിക്കല്‍ 


കുറ്റങ്ങള്‍ക്കുള്ള ശിക്ഷകള്‍ മോത്തു 
പ്രോപ്രിയോ “Vos estis lux mundi” ഭേദഗതി 
ചെയ്യുന്നില്ല. പ്രാഥമിക അന്വേഷണം 
റിപ്പോര്‍ട്ട്‌ ചെയ്യാനും അന്വേഷണത്തിനുള്ള 
നടപടിക്രമങ്ങളും മാത്രമാണ്‌ മോത്തു 
പ്രോപ്രിയോ നല്‍കുന്നത്‌. അന്വേഷണ 
ത്തിന്റെ അവസാനത്തില്‍ അധികാരമുള്ള 
വത്തിക്കാന്‍ ഡിക്കാസ്റ്ററിയിലേക്ക്‌ അന്വേഷ 
ണഫലം അയച്ചുകൊടുക്കുന്നു. നിലവിലുള്ള 
കാനോനിക നിയമങ്ങളുടെ അടിസ്ഥാനത്തില്‍, 
പ്രാഥമിക അന്വേഷണങ്ങളുടെ ഫലങ്ങളുടെ 
അടിസ്ഥാനത്തിലും പരിശുദ്ധ സിംഹാസന 
ത്തിന്‌ അന്വേഷണ വിധേയനായ വ്യക്തി 
യുടെ മേല്‍ നടപടികള്‍ സ്വീകരിക്കാവുന്നതാ 
ണ്‌. 


ഉപസംഹാരം 


പരി. ഫ്രാന്‍സിസ്‌ മാര്‍പാപ്പ പുറപ്പെടുവിച്ച 
നിയമപരമായ ഈ പുതിയ രേഖയോടുകുടി ദുരു 
പയോഗം തടയുവാനും അതിനെതിരെ പോരാ 
ടുവാനുമുള്ള മറ്റൊരു സമൂര്‍ത്തമായ ചുവട്‌ 
കത്തോലിക്കാ സഭ സ്വീകരിക്കുകയാണ്‌. 
മാര്‍പാപ്പയുടെ വാക്കുകളില്‍ സൂചിപ്പിക്കുന്നതു 
പോലെ: “ഈ പ്രതിഭാസങ്ങള്‍ അവയുടെ 
എല്ലാ രുപങ്ങളിലും ഇനി ഒരിക്കലും സംഭവി 
ക്കാതിരിക്കാന്‍ വേണ്ടി, ഹൃദയങ്ങളുടെ നിരന്ത 
രവും അഗാധവുമായ മാറ്റം ആവശ്യമാണ്‌. തിരു 
സഭയിലെ എല്ലാവരും ഉള്‍പ്പെടുന്ന ഫല്രപദവും 
സമൂര്‍ത്തവുമായ പ്രവര്‍ത്തനങ്ങള്‍ അതിന്‌ 
സാക്ഷ്യം വഹിക്കണം”. ദുരുപയോഗവും അക്ര 
മവും റിപ്പോര്‍ട്ട ചെയ്യുവാനുള്ള പുതിയ നടപ 
ടിക്രമങ്ങള്‍ സഭയുടെ നന്മയ്ക്കായി ഭവിക്കുമെന്ന്‌ 
പ്രത്യാശിക്കാം. 


ജൂണ്‍ 2019 ഭക്രൈസ്തവ കാഹളം 


be 
sa 


മഗ്ദലേന, ഷാജു തേക്കിന്‍കാട്ടില്‍ 


നീയെന്റെ കിനാക്കളില്‍ 
പുതുതാരമായോള്‍! 

മഗ്ദലേന, 

നീ വാക്കിന്റെയര്‍ത്ഥം 

അറിഞ്ഞവള്‍! 
പാപഭാരത്തിന്റെച്ചുമടും 

വഹിച്ചു പോകവേ, 

അറിയാതെ ചിതയായ്‌ 

എരിഞ്ഞവള്‍! 

നീ ഓടുന്ന നേരത്തു തിരിഞ്ഞൊന്നു 
നോക്കിയാല്‍ 

എറിയാന്‍ കല്ലുമായ്‌ നില്‍ക്കുന്നു 
ദൂരെ നിന്റെ ചൂടിനാല്‍ 

നരകകവാടം പണിതവര്‍ ! 
മഗ്ദലേന, 

നീ കല്പനകള്‍ ലംഘിച്ചവള്‍! 
നിന്റെ പാദങ്ങള്‍ പൊട്ടിയൊഴുകിയ 
ചോരപ്പാടില്‍ വീഴുന്നു ശാപവാക്കുകള്‍! 


എങ്കിലും മഗ്ദലേന, 

നീയൊരു ഭാഗ്യ! 

ഗുരുവിന്റെ വാക്കിന്റെ അഗ്നിയില്‍ 
ഹവിസ്സായുയര്‍ന്നവള്‍! 

ചുറ്റിലും പതിയുന്ന പ്രചണ്ഡഘോഷത്തില്‍ 
ഒരു വാക്കിന്‍ പൊരുളില്‍ 

ശലഭമായ്‌ മാറിയോള്‍! 

ചിതയിലെ ചാമ്പലില്‍ 

മുളപൊട്ടി വിശുദ്ധയായ്‌ തീര്‍ന്നവള്‍! 
ഞാനിന്നും ഗുരുവചസ്സിന്‌ 
അര്‍ത്ഥമറിയാതലയുന്നു! 

ഹൃദയ ഭിത്തിയില്‍ 
മുറിവേല്‍ക്കാതമരുന്നു! 
പാപച്ചുമടിന്‍ കീഴില്‍ 

ഇരുട്ടിന്റെ കോട്ട കെട്ടുന്നു! 

മുറിഞ്ഞ ഗുരുപാദത്തിലും 
നിരാശതയാര്‍ന്ന്‌ കേഴുന്നു! 
ചിറകുകളറ്റ്‌ മൃതിയാര്‍ന്ന്‌ ശയിക്കുന്നു! 
മഗ്ദലേന, 

മിഴികള്‍ പൂട്ടുന്ന നേരം, 

അരികത്തു ഗുരുവിനെക്കാണാന്‍ 


ഞാനിനിയെത്ര നാള്‍ ഓടണം? 
വാക്കിന്റെ ശക്തിതിയില്‍ സ്വയം 
കത്തിയമരുവാന്‍ 

എത്ര ചൂടില്‍ ശയിക്കണം? 
ശലഭമായൊന്നു പറക്കുവാന്‍ 
പുഴുവായെത്ര നാള്‍ കഴിയണം? 


മഗ്ദലേന, 

നീ ഭാഗ്യമാര്‍ന്നോള്‍! 
എന്റെ നാഥന്റെ 
പന്ഥാവില്‍ ദിശാ സൂചകം 
കുറിച്ചവള്‍....! 


അനുസ്മരണം 


നമ്മുടെ ഈ ഗ്രാമത്തില്‍ ജനിച്ച്‌, 
ജ്ഞാനത്തിലും പ്രായത്തിലും ദൈവഭക്തി 
യിലും വളര്‍ന്ന്‌ തന്റെ ജീവിതത്തില്‍ പരി. 
റൂഹാ വെളിച്ചം നല്‍കി കാണിച്ചു കൊടുത്ത 
തന്റെ ജീവിത വഴിയെ തിരഞ്ഞെടുത്ത്‌ 
അതിനെ സ്നേഹിച്ച്‌ അതില്‍ പൂര്‍ണ്ണമായി 
സമര്‍പ്പണം ചെയ്ത്‌, അപ്രകാരം ജീവിക്കുന്ന 
വര്‍ക്ക്‌ ദൈവപിതാവ്‌ വാഗ്ദാനം ചെയ്തിരി 
ക്കുന്ന വിശ്വസ്തതയാര്‍ന്ന ദൈവശുശ്രൂഷ 
യ്ക്കുള്ള പ്രതിഫലം പ്രാപിക്കുവാനായി, നമു 
ക്കെല്ലാവര്‍ക്കും ആദരവും സ്നേഹമുള്ള 
വന്ദ്യനായ പിലിപ്പോസ്‌ നടമലയിലച്ചനെ 
യാത്രയയ്ക്കുമ്പോള്‍ ഇടവകയായും സഭ 
യായും ദേശമായും നമ്മള്‍ ഒരുമിച്ചുകൂടി 
അച്ചനെ പ്രതി ദൈവത്തെ സ്തുതിക്കുകയും, 
അച്ചനെ പ്രതി ദൈവത്തോടു നന്ദി പറയുക 
യും, അച്ചന്റെ ആത്മാവിന്‌ വേണ്ടി പ്രാര്‍ത്ഥി 
ക്കുകയും ചെയ്യുന്ന സമയമാണിത്‌. 

സന്യാസ ജീവിതത്തിന്റെ പരുക്കനാര്‍ന്ന 
ജീവിതത്തിന്‌ പേരുകേട്ട സ്ഥലമാണ്‌ കുരിശു 
മല ആശ്രമം. ദിവംഗതനായ (ഫ്രാന്‍സിസ്‌ 
ആചാര്യ എന്ന വിദേശ വൈദികന്‍ നമ്മുടെ 


111101 താപസ ശ്രേഷ0, 
സമാധാനന്താലല വോകക... 


പൌരസ്ത്യ ആരാധനയിലും ദൈവശാസ്ത്ര 
ത്തിലും പ്രത്യേകിച്ച്‌ പാശ്ചാത്യ സുറിയാനി 
സഭയുടെ ജീവിതത്തിന്റെ പൈതൃകത്തില്‍ 
ആകൃഷ്ടനായി, ഈ ജീവിതത്തിന്റെ പിന്‍ബ 
ലത്തോടുകൂടി ഒരു ഭാരതീയ സന്യാസ 
ജീവിതം നയിക്കുന്നതിന്‌ കഴിയുമോ എന്ന 
ചോദ്യവുമായി 1958 കളില്‍ നമ്മുടെ നാട്ടില്‍ 
എത്തിയപ്പോള്‍, ഭാഗ്യസ്മരണാർഹനായ സക്ക 
റിയാസ്‌ മാര്‍ അത്തനാസിയോസ്‌ തിരുമേനി 
ഭാഗ്യമോടെ അന്ന്‌ തിരുവല്ലാ അതിരൂപതയില്‍ 
ശ്ലൈഹിക ശുശ്രൂഷ നയിക്കുന്ന കാലം, വന്ദ്യ 
പിതാവ്‌ ശ്ലൈഹികമായ അനുഗ്രഹവും, അനു 
വാദവും വാത്സല്യവും കൊടുത്ത്‌ കുരിശുമ 
ലയില്‍ ഈ സന്യാസ വൈദികന്‍ ആരംഭിച്ച 
കുരിശുമല ആശ്രമത്തിന്‌ നമ്മുടെ മല്ലപ്പള്ളി 
പ്രദേശത്തോട്‌ ബന്ധമുണ്ടാക്കിയ ഒരു പുരോ 
ഹിതന്‍. പരുക്കനാര്‍ന്ന സന്യാസജീവിതം, 
ആശ്രമജീവിതം എന്നു ഞാന്‍ സൂചിപ്പിച്ചത്‌, 
നമ്മള്‍ ഇപ്പോള്‍ കാണുന്നതിനേക്കാള്‍ അസൌ 
കര്യങ്ങള്‍ മാത്രമുള്ള സ്ഥലം, കൃഷികൊണ്ടും, 
പശുവിന്‍പാല്‍ വിറ്റും കൊണ്ടുമാത്രം ജീവിതം 
അതിന്റെ ചിലവുകള്‍ ഒരു ആശ്രമം നയിച്ചു 


പോന്ന യഥാര്‍ത്ഥ്യം. അതിരാവിലെ ലോകം 
ഉണരുന്നതിന്‌ മുന്‍പ്‌ തന്നെ ഉണര്‍ന്ന്‌ ദൈവമേ 
നീ പരിശുദ്ധനാകുന്നു, ബലവാനേ നീ പരി 
ശുദ്ധനാകുന്നു, മരണമില്ലാത്തവനേ നീ പരി 
ശുദ്ധനാകുന്നു എന്ന്‌ നമ്മേക്കാള്‍ മുന്‍പേ 
എഴുന്നേറ്റ്‌ പ്രാര്‍ത്ഥിക്കുന്ന ഒരു സന്യാസ സമൂ 
ഹമായി ആചാര്യ ഫ്രാന്‍സിസ്‌ എന്ന ഈ 
വൈദികന്‍ നമ്മുടെ മലങ്കര ആരാധനക്രമം 
നമ്മേക്കാള്‍ ആഴത്തില്‍ സ്നേഹിച്ച്‌ രൂപപ്പെ 
ടുത്തിയ ഒരു സന്യാസ ഭവനം, അവിടെ 
യാണ്‌ നമ്മുടെ മേക്കരിങ്ങാട്ട്‌ കുടുംബത്തില്‍ 
ജനിച്ചു നമ്മുടെ ഇടവകയുടെ സ്വന്തം മകന്‍, 
നമ്മുടെ സഭയുടെ, നമ്മുടെ ദേശത്തിന്റെ അഭി 
മാനം, സന്യാസത്തിന്റെ പരിശീലനം, സന്യാ 
സത്തിന്റെ പക്വത ആര്‍ജിച്ചെടുത്ത നാളുകള്‍. 


ഭാഗ്യസ്മരണാർഹനായ ബനഡിക്ട്‌ മാര്‍ 
ഗ്രിഗോറിയോസ്‌ തിരുമേനി ഭാഗ്യമോടെ മല 
ങ്കര സുറിയാനി കത്തോലിക്കാസഭയെ നയി 
ച്ചുവന്ന, വന്ദ്യനായ തിരുമേനി നമ്മുടെ ദേശ 
ത്തിന്റെ ഭാഗമാണെന്ന്‌ നമുക്കറിയാമല്ലോ. 
തിരുമേനി മലങ്കരി സുറിയാനി കത്തോലിക്കാ 
സഭയുടെയും, തിരുവനന്തപുരം മേജര്‍ അതി 


ജൂണ്‍ 2019 ക്രൈസ്തവ കാഹളം അത്ത 


രൂപതയുടെയും അദ്ധ്യക്ഷനായിരുന്ന 48 വര്‍ഷം, 
നമ്മെ ഭാഗ്യമോടെ നയിച്ച പിതാവ്‌, പിതാവിന്റെ 
ശുശ്രൂഷയില്‍ മലയോര പ്രദേശങ്ങളെ പ്രതേ 
കം കരുതിയ ഒരു ശുശ്രൂഷയുണ്ട്‌. അങ്ങനെ 
യാണ്‌ കുരിശുമല ആശ്രമത്തില്‍ നിന്ന്‌ നില 
യ്ക്കല്‍ കേന്ദ്രമാക്കിയുള്ള ഒരു പ്രദേശത്തേക്ക്‌ 
വന്ദ്യനായ പിലിപ്പോസ്‌ നടമലയിലച്ചന്‍ 
ശുശ്രൂഷ മാറ്റി സ്ഥാപിക്കുന്നതിന്‌ ഇടയായത്‌. 


ഭാഗ്യസ്മരണാർഹനായ ഗ്രിഗോറിയോസ്‌ 
തിരുമേനി പ്രിയപ്പെട്ട നടമലയിലച്ചന്‌ കാവ 
ലും, കരുതലും, ദിശാബോധവും, സംരക്ഷ 
ണവും, ആശ്രമ ജീവിതത്തന്‍ വലിയ ഒരു 
്രകാശവുമൊക്കെ നല്‍കി മുന്‍പോട്ടു 
നയിച്ചു. കുരിശുമലയില്‍ നിന്ന്‌ ചായപ്പടിയി 
ലേക്കുള്ള അദ്ദേഹത്തിന്റെ സ്ഥലം മാറ്റം 
ശുശ്രൂഷയിലെ ആരോഹണം സമര്‍പ്പണ 
ത്തിന്റെ മാറ്റിവയ്ക്കുവാനാവാത്ത പ്രതിഷ്ഠ 
ഭാഗം അദ്ദേഹം നല്‍കിയപ്പോള്‍ അദ്ദേഹ 
ത്തിന്റെ സന്യാസത്തിന്‌ പരുക്കനാര്‍ന്ന സ 
ന്യാസ ജീവിതത്തിന്റെ എന്നാല്‍ വശ്യമായ 
സന്യാസ ശൈലിയുടെ ഈഷ്മളമായ ഒരു 
പുതിയ ഘട്ടം ആരംഭിക്കുകയായിരുന്നു. 


അദ്ദേഹം തനിയെ ഒരു ആശ്രമത്തില്‍ 
ജീവിച്ചു. കുരിശുമലയിലെ സന്യാസികള്‍ക്ക്‌ 
അങ്ങനെ ഒരു പ്രത്യേകതയുണ്ട്‌. 20 വര്‍ഷം 
കഴിയുമ്പോള്‍ അവര്‍ക്ക്‌ ആഗ്രഹമെങ്കില്‍ അവ 
രുടെ അധികാരി ബോധ്യപ്പെടുമെങ്കില്‍ 
പുതിയ ഒരു ആശ്രമം സ്ഥാപിച്ച്‌ വ്യക്തിപര 
മായി ആശ്രമജീവിതം നയിക്കുന്നതിന്‌ അനു 
വാദമുണ്ട്‌. അതു വാങ്ങി അദ്ദേഹം ചായപ്പടി, 
ചായപ്പടി എന്നും നിലയ്ക്കല്‍ എന്നും മലങ്ക 
രയിലെ സുറിയാനി ക്രിസ്ത്യാനികള്‍ക്ക്‌ ഹൃദ 
യത്തില്‍ നിന്ന്‌ മനസ്സില്‍ നിന്ന്‌ മാറ്റിവയ്ക്കാ 
നാവാത്ത ഒരു സ്ഥലമാണ്‌. ക്രിസ്ത്യാനികള്‍ 
ഏറെയുണ്ടായിരുന്ന ഒരു സ്ഥലം, പില്‍ക്കാല 
ത്തേക്ക്‌ അവിടെ നിന്ന്‌ കൂട്ടമായി ഒഴിഞ്ഞ്പോ 
കേണ്ടി വന്ന സ്ഥലം. അവിടെയാണ്‌ പീലി 
പ്പോസ്‌ നടമലയിലച്ചന്‍ തന്റെ സുറിയാനി 
പൈതൃകത്തിന്റെ ആശ്രമ പ്രതിഷ്ഠ രണ്ടാമത്‌ 
നടത്തുക. 


ഈ ആശ്രമ പ്രതിഷ്ഠയില്‍ സ്വന്തമായി 
ഒരു സന്യാസി അവിടെ ജീവിച്ചു എന്നതിനേ 
ക്കാള്‍ അപ്പുറത്ത്‌ സന്യാസജീവിതത്തിന്റെ 
അനുഗ്രഹം ഒരു ദേശത്തേക്ക്‌ ഒഴുകി, അതിന്‌ 
സഭ ആവശ്യമായതെല്ലാം കരുതലോടെയും 
പരിധികള്‍ വയ്ക്കാതെയും നല്‍കി എന്നു 
ള്ളതും ചരിത്രത്തിന്റെ സത്യമായ ഒരു കാല 
മാണ്‌. 

ചായല്‍പ്പടിയില്‍ എന്നത്‌ ഒരു പുരോഹി 
തന്റെ നാമമായി പോലും അറിയപ്പെടുവാന്‍ 
തക്കവണ്ണം ഒരു ദേശത്തിന്റെ സ്വന്തമായി 
നമ്മുടെ നടമലയിലച്ചന്‍. അവിടെയുള്ള എല്ലാ 
വിഭാഗ ജനങ്ങള്‍ക്കുമായി, എല്ലാ വിഭാഗീയ 
ചിന്തകള്‍ക്ക്‌ അതീതമായും നാടിന്റെ സ്വാമി 
അച്ചനായും കാവി ധരിച്ച നമ്മുടെ ഈ നടമ 
ലയിലച്ചന്‍ അവിടെയെല്ലാവര്‍ക്കും സംലഭ്യ 


നായി, ക്രിസ്തീയ സമൂഹത്തിന്‌ സജീവ 
സാക്ഷ്യ മായി. നിലയ്ക്കല്‍ എന്ന നമ്മുടെ 
പൊതു വികാരത്തിന്റെ സൌമ്യമായ ഒരു നാമ 
മായി നടമലയിലച്ചന്‍ നിലകൊണ്ടു. 
സംഘര്‍ഷങ്ങള്‍ ഉരുണ്ടുകൂടിയപ്പോള്‍ നമ്മുടെ 
ഈ ദേശക്കാരന്‍ നമ്മുടെ ഈ പീലിപ്പോസ 
ച്ചന്‍ എല്ലാ ബന്ധങ്ങളും കൂട്ടിചേര്‍ക്കുന്നതിന്‌ 
ഭാഗ്യസ്മരണാർഹനായ ഗ്രിഗോറിയോസ്‌ തിരു 
മേനിയോട്‌ ഒരുമിച്ചു, ആ പ്രദേശത്തുള്ള 
സകല ക്രൈസ്തവ സഭകളോടും ഒരുമിച്ച്‌ 
എന്നും ശക്തമായ നേതൃത്വം നല്‍കി, സ്നേഹ 
ത്തില്‍ മാത്രം പ്രത്യാശയര്‍പ്പിച്ചു കൊണ്ട്‌, 
നീണ്ട വര്‍ഷങ്ങള്‍ മാര്‍ ഗ്രീഗോറിയോസ്‌ തിരു 
മേനിയോട്‌ ഒന്നിച്ചുകൊണ്ട്‌ തിരുമേനിയുടെ 
കീഴില്‍ ചായപ്പടിയിലെ ശുശ്രൂഷ, ഇടവകയുടെ 
വികാരിയായും, ആ ദേശത്തിന്റെ സമുദ്ധാരക 
നായും അദ്ദേഹം പ്രവര്‍ത്തിച്ചു. ആതുരശുശ്രൂ 
ഷ, പാവപ്പെട്ട കുടുംബങ്ങള്‍ക്ക്‌ കൈതാങ്ങാ 
യിട്ടുള്ള ശുശ്രൂഷകള്‍. ഇന്ന്‌ നാം ജനകീയാ 
സൂത്രണം എന്ന്‌ 1979-ന്‌ ശേഷം അറിയപ്പെട്ടു 
വരുന്ന ജനകീയമായ സമുദ്ധാരണ പദ്ധതികള്‍ 
തുടങ്ങുന്നതിന്‌ മുന്‍പ്‌ ഒരു ഗ്രാമത്തില്‍ ഇവ 
യെല്ലാം തനതായ രീതിയില്‍ ആവിഷ്കരിച്ച്‌ 
അനേകം കുടുംബങ്ങളെ മുഖ്യ ധാരയിലേക്ക്‌ 
കൊണ്ടുവന്നതാണ്‌ നമ്മുടെ പ്രിയപ്പെട്ട നട 
മലയിലച്ചന്‍. 


അവിടെ വിദ്യാഭ്യാസത്തിന്റെ വലിയ ഉദ്ധാ 
രണം നടന്നതും നമ്മുടെ അച്ചനിലൂടെയാണ്‌. 
മാര്‍ ഗ്രിഗോറിയോസ്‌ തിരുമേനി നഗരങ്ങളി 
ലേയും മറ്റു സ്ഥലങ്ങളിലേയും അഭിവൃദ്ധിക്ക്‌ 
ഹേതുവാകുന്ന സ്ഥാപനങ്ങളെ പ്രോത്സാഹി 
പ്പിക്കുന്നതിനേക്കാള്‍ അതിനെയേറെ 
പ്രോത്സാഹനം നല്‍കിയ സ്ഥലമാണ്‌ ഈ 
ചായപ്പടി. പിലിപ്പോസ്‌ അച്ചന്‍ എന്ത്‌ ചോദി 
ച്ചാലും പിതാവ്‌ വളരെ ഓദാര്യത്തേടുകൂടി 
പ്രോത്സാഹിപ്പിക്കും. ഇപ്പോള്‍ അവിടെ വലിയ 
കലാലയങ്ങള്‍, വിദ്യാഭ്യാസത്തിന്റെ വലിയ 
വഴികള്‍ തുറന്നിട്ടത്‌ അത്‌ വിസ്തൃതമാക്കിയത്‌ 
നമ്മുടെ അച്ചന്റെ കരങ്ങളിലൂടെയാണ്‌. 


ഭരണാധികാരികളോടുള്ള അദ്ദേഹത്തിന്റെ 
വിനയമാര്‍ന്ന ഇടപെടല്‍ വഴി അനേകം നന്മ 
കള്‍ ഏത്‌ സര്‍ക്കാര്‍ ഭരിച്ചാലും ആ കാല 
ത്തെല്ലാം ദേശത്തേക്ക്‌ കൊണ്ടുവരുന്നതിന്‌ ഇട 
യായിട്ടുണ്ട്‌. എളിയവനായ എന്റെ ശുശ്രൂഷയില്‍ 
അച്ചനോടൊപ്പം ഈ പ്രവര്‍ത്തനങ്ങള്‍ എല്ലാം 
ഒരു ദിവസം മുഴുവന്‍ അച്ചന്‍ കൊണ്ടു നടന്നു 
എന്നെ കാണിച്ചു. ഞാന്‍ ചായപ്പടിയില്‍ ഒരു 
ദിവസം മുഴുവന്‍ ചിലവഴിച്ചു. ആ പ്രദേശത്തെ 
ല്ലാമുള്ള ശുദ്ധജലം ആ ഗ്രാമത്തില്‍ മുഴുവന്‍ 
എത്തിക്കുന്നതിന്‌ എക്കാലത്തും അച്ചന്‍ നടത്തി 
യിട്ടുള്ള ദീര്‍ഘവീക്ഷത്തോടെയുളള പ്രവര്‍ത്ത 
നങ്ങള്‍ കലാലയത്തിന്റെ പുരോഗതി, മത 
സൌഹാര്‍ദ്ധമെന്ന്‌ വിശേഷിപ്പിക്കാവുന്ന ഈ 
കാലഘട്ടത്തിന്റ അനിവാര്യതയെ മറ്റ്‌ പേരുക 
ളില്‍ അദ്ദേഹം ആ ദേശത്തെ മുഴുവന്‍ ഒരു ചര 
ടില്‍ കോര്‍ത്തിണക്കി. 


സ്വാമി അച്ചന്റെ നേതൃത്വത്തിലുള്ള ഒരു 
പരിപാടിക്കും ക്രിസ്ത്യാനികള്‍ മാത്രമായി 
അവിടെ കൂടിയിട്ടില്ല, എല്ലാ വിഭാഗ ജനങ്ങളും 
അദ്ദേഹത്തിന്റെ കരവലയത്തില്‍ സുരക്ഷിത 
മായിരുന്നു. അദ്ദേഹം നിലയ്ക്കല്‍ പ്രസ്ഥാന 
ത്തിന്റെ വലിയ കരുത്ത്‌ പകര്‍ന്നിട്ടുള്ള വൈദി 
കനാണ്‌. ആധുനിക ചരിത്രം മാറി മാറി എഴു 
തുമ്പോള്‍ ഈ കാവി പുതച്ച നിഷ്പാദുക 
നായ സന്യാസിയെ ഓര്‍ക്കുമോ, ഇനിയും 
എന്ന്‌ എനിക്ക്‌ നിശ്ചയമില്ല പക്ഷേ നില 
യ്ക്കല്‍ 80-കള്‍ ഇപ്പുറത്തേക്ക്‌ വരുമ്പോള്‍ ഉരു 
ണ്ടുകൂടിയ കാര്‍മേഘങ്ങളില്‍ ഒലിച്ചുപോ 
കാത്തവിധമുള്ള തടയിണകള്‍ നിര്‍മ്മിച്ചു 
നിര്‍ത്തിയ ചുരുക്കം ആളുകളില്‍ നേതൃനിര 
യില്‍ നിന്ന്‌ തന്റെ സമര്‍പ്പണം നല്‍കിയ 
ആളാണ്‌ നടമലയിലച്ചന്‍. അദ്ദേഹം അനേകം 
മനസ്സുകളില്‍ ഇപ്പോഴും ജീവിക്കുന്നു. ആശ്ര 
മത്തിന്റെ വളപ്പില്‍ നിന്ന്‌ മാറാതെ അദ്ദേഹം 
ജീവിച്ചു. ഭാഗ്യസ്മരണാർഹനായ സിറില്‍ 
ബസേലിയോസ്‌ ബാവാ തിരുമേനിയുടെ 
അനുഗൃഹീതമായ ശുശ്രൂഷാവേളയില്‍ 
അദ്ദേഹം തന്റെ ജീവിതത്തിന്റെ ആഗ്രഹം 
പിതാവുമായി പങ്കുവച്ചു. ബഥനി ആശ്രമ 
ത്തോട്‌ ചേര്‍ന്ന്‌ അദ്ദേഹത്തിന്റെ ജീവിത 
ത്തിന്റെ സായാഹം ചിലവഴിക്കുന്നതിന്‌ 
അദ്ദേഹം വലിയ സന്യാസപരമായ ഒരു 
സമര്‍പ്പണം നടത്തുകയുണ്ടായി. 


മാര്‍ ഈവാനിയോസ്‌ പിതാവിന്റെ കബ 
റിങ്കലേക്കുള്ള പദയാത്രയിൽ എല്ലാവര്‍ഷവും 
വള്ളിക്കുരിള്‍ തയ്യാറാക്കി, ഈ കഴിഞ്ഞ എല്ലാ 
വര്‍ഷങ്ങളിലും കൊണ്ടുവന്നിരുന്നത്‌ നടമല 
യിലച്ചനാണ്‌. പദയാത്ര ആരംഭിച്ചകാലം മുതല്‍ 
ഇന്നോളം അദ്ദേഹമാണ്‌ വളളിക്കുരിശുമായി 
ദേവാലയത്തില്‍ എത്തുക. അത്‌ അദ്ദേഹ 
ത്തിന്റെ ഒരവകാശമായിരുന്നു. അദ്ദേഹം അനു 
ഗ്രഹമായി അത്‌ കരുതി. മാര്‍ ഈവാനി 
യോസ്‌ പിതാവുമായുള്ള ബന്ധം തന്റെ പദ 
യാത്രയിലും ആ ദേശത്തിന്റെ സമുദ്ധാരണ 
ത്തിലും അദ്ദേഹം നിര്‍വഹിച്ചു. ആത്മീയമായ 
കരുത്തില്‍ ജീവിച്ചു നമ്മുടെ ഈ നാട്ടുകാ 
രന്‍, ആത്മീയമായ കരുത്തില്‍ സമഗ്രമായ 
പ്രശ്നങ്ങളെ പനരോഹിത്യത്തിന്റെ എളിമ 
യാര്‍ന്ന ശുശ്രൂഷയിലൂടെ ലോകത്തിന്‌ നല്‍കി 
എന്നതാണ്‌ നടമലയിലച്ചനെ പ്രതി ദൈവസ 
ന്നിധിയിലും മനുഷ്യസമുഹത്തിലും അച്ചനെ 
സന്തോഷത്തോടെ ഓര്‍ക്കാന്‍ കഴിയുന്നത്‌. 


രാജ്യത്തിന്റു ഒരു ബഹുമതിയോ, രാജ്യ 
ത്തിന്റെ ഭരണത്തിലെ ഒരാവശ്യമോ ഇല്ലാതെ 
ഒരു ദേശം ഒരാളെ സ്വന്തമാക്കുന്നുവെങ്കില്‍ 
ചായപ്പടിയിലെ സ്വാമി അച്ചന്‍ അതിന്‌ ജീവി 
ക്കുന്ന ഒരുദാഹരണമാണ്‌. കാവി പുതച്ച ഈ 
സന്യാസി, വൃതിരക്തമായ ഭാഷയിലും 
അര്‍ത്ഥത്തിലും അന്നും ഇന്നും നമ്മോട്‌ 
സംസാരിക്കുന്ന നമ്മുടെ അച്ചന്‍, നമ്മുടെ 
ദേശത്തിന്‌ തന്നുകൊണ്ടിരിക്കുന്നത്‌ അഭിമാ 
നവും ഒരു ദേശത്തിന്റെ സ്നേഹവും ദൈവ 
ത്തിന്റെ അനുഗ്രഹവുമാണ്‌. ഈ അച്ചന്‍ 

തന്നെ ഒരുക്കിയവന്റെ, തന്നെ ഇങ്ങോട്ട്‌ അയ 
ച്ചവന്റെ സന്നിധിയിലേക്ക്‌ പോയിരിക്കുന്നു. 
അപരിചിതമായ ഒരു സ്ഥലത്തേക്കല്ല, അറി 
യാത്ത ഒരാളിന്റെ പക്കലേക്കല്ല, അമ്മയുടെ 
ഉദരത്തില്‍ രൂപം കൊള്ളുന്നതിന്‌ മുമ്പ്‌ അറി 
ഞ്ഞവന്റെ അടുത്തേക്ക്‌. ഉള്ളം കയ്യില്‍ സംര 
ക്ഷിച്ചുപോന്ന തമ്പുരാന്റെ അടുത്തേക്ക്‌ വിളി 
ക്കപ്പെട്ടിരിക്കുമ്പോള്‍ നഷ്ടബോധത്തിന്റെ 
കണക്ക്‌ നിരത്തേണ്ട ആവശ്യം നമുക്കില്ല. 


ദൈവം ഒരുക്കി, രൂപപ്പെടുത്തി നമുക്കു 
തന്നു, പക്വമായി അത്‌ രൂപപ്പെട്ടു, അനുഗ്ര 
ഹമായി അത്‌ വളര്‍ന്നു, കൃപയായി അത്‌ 
പെയ്തിറങ്ങി. ഗോതമ്പ്‌ മണി നിലത്ത്‌ വീണ്‌ 
അഴിയുന്നില്ലെങ്കില്‍ അത്‌ അതേപടി ഇരിക്കും, 
അഴിയുന്നെങ്കിലോ അത്‌ ഏറെ ഫലം പുറ 
പ്പെടുവിക്കും. ഫലം പുറപ്പെടുവിച്ച്‌ അതിന്റെ 
കണക്ക്‌ കൊടുക്കാന്‍ ഈ വിശ്വസ്തനായ 
സന്യാസി സ്വര്‍ഗ്ഗത്തിലേക്ക്‌ പോയിരിക്കു 
മ്പോള്‍ ദൈവമേ ഒരായിരം നന്ദി എന്നല്ലാതെ, 
ഒരായിരം നന്ദി ദൈവമേ എത്രമാത്രം കരുണ 
മേക്കരിങ്ങാട്ട കുടുംബത്തോട്‌ കാട്ടുവാന്‍ തന്റെ 
ഇടവകയോട്‌ കാട്ടുവാന്‍ ഈ ദേശത്തോട്‌ 
കാട്ടുവാന്‍, സഭയോട്‌ കാട്ടുവാന്‍, മനുഷ്യകുല 
ത്തോട്‌ കാട്ടുവാന്‍ അവിടുന്ന്‌ എത്രയോ ഉന്നത 
നാണ്‌. ഈ വൈദികന്‍ നമ്മുടെ സഭയുടെ ഭാഗ 
മാണ്‌ എന്ന്‌ പറയുന്നതില്‍ ഹൃദയം നിറയെ 
സന്തോഷമുണ്ട്‌. ഈ വൈദികന്‍ നമ്മുടെ സഭ 
യുടെ ശുശ്രൂഷ പൌരോഹിത്യത്തില്‍ ചരിത്രം 
എഴുതിയ പുരോഹിതന്‍ എന്നു പറയാന്‍ അന 
ല്പമായ അഭിമാനുമുണ്ട്‌, ആഹ്ലാദമുണ്ട്‌. 
നമ്മുടെ ഈ ദേശത്തുക്കാരന്‍ എന്നു പറ 
യാന്‍ വ്യക്തിപരമായി സന്തോഷവും അഭി 
മാനവുമുണ്ട്‌. 

അച്ചന്‍ ഇനി സ്വര്‍ഗ്ഗത്തിലിരുന്നു പ്രാര്‍ത്ഥ 
നയുടെ ശക്തികൊണ്ട്‌ തുടങ്ങിവച്ച കാര്യങ്ങള്‍, 


കണ്ടുമുട്ടിയ നമ്മളെപ്പോലുള്ളവരും കൂടുതല്‍ 
ദൈവബന്ധത്തില്‍ വളരുന്നതിന്‌ സഹായകര 
മായി മദ്ധ്യസ്ഥ വഹിക്കട്ടെ. ഈ സമൂഹത്തില്‍ 
അച്ചന്റെ ശുശ്രൂഷ ഏറ്റുവാങ്ങിയ എല്ലാവരു 
ടെയും പേരില്‍ ആയിരക്കണക്കിന്‌ മനുഷ്യമ 
ക്കള്‍ സഭാമക്കള്‍ക്ക്‌ എല്ലാവരുടെയും നന്ദി 
ദൈവമേ അങ്ങയോട്‌ അറിയിക്കുന്നു. മലങ്കര 
സുറിയാനി കത്തോലിക്കാസഭയുടെ നാമ 
ത്തില്‍ പ്രത്യേകമായ ഈ സമയത്ത്‌ പ്രിയപ്പെട്ട 
മേക്കരിങ്ങാട്ട്‌ കുടുംബത്തോട്‌, കുടുംബാംഗങ്ങ 
ളോട്‌ നമ്മുടെ ഈ ഇടവകയോട്‌, ബഥനി 
ആശ്രമത്തോട്‌, അച്ചന്റെ ശുശ്രൂഷ ഏറ്റുവാ 
ങ്ങിയ നിലയ്ക്കല്‍ പ്രദേശത്തിലെ നുറുകണ 
ക്കിന്‌ കുടുംബങ്ങളോട്‌, സഭയുടെ 
സ്നേഹവും പ്രാര്‍ത്ഥനയും ബന്ധവും അറി 
യിക്കുന്നു. അച്ചന്‍ നിര്യാതനായതിനുള്ള 
അനുശോചനം ഞാന്‍ അറിയിക്കുന്നത്‌ ഉചി 
തമല്ല. ഇങ്ങനെയൊരു വൈദികനെ നമുക്ക്‌ 
കര്‍ത്താവ്‌ നല്‍കിയതില്‍ അവിടുത്തോട്‌ നന്ദി 
പറയുന്നു. ഈ അനുഗ്രഹിതമായ പൌരോഹി 
ത്യ സന്യാസ ജീവിതം അനേകം മനസ്സുക 
ളില്‍ സന്യാസത്തിന്റേ യഥാര്‍ത്ഥമായ ചൈ 
തന്യം പരോഹിത്ൃത്തിന്റേ ഇനിയും തുറക്ക 
പ്പെടേണ്ട സമഗ്രമായ സമര്‍പ്പണ വഴികള്‍ നിറ 
യ്ക്കട്ടെ എന്ന്‌ പ്രാര്‍ത്ഥിക്കുന്നു. പ്രിയപ്പെട്ട 
പിലിപ്പോസച്ചന്റെ ആത്മാവിന്‌ ദൈവം നിത്യ 
ശാന്തി നല്‍കട്ടെ. അച്ചന്റെ മദ്ധ്യസ്ഥത നമുക്ക്‌ 
കോട്ടയായിരിക്കട്ടെ. 


അഭിവന്ദ്യനായ നമ്മുടെ അതിരൂപതയുടെ 
ആര്‍ച്ചുബിഷപ്പ്‌ തോമസ്‌ മാര്‍ കൂറിലോസ്‌ തിരു 
മേനി സഭയുടെ ശുശ്രൂഷയുമായി ബന്ധപ്പെട്ട്‌ 
പിതാവ്‌ സന്ദര്‍ശനത്തിനായി വിദേശ രാജ്യങ്ങ 
ളിലാണ്‌. വന്ദ്യപിതാവ്‌ ഈ അച്ചനുമായി, 
നമ്മുടെ ഈ കുടുംബവുമായി വളരെ അടുത്ത 
ഒരു ബന്ധമുണ്ടല്ലോ. വന്ദ്യ പിതാവിന്റെ പ്രാര്‍ 
ത്ഥനയും സ്നേഹവും ബന്ധവും ഈ സമ 


യത്ത്‌ എല്ലാവരേയും ഞാന്‍ അറിയിക്കുന്നു. 
ഇവിടെ വന്ന്‌ പ്രാര്‍ത്ഥിക്കുന്നതിന്‌ നാളത്തെ 
കബറടക്ക ശുശ്രൂഷയില്‍ എനിക്ക്‌ പങ്കെടു 
ക്കാന്‍ സാധിക്കാതിരിക്കുന്നതുകൊണ്ടാണ്‌ 
ഇന്ന്‌ വാസ്തവത്തില്‍ ഈ പ്രാര്‍ത്ഥനയ്ക്ക്‌ 
വേണ്ടി മാത്രമാണ്‌ ഞാന്‍ തിരുവനന്തപുരത്തു 
നിന്ന്‌ ഇവിടെ എത്തിയത്‌. അത്‌ എന്റെ കടമ 
യാണ്‌, ശുശ്രൂഷയാണ്‌, മാറ്റിവയ്ക്കാനാവാത്ത 
ഭാഗമാണ്‌ എന്ന്‌ എനിക്ക്‌ ബോധ്യമുള്ളതു 
കൊണ്ട്‌ കൂടിയാണ്‌ നമ്മുടെ ഈ ദേശത്ത്‌ 
അച്ചന്റെ മൃതശരീരം കൊണ്ടുവരുമ്പോള്‍ 
ഇവിടെ വന്ന്‌ പ്രാര്‍ത്ഥിക്കാം. കുടുംബാംഗങ്ങ 
ഭളോടൊപ്പം പ്രാര്‍ത്ഥിക്കാം. ഇടവകയോടും ദേശ 
ത്തോടുമൊപ്പം പ്രാര്‍ത്ഥിക്കാം എന്ന്‌ കരുതി 
യാണ്‌ ഞാന്‍ ഇവിടെ വന്നത്‌ പ്രാര്‍ത്ഥിച്ചത്‌. 

ഈ ശവസംസ്ക്കാര ശുശ്രൂഷയില്‍ എല്ലാ 
കാര്യങ്ങളും ക്രമീകരിക്കുന്ന നിങ്ങള്‍ക്കെല്ലാ 
വര്‍ക്കും പ്രത്യേക നന്ദി. സഭയുടെ കൃത 
ജ്ഞത ഞാന്‍ അറിയിക്കുന്നു. എല്ലാവരേയും 
ദൈവമായ കര്‍ത്താവ്‌ ധാരാളമായി അനുഗ്ര 
ഹിക്കട്ടെ എന്ന്‌ പ്രാര്‍ത്ഥിക്കുന്നു. പ്രിയപ്പെട്ട 
ജനറാളച്ചന്മാരും, തിരുവല്ലാ അതിരൂപതയുടെ 
വികാരി ജനറാളും അമേരിക്കയിലെ നമ്മുടെ 
ഭദ്രാസനത്തിന്റെ വികാരി ജനറല്‍ ചരിവുപു 
രയിടത്തില്‍ അച്ചന്‍ നമ്മുടെ പ്രിയപ്പെട്ട ആശ്ര 
മത്തിലെ ജനറാളച്ചന്‍ നമ്മുടെ സഹോദരി 
സഭകളിലെ പ്രിയപ്പെട്ട വൈദിക സഹോദര 
ങ്ങള്‍ ജന്രപതിനിധികള്‍ നമ്മുടെ ഇടവക 
യിലെ മക്കള്‍ ബഹുമാനപ്പെട്ട സിസ്റ്റേഴ്‌സ്‌, 
മേക്കരിങ്ങാട്ട കുടുംബാംഗങ്ങള്‍, മല്ലപ്പള്ളി 
യിലെ സാമൂഹിക രാഷ്ട്രീയ നേതാക്കള്‍ എല്ലാ 
വരോടുമുള്ള നമ്മുടെ സഭയുടെ സ്നേഹവും 
നന്ദിയും അറിയിക്കുന്നു. എല്ലാവരേയും 
ദൈവം അനുഗ്രഹിക്കട്ടെ. 


ഉദ 


ലര വിശ്വാസി 


ജൂണ്‍ 2019 ക്രൈസ്തവ കാഹളം [le ee 


അനുസ്മരണം 


വര്‍ഗ) ൬ 


അഞ്ചു പതിറ്റാണ്ടുകളോളം, 
പിതാവിന്റെ മണവാട്ടിയായി ജീവിച്ച്‌ മേരി 
മക്കള്‍ സമൂഹത്തിലായിരുന്നു കൊണ്ട്‌ 
ധന്യമായ സമര്‍പ്പണ ജീവിതത്തിലൂടെ, ഈ 
ലോകത്തില്‍ ദൈവം ഏല്‍പ്പിച്ച തന്റെ ദൌത്യം 
പ്രശംസനീയമാം വിധം പൂര്‍ത്തിയാക്കി 
മേരിമക്കളുടെ കൂട്ടായ്മയില്‍ നിന്നും, തന്റെ 
സ്വര്‍ഗ്ഗീയ സമ്മാനത്തിനായി, ദൈവസന്നി 
ധിയിലേക്ക്‌ മെയ്‌ മാസം 1-ാം തീയതി 
പുലര്‍ച്ചെ 12.49 ന്‌ ്രാന്‍സീനാമ്മ എന്ന്‌ 
വാത്സല്യത്തോടെ ഏവരും വിളിക്കുന്ന 
സിസ്റ്റര്‍ ഫ്രാന്‍സീനാ കടന്നുപോയി. 


ചങ്ങനാശ്ശേരി അതിരൂപതയില്‍, മാടപ്പള്ളി 
ഇടവകയില്‍, പള്ളിക്കല്‍ കുടുംബത്തില്‍, 
വര്‍ഗ്ലീസ്‌-മറിയാമ്മ ദമ്പതികളുടെ 6 മക്കളില്‍ 
രണ്ടാമത്തെ മകളായി സിസ്റ്റര്‍ ഫ്രാന്‍സീന 
ജനിച്ചു. ഇളയ സഹോദരി സി. ഗ്രിഗറി മേരി 
മക്കള്‍സമൂഹത്തിലെ അംഗമാണ്‌. 


ആഴമേറിയ ദൈവ ബന്ധത്തില്‍നിന്നും 
പക്വവും പവിത്രവുമായ മനുഷ്യബന്ധം 
കാത്തുസൂക്ഷിച്ച (്രാന്‍സീനാമ്മയുടെ ജീവി 
തം, വഴിത്താരയില്‍ ദൈവം കത്തിച്ചുവച്ച 
മണ്‍ചിരാതായിരുന്നു. ആ വെളിച്ചത്തിലൂടെ 
നടന്നാണ്‌ സമൂഹത്തിനകത്തും പുറത്തുമുളള 
അനേകം പേര്‍ സ്വര്‍ഗ്ഗത്തെ കണ്ടുമുട്ടിയത്‌. 
നീണ്ട 34 വര്‍ഷക്കാലം മേരിമക്കള്‍ സമൂ 
ഹത്തിന്‌ നോവിസ്‌ മിസ്‌ ഗ്ടസ്സാ യും, 
പ്രൊവിന്‍ഷ്യല്‍ സുപ്പീരിയറായും സുപ്പീരിയര്‍ 
ജനറലായും നല്‍കിയ, ആത്മാര്‍ഥവും 
നിസ്വാര്‍ത്ഥവും ത്യാഗനിര്‍ഭരവുമായ സ്നേഹ 
ശുശ്രൂഷകള്‍ വിലമതിക്കാനാവാത്തതാണ്‌. 
ആത്മീയ നേതൃത്വം കൊണ്ട്‌ സമൂഹത്തി 
ന്റെയും മലങ്കര കത്തോലിക്കാ സഭയുടെയും 
വളര്‍ച്ചയെ പുഷ്ടിപ്പെടുത്തിയ, കൃപാസമ്പന്ന 
മായ ആത്മീയ വ്യക്തിത്വമായിരുന്നു ഗ്രാന്‍ 
സീനാമ്മയുടേത്‌. 13 ബാച്ചുകളിലായി 150 ഓളം 
സന്യാസിനികളെ പരിശീലിപ്പിച്ച ഗുരുഭൂത. 
നോവിസ്‌ മിസ്ട്രസ്‌ എന്ന നിലയില്‍ ഫ്രാന്‍ 


സീനാമ്മയെ ഈറന്‍മിഴികളോടെ എന്നും 
അനുസ്മരിക്കുന്ന ഒരു ഒരു വലിയ ശിഷ്യ 
സമൂഹം മേരി മക്കള്‍ സമൂഹത്തിലുണ്ട്‌. 


സമൂഹത്തിലെ തന്റെ രൌദ്യോഗികമായ 
ശുധ്രൂഷകള്‍ക്കുശേഷം ജ്വലിക്കുന്ന 
ദൈവസ്‌ നേഹത്താല്‍ ദൈവരാജ്യത്തിനു 
വേണ്ടി സഭയില്‍ പ്രവര്‍ത്തിക്കാന്‍ അതിയാ 
യി ആഗ്രഹിച്ചു. തന്റെ ആഗ്രഹപ്രകാരം 
തിരുവനന്തപുരം കാതോലിക്കേറ്റ്‌ സെന്ററില്‍ 
സുവിശേഷ സംഘത്തിന്റെ സെക്രട്ടറിയായി 
പ്രവര്‍ത്തിച്ചുവരികെയാണ്‌ ദൈവം തന്റെ 
സ്വര്‍ഗീയ ഭവനത്തിലേക്ക്‌ കൂട്ടിക്കൊണ്ടുപോ 
യത്‌. സുവിശേഷ സംഘാഗമായതിനുശേഷം 
ഗ്രാന്‍ സീനാമ്മയുടെ സിരകളിലൂടെ 
ഒഴുകിയിരുന്നത്‌ “സുവിശേഷം” മാത്രമായി 
രുന്നു. അബോധാവസ്ഥയില്‍ ആയിരുന്ന 
പ്പോള്‍ പോലും “സുവിശേഷ സംഘം” എന്നു 
പറയുന്നത്‌ കേള്‍ക്കുമ്പോള്‍ കൈ സ്വര്‍ഗ്ഗ 
ത്തിലേക്ക്‌ ഉയര്‍ത്തി നിശബ്ദതയുടെ 
ലോകത്തും ദൈവത്തെ സ്തുതിച്ചിരുന്നത്‌ 
ഓര്‍ക്കുന്നു. സുവിശേഷ സംഘത്തിലെ 
ശുശ്രൂഷയിലൂടെ ജീവിതം മുഴുവന്‍ സുവി 
ശേഷത്തിന്റെ നേര്‍സാക്ഷ്യമാക്കി മാറ്റിയ, കാര്‍ 
ക്കശ്യം നിറഞ്ഞ സന്യാസനിഷ്ഠയുടെ തലം 
തികഞ്ഞ സന്യാസിനിയായി മാറി. തപസ്സും 
പ്രാര്‍ത്ഥനയും സന്യാസമൂല്യങ്ങളും മുറുകെ 
പിടിച്ച്‌ സഭയ്ക്ക്‌ ആത്മീയമായ ശക്തി 
പകരുകയും സഭയുടെ വളര്‍ച്ചയില്‍ ഭാഗ 
ഭക്കാകുകയും ചെയ്തു. 

സുവിശേഷസംഘ ശുശ്രൂഷയുടെ 
ഭാഗമായി ഭാരതത്തിലുടനീളം സഞ്ചരിച്ച്‌, 
സ്വര്‍ഗ്ഗത്തിനനുയോജ്യമായ ശുശ്രൂഷകളാല്‍ 
സഭയെ സമ്പന്നയാക്കിയ വിശ്വസ്ത ദാസി. 
സ്വതസിദ്ധമായ ലാളിത്യം നിറഞ്ഞ വചന 
പ്രഘോഷണത്തിലുടെയും, എഴുത്തുകളിലൂടെ 
യും, സാന്നിധ്യത്തിലൂടെയും, സഞ്ചരിച്ച വഴി 
കളിലെല്ലാം അനേകരെ ദൈവത്തിലേക്ക്‌ 
അടുപ്പിക്കാന്‍ ഫ്രാന്‍സീനാമ്മയ്ക്ക്‌ സാധിച്ചു. 


റവ. സി. ജൂലി എബ്രഹാം ഡി. എം 


[811 mama 
mid [000101 0. 


ക്രിസ്തുവിനുവേണ്ടി ഏറ്റെടുക്കുന്ന നില 
പാടുകളെ പ്രതിയുള്ള സഹനം, 
സന്തോഷപൂര്‍വ്വം സ്വീകരിച്ചു. സുവിശേഷ 
സംഘത്തിന്റെ ആരംഭകാലഘട്ടത്തിലെ 
ക്ലേശനിര്‍ഭരമായ ശുശ്രൂഷയില്‍ പങ്കുചേര്‍ന്ന 
വ്യക്തി എന്ന നിലയില്‍ ഫ്രാന്‍സീനാമ്മ 
എന്നും അനുസ്മരിക്കപ്പെടും എന്നതില്‍ 
സംശയമില്ല. 

ദൈവത്തില്‍നിന്ന്‌ അനേകം നന്മകളും 
അനുഗ്രഹങ്ങളും സ്വീകരിച്ച ്രാന്‍സിനാമ്മ 
താബോറിന്റെ മഹത്വത്തില്‍ നിന്നും 
സമതലങ്ങളിലെ വേദനകളിലേക്ക്‌ ഇറങ്ങാ 
നും, സമതലങ്ങളില്‍ നിന്നും താബോര്‍ അനു 
ഭവത്തിലേക്ക്‌ ഉയരാനും കഴിഞ്ഞിരുന്നു. 
ഹൃദ്യമായ ഇടപെടലിലൂടെ തലമുറകള്‍ ത 
മ്മിലുള്ള അകലം നികത്തുന്ന ്രാന്‍സി 
സ്കന്‍ സഹോദര്യത്തിന്റെ പാലമായിരുന്നു 
അമ്മ. അത്‌ സമൂഹത്തില്‍ മാത്രമായിരുന്നില്ല. 
സഭയിലും സഭയ്ക്ക്‌ പുറത്തും ഉള്ളവരെ 
ബന്ധിപ്പിക്കുന്ന ഒരു കണ്ണി കൂടി ആയിരുന്നു. 

ഏവരേയും കേള്‍ക്കുകയും, സ്നേഹ 
പൂര്‍വ്വം ശാസിക്കുകയും, പേരു ചൊല്ലി 
വിളിച്ച്‌ “സ്തുതി” പറയുകയും കൈവച്ച്‌ 
അനുഗ്രഹിച്ച്‌ ദത്യത്തിനായി അയക്കുകയും 
ഞങ്ങളുടെ നിസ്സാരമായ നേട്ടങ്ങളില്‍ 
അഭിനന്ദിക്കുകയും സന്തോഷിക്കുകയും 
ചെയ്തിരുന്നു. മാതൃവാത്സല്യത്തിന്റെ 
ശൂന്യത അവശേഷിപ്പിച്ചിട്ടാണ്‌ മേരി 
മക്കളില്‍നിന്നും ശ്രാന്‍ സീനാമ്മ കടന്നു 
പോയത്‌ 


വിജയിക്കുവാന്‍ അല്ല വിശ്വസ്ത 
രായിരിക്കുവാനാണ്‌ ദൈവം നമ്മെ തിരഞ്ഞെ 
ടുത്തത്‌ എന്ന്‌ ആ ജീവിതം നമ്മെ ഓര്‍ 
മ്മപ്പെടുത്തുന്നു. ദൈവജനത്തിന്റെ കഷ്ട 
പ്പാടുകളില്‍ പങ്കുചേരുവാന്‍, ജീവിതം സഹ 
നമാക്കിമാറ്റി ദൈവത്തിന്റെ സ്വപ്നത്തെ 
സാക്ഷാത്ക്കരിച്ച ഫ്രാന്‍സീനമ്മയുടെ വിശുദ്ധ 
മായ ഓര്‍മ്മകള്‍ക്ക്‌ മുന്നില്‍ ഒരായിരം 
പ്രണാമം. 

കുടുംബസദസ്‌ 


മറ്റ കുട്ടികളുമായി സ്വന്തം കൂട്ടികളെ 
താരതമ്യം ചെയ്തു കുറ്റപ്പെടുത്തുകയോ 
താഴ്ത്തികെട്ടുകയോ ചെയ്യുന്ന മാതാപിതാ 
ക്കള്‍ ശ്രദ്ധിക്കുക.... ആ കുറ്റപ്പെടുത്തലുകള്‍ 
നിങ്ങളുടെ കുട്ടികളെ കൊലപാതകികളോ 
കുറ്റവാളികളോ ആക്കിയേക്കാം. മലപ്പുറം 
ജില്ലയിലെ എടപ്പാളിലെ പതിനൊന്നുകാരി 
മരിക്കാനിടയായ സംഭവം വിളിച്ചുപറയുന്നത്‌ 
അതാണ്‌. 


പഠനത്തില്‍ മികവു പുലര്‍ത്തിയ അനിയ 
ത്തിക്കുട്ടിയെ പുകഴ്ത്തിയും അവളെപ്പോലെ 
യാകണമെന്ന്‌ പറഞ്ഞ്‌ നിരന്തരം വീട്ടുകാര്‍ 
14 കാരിയായ കുട്ടിയെ സമ്മര്‍ദ്ദത്തിലാക്കി. 
അടുത്തിട പതിനൊന്നുകാരിക്ക്‌ എല്‍.എസ്‌. 
എസ്‌.സ്‌ കോളര്‍ഷിപ്പ്‌ ലഭിച്ചപ്പോള്‍ അഭി 
നന്ദിച്ച്‌ ഫ്ളക്സ്‌ ബോര്‍ഡുകള്‍ സ്ഥാപി 
ച്ചിരുന്നു. നിരന്തരമുണ്ടായ ഇത്തരം 
അനുഭവങ്ങള്‍ പതിനാലുകാരിയുടെ മനം 
മടുപ്പിച്ചു. ഇതാണ്‌ പതിനൊന്നുകാരിയെ 
ഇല്ലാതാക്കാനുള്ള മാനസികാവസ്ഥയിലേക്ക്‌ 
കുട്ടിയെ എത്തിച്ചത്‌. തുടര്‍ന്ന്‌ പതിനാലുകാരി 
പതിനൊന്നു കാരിയെ കഴുത്തില്‍ ഷാള്‍ 
മുറുക്കി കൊലപ്പെടുത്തുകയായിരുന്നു. മരിച്ച 
കുട്ടിയുടെ മാതൃസഹോദരിപുത്രി യാണ്‌ 
പതിനാലുകാരി. പതിനാലുകാരിയെ 
ജുവൈനല്‍ ജസ്റ്റീസ്‌ ബോര്‍ഡിനു മുന്നില്‍ 
ഹാജരാക്കി. 2019 ഏപ്രില്‍ 27 നാണ്‌ സംഭവം 
നടന്നത്‌. 


ഒരോ കുഞ്ഞിന്റെയും സാധ്യതകളും 
പരിമിതികളും മനസ്സും അറിയാതെ 
പഠനത്തില്‍ ഒന്നാമതെത്തണ മെന്ന്‌ 
വാശിപിടിക്കുന്ന മാതാപിതാക്കളുടെ കണ്ണു 
തുറപ്പിക്കേണ്ട സംഭവമാണിത്‌. ഓരോ 
കുട്ടികളും വ്യത്യസ്തരാണ്‌. ആ വിഭിന്ന 
വ്യക്തിത്വത്തെ ആദരിക്കാനും അംഗീകരി 
ക്കാനും കഴിയണം. സ്വന്തം വീട്ടിലെയും 
അയല്‍പക്കത്തെയും സ്കൂളിലെയുമെല്ലാം 


മിടുക്കരായ കുട്ടികളെ ചൂണ്ടിക്കാട്ടി 
“അവരെക്കണ്ട്‌ പഠിക്ക്‌, അവരെപ്പോലെ 
യാകണം, നിന്നെയൊക്കെ എന്തിനു കൊള്ളാം, 
മണ്ടന്‍, കഴുത” എന്നൊക്കെ പറഞ്ഞ്‌ 
ആക്ഷേപിക്കുമ്പോള്‍ കുട്ടികളുടെ മനസ്സില്‍ 
നീറിപ്പുകയുന്ന അപകര്‍ഷബോധത്തെ നാം 
കാണുന്നില്ല. 


ഒരു പാരന്റിംഗ്‌ സിനിമയാണ്‌ സ്ഫടികം. 
ഈ സിനിമയില്‍ ചാക്കോമാഷ്‌ മകനായ 
ആടുതോമായോട്‌ അടുത്ത വീട്ടിലെ 
പോലീസുകാരന്റെ മകനെ കണ്ടുപഠിക്കാന്‍ 
പറയുന്നുണ്ട്‌. ആടുതോമ അവനെ വീട്ടില്‍ 
നിന്ന്‌ വിളിച്ചുവരുത്തി അവന്റെ കയ്യില്‍ 
കോമ്പസുകൊണ്ട്‌ കുത്തി മുറിവേല്പിച്ച്‌ 
നാടുവിടുന്ന സീനുണ്ട്‌. ഇളയകുട്ടി ജനിച്ച 
പ്പോള്‍ അവനോടു കൂടുതല്‍ സ്നേഹം 
ര്പകടിപ്പിച്ചതിനാല്‍ അവഗണിക്കപ്പെടു 
ന്നുവെന്ന തോന്നലില്‍ കൊല നടത്തുന്ന 
“സിബ്ലിങ്സ്‌ റൈവല്‍റി'യുടെ കഥ പറയുന്ന 
സിനിമയും (എന്റെ വീട്‌ അപ്പൂന്റേയും) നമ്മള്‍ 
കണ്ടു. താരതമ്യവും അവഗണനയും 
ആഴമേറിയ മുറിവുകള്‍ സമ്മാനിക്കുമെന്ന്‌ 
തിരിച്ചറിയുക. 


ഓരോകുട്ടിയും വൃത്യസ്‌തങ്ങളായ 
കഴിവുകളോടെയാണ്‌ പിറന്നു വീഴുന്നത്‌. 
ആരും ആരെക്കാള്‍ താഴെയല്ല (No one is in- 
ferior). ആരും ആരെക്കാള്‍ മുകളിലുമല്ല (No 
one is Superior). ആരും തുല്യരുമല്ല (No one is 
സ്ന). എല്ലാ കുട്ടികളും അതുല്യരാണ്‌ (all are 
സ്ഥല). കുട്ടികളുടെ വ്യത്യസ്തമായ കഴുവുകളെ 
പരസ്പരം അംഗീകരിപ്പിക്കുകയും അഭിനന്ദിപ്പി 
ക്കുകയും ചെയ്യുന്ന സമീപനരീതിയാണ്‌ 
രക്ഷിതാക്കളും അധ്യാപകരും സ്വീകരി 
ക്കേണ്ടത്‌. 


എല്ലാകുട്ടികളും ജീനിയസ്സാണെന്ന്‌ 
പറഞ്ഞത്‌ ആല്‍ബര്‍ട്ട്‌ ഐന്‍സ്റ്റീന്‍ ആണ്‌. 
പഠനത്തില്‍ കഴിവു കുറഞ്ഞ കുട്ടിക്ക്‌ മറ്റ്‌ 


മും. 
അഡ്വ. ചാര്‍ളി പോള്‍ 


പലതിനും കഴിവുണ്ടാകും. അവ കണ്ടെത്തി 
പ്രോത്സാഹിപ്പിക്കാനും അതിലൂടെ അവരെ 
ആത്മവിശ്വാസമുള്ള വരാക്കാനുമാണ്‌ 
ശ്രമിക്കേണ്ടത്‌. പഠനത്തില്‍ ഒന്നാമതെ 
ത്താനുള്ള രക്ഷിതാക്കളുടെ മത്സരത്തിന്റെ 
ഇരകളാക്കി കുട്ടികളെ മാറ്റരുത്‌. നമ്മുടെ 
അഭിമാനം കാക്കാനുള്ള വ്ൃയധരരതയില്‍ 
കുട്ടികള്‍ക്കും അഭിമാനമുണ്ടെന്ന്‌ മറക്കരുത്‌. 


ഓരോ കുട്ടിയുടെയും ബുദ്ധിശക്തി, 
അഭിരുചി, അഭിഭാവങ്ങള്‍, മറ്റ്‌ പ്രാവീണ്യങ്ങള്‍ 
എന്നിവ വ്യത്യസ്ത മാണ്‌. 1983 ല്‍ ഹാര്‍വാഡ്‌ 
സര്‍വകലാശാലയിലെ സൈക്കോളജിസ്റ്റും 
ന്യൂറോസയന്‍സ്‌ ഖ്രഫാഫസറുമായ 
ഹോവാര്‍ഡ്‌ ഗാര്‍ഡ്നര്‍ മള്‍ട്ടിപ്പിള്‍ 
ഇന്റലിജന്‍സ്‌” എന്ന ആശയം മുന്നോട്ടുവച്ചു. 
ബുദ്ധിശക്തിക്ക്‌ പലമേഖല കളിലുമുള്ള 
പ്രാവീണ്യം ഓരോരുത്തരിലും വ്യത്യാസ 
പ്പെട്ടിരിക്കുന്നു. ബുദ്ധിയുടെ ഘടനയുടെ 
വ്യത്യാസമാണ്‌ ഇതിനുകാരണം. പലതരം 
ബുദ്ധിശക്തിയുട മിശ്രണമാണ്‌ ഓരോരു 
ത്തരിലുമുള്ളത്‌. ചിലതിന്‌ ചിലരില്‍ 
മുന്‍തൂക്കം കൂടും. അതനുസരിച്ചാണ്‌ 
അവരുടെ കഴിവും താല്പര്യവും രൂപപ്പെ 
ടുന്നത്‌. താരതമ്യം ചെയ്യാതെ, അവഗണി 
ക്കാതെ അഭിരുചിക്ക്‌ അനുസൃതമായി 
പഠിക്കാനും ജോലി തേടാനും കുട്ടികളെ 
പ്രാപ്തരാക്കു കയാണു വേണ്ടത്‌. 


മാതാപിതാക്കളും മക്കളും 
ഭൂതാ 


എഡിറ്റര്‍ : 
ഡോ. തോമസ്‌ കുഴിനാപ്പുറത്ത്‌ 


എഡിറ്റര്‍ : 
ഡോ. തോമസ്‌ കുഴിനാഷുറത്ത്‌ 


രചയിതാക്കള്‍ : 

ഡോ. എ. ജോസഫ്‌ (KIMS) [! 
ഡോ. വര്‍ഗ്ഗീസ്‌ മാത്യു, എടത്വാ ൦: AS Py 
പി.കെ.എ. റഷിദ്‌ | 
ഡോ. എം.വി. തോമസ്‌ 


ഡോ. ബി.രഞ്ജന്‍ കുടുംബങ്ങള്‍ക്കൊരു 
ഡോ. ആന്‍സി ജയരാജ്‌ II 
കസ്തൂരി ഹരികുമാര്‍ fa 
ഫാ. അനു ജോസ്‌ കുന്നില്‍ പാം 
ഡോ. തോമസ്‌ കുഴിനാഷുറത്ത്‌ 4 


ഡോ. ജിബി ഗീവര്‍ഗ്ഗീസ്‌ തോക്കാട്ട 
അഞ്ജലി അനില്‍കുമാര്‍ 
ജിനു ജിന്‍സ്‌ 


ടട 


ഉലങ്കര സുറിമ്മാനി ക്‌ | 


കത്തോലിക്കാ സഭയുടെ Fa 
പസിദ്ധികരണം ്‌ 
കര്‍ഷകളായ രൂപകല്പനയില്‍ 

പി പഷ ങ്ങളിലേകുുുാ... 


കാഹളം 


വായിക്കുക വരിക്കാരാകുക്‌ പ്രചരിപ്പിക്കുക 


